



आद्य शंकराचार्य

ADI SANKARACHARYA

SRI ADHI SANKARA BAGAVATPADHACHARYA

శ్రీరస్తు
అపరోక్షానుభూతి

శ్రీ మహాగణాధిపతయేనమః శ్రీ మేధా దక్షిణామూర్తయేనమః

శ్రీ శంకరాచార్య విరచిత అపరోక్షానుభూతి

మద్దులపల్లి మాణిక్యశాస్త్రిచే రచింపబడిన తత్వరహస్యప్రభయసు
తెలుగు తాత్పర్యవివరణ సహితము.

శ్లో॥ శ్రుతిస్మృతి పురాణానామాలయం కరుణాలయం।

నమామి భగవత్పాదశంకరం లోకశంకరం॥

శ్రీ శంకర భగవత్పాదలవారు సాక్షాత్తుగా పరశివావతారమని గ్రంథములయందు కనిపించుచున్నది. వారు అవతరించి లోకమునకువేసిన ఉపకారము ఇంతయనివెప్పుటకు శక్యముకాదు. మోక్షమార్గమునకు ప్రతిబంధమైన బౌద్ధమతం, జైనమతం మొదలగు నాస్తికమతములను ఖండించిరి. పరమార్థమునకు విరుద్ధమగు మఠికొన్ని మతములను కూడా ఖండించిరి. వారు ఇతరమతములను ఖండించుటలో జీవులు మోక్ష మార్గమును తెలిసికొనలేక దుఃఖమయ్యుమగు అజ్ఞానమూలకమగు సంసార బద్ధులై యల్లపుడు జన్మమరణములకు పాలగుదురేమోయని దయయే కారణంగాని, ఆయామత కర్తలయందు ద్వేషం కారణం కాదు.

అద్వైతసిద్ధాంతమందు అంతయు ఆత్మస్వరూపమేగనుక మహాను భావులు ఇతరులను ద్వేషించవలసిన పనిలేదు. శంకరులు అనగా

(శంకరాతీతి శంకరః) శం. అనగా సుఖమును, కరోతి చేయువాడుగనుక. శంకరులని వారిపేరు. సుఖమనగా విషయభోగమువలనకలిగే నాశస్వభావముగల సీచసుఖంకాదు. ఏమనగా మోక్షానందమని యర్థము. ఆత్మస్వరూపమగు అట్టి మోక్షానందమును అజ్ఞానముచేత తెలిసికొనలేక పొందజేకున్న జీవులకు, అద్వైతతత్వము నుపదేశించి అపరోషానుభూతిని యనుగ్రహించి మోక్షానందమునిచ్చువారే శంకరాచార్యులవారు. రెండువేల సంవత్సరములకు పూర్వకాలంలోనే ఆవతరించి అద్వైతవేదాంతశాస్త్రమును అభివృద్ధి చేసిరి. శంకరాచార్యులవారి మాహాత్మ్యమును నాలువేదములకు వ్యాఖ్యానముచేసిన విద్యారణ్యస్వామిలవారు, చాలా అతీతముగా చెప్పిరి.

మధుసూదనసరస్వతీ స్వామిలవారు, సురేశ్వరాచార్యులవారు, పద్మ పాదాచార్యులవారును, శంకరాచార్యులవారు ఈశ్వరస్వరూపులనిచెప్పి, వారి మహిమ సర్వాతీతమని చెప్పిరి. అట్టి జ్ఞానమూర్తియగు శంకరాచార్యుల వారు పిన్నవయసులోనే ప్రస్థానత్రయ భాష్యములను వ్రాసిరి. అందులో బ్రహ్మసూత్రభాష్యమునకు అనేకవ్యాఖ్యానములు, ఆవ్యాఖ్యానములకు వ్యాఖ్యానము వాటిమీద కూడా వ్యాఖ్యానములు ఈరీతిగా అతిగంభీరమగు సూత్రభాష్యార్థమును అనేకయుక్తులతోను కఠినమైన శాస్త్రచర్చలతోను వ్యాఖ్యాతలు విపులీకరించిరి. అటులనే భగవద్గీతాభాష్యమునకుకూడా అనేక వ్యాఖ్యానములు కలవు. ఆ వ్యాఖ్యానములతో భాష్యమును సమన్వయపద్ధతితో పరిశీలించిన చాలా గహనముగా నుండును. ఉపనిషద్భాష్యమునకు కూడా వ్యాఖ్యానము, కొంతభాగమునకు వార్తికము ఆ వార్తికమునకు వ్యాఖ్యానము ఈవిధముగా ప్రస్థానత్రయభాష్యములు ప్రబలముగా నున్నవి. గనుక తత్వమంతయు సామాన్యులకుకూడా సుఖముగా తెలియుటకు అనేక వేదాంత స్తోత్రములను వ్రాసిరి.

అందులోకూడా అపరోషానుభూతియను ఈ ప్రకరణమును వేదాంత

కాస్త్రంలో తెలుసుకొనతగిన అన్ని విషయములు బాగుగాను సులభముగాను తెలియునటుల వ్రాసిరి. అపరోషానుభూతియను పేరునుబట్టియే గ్రంథముయొక్క గొప్పతనమును గుర్తించవచ్చును. సాధనములకంటే ఫలమే ప్రధానం. సకల వేదాంతశాస్త్రాభ్యాసమునకు అనగా శ్రవణమనన నిదిధ్యాసలకు అపరోషానుభూతియే ఫలం. అపరోషానుభూతియనగా జ్ఞానరూపమగు బ్రహ్మ సాక్షాత్కారమే.

గ్రంథమునకు కూడా అపరోషానుభూతియని పేరు పెట్టిరి. గ్రంథమునగా వాఙ్మయంకదా. అనగా కొన్ని శబ్దముల సముదాయమే. అట్లులేని శబ్దసముదాయరూపమగు గ్రంథము. అపరోషానుభూతి స్వరూపముకాదు. గనుక ఈ గ్రంథమునకు అపరోషానుభూతియని పేరు ఎట్లుకుదురును ? అంటే ఈ గ్రంథములో చెప్పిన ప్రకారం ఈ గ్రంథమును శ్రవణముచేసి అర్థమును మననంచేసి తత్వమును ద్యానంచేసినయడల బ్రహ్మసాక్షాత్కారం కలుగును. ఇట్టి అపరోషానుభూతి కలుగజేయునది. గనుక ఈ గ్రంథమునకు అపరోషానుభూతియని పేరు పెట్టిరి. వివేక వైరాగ్యాదిసాధన సంపత్తి కలవారికి ఈ గ్రంథమును ఒకపర్యాయం శ్రవణంచేసినను చదివినను ఆ జన్మలోనే బ్రహ్మపరోషానుభూతికలిగి ముక్తి లభించును.

ఈ విధముగానే శంకరభగవత్పాదులవారు ఉపనిషద్భాష్యమును వ్రాయుచు ఉపనిషత్ అను శబ్దమునకు అర్థమును ఇట్లుచెప్పిరి. గర్భజన్మ జరామరణములను శిథిలముగాజేయునది గనుక ఉపనిషత్ అని పేరు. మూలాజ్ఞానమును పూర్తిగా నశింపజేయునది గనుక ఉపనిషత్ అని పేరు. మరియు జీవుని పరమాత్మతో ఐక్యమునుపొందించునది గనుక ఉపనిషత్ అని పేరు. గర్భజన్మ జరామరణాదులను శిథిలముజేయునది, మూలాజ్ఞానమును నశింపజేయునది, జీవునికి పరమాత్మతో ఐక్యమునుపొందించునది

బ్రహ్మపరోశానుభూతియేకాని మరియొకటికాదు. అనగా బ్రహ్మ సాక్షాత్కారమనే అర్థము. ఉపనిషత్ అనగా వేదభిరోభాగమైన వాఙ్మయంకదా. వాఙ్మయమునగా శబ్దసముదాయమేకదా. అయితే శబ్దసముదాయమునకు

తాత్పర్యం.

(అపరోశానుభూతిని) బ్రహ్మవిద్యను బోధించు ఉపనిషచ్ఛబ్దము ఎట్లా కుడుచును. అంటే ఉపనిషత్తనే బ్రహ్మవిద్యను ప్రతిపాదించునది గనుక అనగా కలుగజేయునది గనుక శబ్దరూపమైన వేదభాగమునకు ఉపనిషత్తు అనే పేరు వచ్చినదని ప్రతిపాదించిరి.

అటులనే అపరోశానుభూతి యని పేరుకూడా ఈ గ్రంథమునకు పెట్టిరి. ఈ గ్రంథమందు తత్త్వవిచారమునకు అవసరమైన అన్ని విషయములను నిర్వచన చేసి విశదీకరించిరి, ఈ గ్రంథమునకు శ్రీ విద్యారణ్యస్వామి లవారు వ్యాఖ్యానమును వ్రాసిరి. జిజ్ఞాసువులందరికిని సులభముగా మోక్ష సాధనముగ అపరోశానుభూతిని అనుగ్రహించుటకై శంకర భగవత్పాదు లవారు ఈ అపరోశానుభూతి యను గ్రంథమును వ్రాయుచు నిర్విఘ్నముగా ఈ గ్రంథము పూర్తియగుటకు ఈ గ్రంథమును చదువువారికి విసువారికి కూడా నిర్విఘ్నముగా బ్రహ్మవిచారము కొనసాగుటకును శ్రీహరి నమస్కారమనే మంగళము నాచరించుచు మొట్టమొదట ఈ మంగళ శ్లోకమును వ్రాయుచున్నారు.

శ్లో॥ శ్రీహరిం పరమానంద ముపదేష్టా రమీశ్వరం॥

వ్యాపకం సర్వలోకానాం కారణంతం నమామ్యహం॥౧

ఈ మంగళ శ్లోకమునకు మాత్రం ప్రతిపదార్థమును వ్రాసి ఈ గ్రంథ

మందరి తక్కిన అన్నిశ్లోకములకును ప్రతిపదార్థము కూడా తెలియు నటుల యథాశక్తి గ్రంథము విస్తారముకాకుండా తాత్పర్యమునే వివరణగా వ్రాయుచున్నాను.

ప్రతిపదార్థము:

అహం=నేను; తం=ఉపసషత్తులయందు ప్రసిద్ధమైన సకలజగత్కారణమైన సచ్చిదానందరూపమగు పరమాత్మను; నమామి=నేనే పరమాత్మ స్వరూపుడినని ధ్యానించుచున్నానని యర్థము. ఆ మహానుభావుడే ధ్యానించ తగినవాడని చెప్పుటకు శ్రీహరిం అని విశేషణమును చెప్పిరి. లక్ష్మీసమే తుడని యర్థము. శ్రీః అనగా సృష్టిస్థితిలయములయందును ఇతర సర్వా వస్థలయందును, సర్వజీవులచేత సంసార ప్రవృత్తికి కారణముగా నాశ్రయింపబడు అజ్ఞానముని యర్థము. అట్టి అజ్ఞానమును ఆత్మజ్ఞానము ననుగ్రహించి నశింపజేయువాడు గనుక శ్రీహరి యనబడు చున్నాడు.

మరియు శ్రీః అనగా చరాచర సర్వప్రపంచముచే నాశ్రయింపబడు అధిష్ఠానమగు పరమాత్మయని యర్థము. అట్టి శ్రీరూపమైన వాడే హరిగనుక శ్రీహరి యని చెప్పబడుచున్నాడని యర్థము. అజ్ఞానమును పోగొట్టినంత మాత్రంతో ఉపయోగిమేమంటే పరమానంద రూపమగు మోక్షము లభించునని చెప్పుటకు పరమానందం అను విశేషణమును చెప్పిరి. పరమానందమనగా, నాశనములేని సర్వోత్కృష్టమగు అనగా అన్నిటి కంటే గొప్ప ఆనందస్వరూపుడే శ్రీహరియని యర్థము. అయితే లోకంలో విషయసంబంధం వలన కలుగు ఆనందం అనగా సుఖం. జడముగా అనుభవమున్నది. అటులనే ఈ పరమానందముకూడా జడమని శంకింతు రేమోయని, ఉపదేశ్టారం అను విశేషణమును చెప్పిరి. గురురూపముగా నుండి తత్వమును తెలిసికొన తలచినవారికి తత్వము నుపదేశించు చైతన్య స్వరూపుడనియర్థము.

అయితే అనంతరూపముగా నున్న నిరూపితమైన పరమాత్మ ఎట్లా ఉపదేశించుననే శంకకు సమాధానముగా ఈశ్వరం అని చెప్పిరి. సర్వులకు శాసించువాడు సర్వశక్తులతో కోరిన మాయాశక్తి ఉపాధిగా కలవాడని యర్థము. అట్టి మహానుభావుడు గురురూపముగా నుండి ఉపదేశించుటతో సందేహము లేదని యభిప్రాయము. పరిచ్ఛేదము గల భౌతిక పదార్థములవలె అచాత్యయనియు పరిచ్ఛిన్న స్వరూపమనియు అనగా పరిమితిగల స్వరూపమని యాశంకింతురేమో యని వ్యాపకం అని చెప్పిరి. సత్యాస్వరూపము చేతను సర్వప్రకాశక జ్ఞానస్వరూపముచేతను. సర్వమును నిండి అనంతముగా నున్నాడని యర్థము. వ్యాపకమనగా వ్యాపించువాడని యర్థముకదా వ్యాపింపబడే మరియొక్కటి లేనిదీపరమాత్మ వ్యాపకమని చెప్పుటకు వీలులేదు, గనుక వ్యాపింపబడునది ప్రపంచం వ్యాపించునది పరమాత్మయని చెప్పవలసి వచ్చును, అట్లయిన వేదాంతాల కిష్టమైన అనంతత్వము పరమాత్మకు కుదరదే. అనగా రెండువస్తువులున్న వంటే అందులో ఒకవస్తువు అనంతముకాదు. రెండవ వస్తువే మొదటి వస్తువునకు అంతము అనగా అనంతత్వమును సిద్ధించకుండా చేయునది. యని భావము.

అటులైన ప్రపంచమనే వ్యాప్యమున్నపుడు పరమాత్మయను వ్యాపకమున్నను, పరమాత్మకంటే రెండవదైన ప్రపంచము పరమాత్మకు అనంతత్వమును సిద్ధించకుండాచేయును. గనుకపరమాత్మకు అనంతత్వము కుదరదేమోయని శంకకు సమాధానముగా సర్వలోకానాం కారణం అని చెప్పిరి. సర్వలోకములకు అనగా సర్వ ప్రపంచమునకు (కారణం) అభిన్న నిమిత్తోపాదానం అనగా ప్రపంచమునకు పరమాత్మయే ఉపాదాన కారణం పరమాత్మయే నిమిత్తకారణమని యర్థము. అటులైన ఉపాదాన కారణముకంటే యేకార్థమువేరు కాదుగనుక ప్రపంచమంతయు కార్థమే

గనుక పరమాత్మ ఉపాదానమైనపుడు. పరమాత్మకంటే ప్రపంచం పై
కాదు గనుక పరమాత్మ అనంతమగునని యర్థము. అట్టి శ్రీహరిని
పై చెప్పిన విధముగా నమస్కరించు చున్నానని యభిప్రాయము.

తాత్పర్య వివరణ.

ఈ మంగళ శ్లోకంలో వ్యాపకం సర్వలోకానాం కారణంతం
నమామ్యహం, అని యున్నది. సర్వలోకములకు కారణమైన పరమాత్మను
నమస్కరించుచున్నానని యర్థముకదా, అయితే అద్వైత సిద్ధాంతములో
జీవుడు బ్రహ్మ స్వరూపుడేగాని వేరుకాదు, అయినపుడు ఆయనే ఆయనకు
నమస్కారము చేయుట ఎట్లు కుదురును ? నన్న నేను నమస్కరించు
చున్నానని యనుట అనుభవ విరుద్ధముకదా అంటే సత్యమే. నిరుపాధిక
స్వరూపంలో జీవేశ్వరులకు భేదంలేదు గనుక నమస్కరింపబడువాడు
నమస్కరించువాడు అను భేదం లేనపుడు నమస్కరించుట కుదరదు.
కాని మాయోపాధికుడు ఈశ్వరుడు. అంతఃకరణోపాధికుడు జీవుడు. అనే
వ్యవస్థ కల్పనాదశయందు చేసిరి. ఒకే ఆకాశమునకు ఘటాకాశము,
మరాకాశము అని ఉపాధిద్వారా రెండు రూపములు యేర్పడినట్లు పర
మాత్మకు కూడా మాయా అంతః కరణయను వుపాదులద్వారా ఈశ్వర
దని జీవుడని రెండు రూపములు యేర్పడినవి. అటులైనయడల మాయో
పాధికుడైన శ్రీహరికి. అంతఃకరణోపాధికుడనైన నేను నమస్కరించు
చున్నానని చెప్పట, చేయుటకూడా కుదురును. సర్వోపాధి రహితమైన
పరమాత్మను నమస్కరించుచున్నానని అనేయడల పరమాత్మ స్వరూపుడనే
నేనని బ్రహ్మైక్యాను సందానమే నమస్కారమని అర్థం చెప్పిన
సరిపోవును.

వ్యాపకం సర్వలోకానాం కారణంతం నమామ్యహం అని చెప్పిరి.

సర్వలోకములకు కారణం. అనగా సర్వప్రపంచమునకు పరమాత్మయే ఉపాదాన కారణం నిమిత్తకారణంకూడా. ప్రపంచంలో ఉండ అనే ఒక కార్యమునకు ఉపాదాన కారణం మట్టి. నిమిత్తకారణం కుమ్మరి నీరు మొదలగునవియని, ఉపాదానకారణం, నిమిత్తకారణం వేరుగానున్నవి. కాని ప్రస్తుతం మాత్రం ప్రపంచమునకు అద్వైత సిద్ధాంతంలో బ్రహ్మయే ఉపాదానకారణం, బ్రహ్మయే నిమిత్తకారణమని విశేషమును గ్రహించ వలయును. ఈవిషయమును బ్రహ్మసూత్రములలో వేదవ్యాసులవారు సూచించిరి. భాష్యంలో శంకర భగవత్పాదులవారు స్పష్టముగా చెప్పిరి.

ఉపాదానకారణమనగా అధిష్ఠానమనే చెప్పవలయును. అట్లులైన యదల కార్యవర్గమంతయు ఆరోపములోనే చేరును. ఆరోపమని చెప్ప బడునుకూడా, గనుక అనాదియగు మాయా అవిద్యా మొదలగునవికూడా అనాదిరూపములగా ఆరోపితములే గనుక ఆరోపవర్గంలోనే చేరును అట్లులైనయదల ఆరోపవర్గమంతయు అధిష్ఠానంకంటే వేరుకానపుడు అధిష్ఠానమగు పరమాత్మను తెలిసికొన్నయదల సర్వమును తెలిసికొన్నట్లే. నని ఉపనిషత్తులయందు చెప్పబడిన ఏక విజ్ఞానమతో సర్వవిజ్ఞానముకలుగు ననే ప్రతిజ్ఞ కూడా సరసముగా కుదురును.

ఈ ప్రతిజ్ఞ అద్వైతసిద్ధికొరకే యేర్పడినదని వివరముగా వెనుక వ్రాసియుంటిని. మోక్షప్రదమగునది తత్వశాస్త్రంగనుక ఈ శాస్త్రవిచార ములో పునరుత్తని శంకించకూడదు. అని వార్తకకారులుకూడా చెప్పిరి, జీవబ్రహ్మైక్య విషయమును శాస్త్రయుక్తులతోను, అనుభవముతోను ఎన్ని పర్యాయములు విచారించినను చాలా ఆశ్చర్యము కలుగుచుండును. అనందం కూడా కలుగుచుండునని. పలుమారులు చెప్పవలసిన విషయమే. అధికారి స్వరూపం, సాధనస్వరూపం, ముక్తిస్వరూపం, సాధనరేయఃరూపం, సంప్ర

దాయస్వరూపం, జ్ఞానియొక్కస్థితి, ఆరోపవివరణము అన్నియు ఈ గ్రంథ విచారణవలన, తేటతెల్లగా తెలుసుకొనవచ్చును. బ్రహ్మవిచారం అవశ్యక మనేవిషయంకూడా విశదమగును. ఇట్టి అనుభవప్రధానమగు ఈ వేదాంత శాస్త్రసంగ్రహగ్రంథమునకు మొదట శ్రీ శబ్దప్రయోగముచేసి శ్రీహరి నమస్కారమనే పరమమంగళము నాచరించిరి. గనుక ఈ గ్రంథమునకు నిర్విఘ్నసమాప్తియు, ఈ గ్రంథమును శ్రవణంచేయువారికి విఘ్నం లేకుండా సిద్ధియు కలుగునని తాత్పర్యమును మనం గ్రహింపవలయును.

శ్లో॥ అపరోషానుభూతిరైవ ప్రోచ్యతేమోక్ష సిద్ధయే।

సద్భి రేవప్రయత్నేన విక్షణీయా ముహుర్ముహుః॥

౨

తాత్పర్య వివరణం.

అపరోషానుభూతి యనగా తత్వమస్యాది మహావాక్యశ్రవణాది విచారంవల్ల కలిగిన బ్రహ్మ సాక్షాత్కారమే. అట్టి అపరోషానుభూతికి గొప్ప సాధనముగనుకనే ఈ గ్రంథమునకు అపరోషానుభూతియని పేరు పెట్టిరని స్పష్టమైన విషయమే. సంసారమందు, విషయసుఖములయందు వైరాగ్యముకలిగి పునరావృత్తి రహితమగు మోక్షమునుకోరు ఉత్తమాధి కారులకు మోక్షము సిద్ధించుట కొరకు ఈ గ్రంథము చెప్పబడుచున్నది. మోక్షమనగా జీవభావముచువిడచి నిర్విశేషపరమాత్మ స్వరూపముగానుండుటయేగాని. సాలోక్య, సామీప్య, సారూప్య, సాయుజ్యములుకావు.

యెందువలననగా మోక్షసిద్ధికి అపరోషానుభూతిని చెప్పుచున్నాము గనుక అపరోక్షజ్ఞానమే మోక్షమునకు సాధనమని చెప్పివట్లయినది. జ్ఞానమే మోక్షమునకు సాధనమని చెప్పుటవలన బంధము అజ్ఞానమువలననే యేర్పడినదని జీవత్వముకూడా అజ్ఞానమువలననే యేర్పడినదని తెలియు

చున్నది. ఇదియేగాక, జ్ఞానంపలన అజ్ఞానమే పోవునుగాని, మరల తేని ఫలం లభించదుగనుక, జీవునికి పరమార్థ స్వరూపం సిద్ధమయియే యున్నదిని, అజ్ఞానముచేత స్వరూపమును తెలుసుకొనలేక జీవుడనని భ్రాంతిని పొందెననికూడా తెలియచున్నది. అందుచేత మోక్షము దేశాంతరమునకు వెళ్లి పొందతగినదికాదనికూడా గుర్తించవచ్చును.

అందుచేత ముముక్షువులైన సజ్జనులు ఈ యపరోషానుభూతియను గ్రంథమును మాటిమాటికిని విచారించవలయును. మాటిమాటికియని చెప్పుచేత ఈ శ్రవణమననాది విచారము అపరోషానుభూతికలుగునంతవరకు చేయవలయునని స్పష్టమగుచున్నది. శ్రవణాది విచారం మాటిమాటికి చేయవలెనని బ్రహ్మసూత్రములలో వేదవ్యాసులవారుచెప్పిరి. శంకర భగవత్పాదాల వారుకూడా చాన్యం (వట్లు) యెన్నిపర్యాయములు దంపవలయునంటే నియమంలేదు. పొట్టు పూర్తిగాపోయి దియ్యం లభించినంతవరకు దంపవలయును. అటులనే వేదాంతవిచారము అజ్ఞానము పోయేంతవరకు జీవత్వభవ, ప్రపంచభవ పోయేంతవరకు చేయవలయునని సూత్ర చాష్యంలో స్పష్టముగా చెప్పిరి.

వేదాంతశాస్త్రమందు జీవబ్రహ్మైక్యమే ప్రధాన విషయం. మోక్షమే పరమప్రయోజనం. సాధన చతుష్టయసంపన్నుడే ముఖ్యాధికారి. విషయమునకు గ్రంథమునకుగల ప్రతిపాద్య ప్రతిపాదకభావసంబంధమే సందంధము ఇవియే అగు బంధచతుష్టయమని చెప్పబడుచున్నవి. ఈయనుబంధచతుష్టయమునుబట్టియే శాస్త్రమందలి తత్వమును తెలుసుకొనతలచినవారు శాస్త్రమును చదువుటకుగాని, విసుటకుగాని ఉత్సాహముగా ప్రవర్తించుదురు. అటులనే ఈ యపరోషానుభూతియందుకూడా, జీవబ్రహ్మైక్యమనే విషయము

మోక్షమనే ప్రయోజనము, సాధనసంపత్తిగల యధికారియు, సంబంధము అనుబంధ చతుష్టయమగు ఈ నాల్గు సూచింపబడినవి.

శ్లో॥స్వవర్ణాశ్రమధ ర్మేణ తపసాఘరితోషణాత్ ।

సాధనంప్రథ వేత్పుంసాం వైరాగ్యాదిచతుష్టయం॥

3

తాత్పర్య వివరణం.

మోక్షమునకుసాధనం అపరోక్షబ్రహ్మ సాక్షాత్కారమే. అట్టి అపరోషానుభూతి సాధనచతుష్టయసంపన్నుడికే కలుగును. అట్టి సాధన చతుష్టయము జీవునికియేటుల కలుగుననగా బ్రాహ్మణులు, శ్మశ్రీయులు వైశ్యులు, శూద్రులు అను నాల్గువర్ణములవారికిని, బ్రహ్మచర్యము, గృహస్థాశ్రమము అను ఆయాశ్రమములవారికిని, యే యే కర్మలు అవశ్యముగా చేయవలసినట్లు చెప్పబడినవో ఆయాకర్మలయొక్క ఫలములయందు కోరిక లేకుండా ఈశ్వరార్పణ బుధ్యాస్యకర్మానుష్ఠానం చేయుటచేతను. అనేక పాపములను నశింపజేయు కృచ్ఛచాంద్రాయణాది తపస్సుచేతను, భగవంతునికి ప్రీతికరమైన భగవదారాధనవలన. భూతదయమొదలగు భగవంతునికి సంతుష్టనికలిగించు సాధనవలనను వైరాగ్యము మొదలగు నాల్గు సాధనములు కలుగును.

నాల్గు సాధనములనగా నిత్యానిత్యవస్తువివేకము ఇహాముతార్థఫల బోగవిరాగము. శమదమతిలిషాకీపరతిశ్రద్ధాసమాధానములగు ఆరు అనగా ఈ ఆరును ఒకే సాధనంకింద లెక్కించవలయును. ముముక్షుత్వము ఈ నాల్గుసాధనములు పైచెప్పినవిధముగా ఆచరించినవారికి తప్పక కలుగును. ఇవి కలిగినవారికి అపరోషానుభూతి తప్పక కలుగును. అపరోషానుభూతి కలిగినవారికి మోక్షము తప్పక లభించునని తాత్పర్యము. వైరాగ్యాది

చతుష్టయము యొక్క స్వరూపం ముందు శ్లోకములలో స్పష్టముగా చెప్పుచున్నారు.

హరితోషణమే ప్రధానం అట్టి హరితోషణమనగా భగవంతునికి కలుగుతృప్తియే. అట్టి హరితోషణం భగవదాజ్ఞను దాసినవానికి కలుగదు. వేదశాస్త్రములు భగవంతుని యాజ్ఞారూపములే గనుక వేదశాస్త్రములు యెవరిని యేవిధముగా ఆచరించమని చెప్పుచున్నవో అవిధముగా ఆచరించ వలయును గాని అహంకారముతో శాస్త్రపూర్ణమును విడిచిపెట్టుకూడదు. చేతనైనంతవరకైనను ఆచరించవలయును. అటుల చేయనియెడల భగవదనుగ్రహం కలుగదు. భగవదనుగ్రహం కలుగనిది సాధనసంపత్తి కలుగదు. అదిలేనిది జ్ఞానం కలుగదు. ముక్తియు కలుగదని గుర్తించ వలయును. వైరాగ్యమును చెప్పుచున్నారు.

శ్లో॥ బ్రహ్మాదిస్థావరాంతేషు వైరాగ్యంవిషయేష్వను॥

యదైవకాక విష్ణాయాం వైరాగ్యం తద్ధినిర్మలం

॥

తాత్పర్య వివరణం.

కాకిమలమందు ఎట్ల అసహ్యబుద్ధి కలిగి కోరికలేకుండా పుండునో అట్లే బ్రహ్మలోకము లగాయిచు మనుష్యలోకమువరకు సమస్త సుఖము లకు సాధనమైన విషయములయందు కోరికలేకుండా పుండుటయే మంచి వైరాగ్యము.

శ్లో॥ నిత్యమాత్మ స్వరూపంహి, దృశ్యంతద్విపరీతగం॥

ఏవంయోనిశ్చయ స్సమ్యక్వివేచోవస్తు నస్సవై॥

॥

తాత్పర్య వివరణం.

వైరాగ్యమునకు కారణమైన నిత్యానిత్య వస్తు వివేకమును చెప్పచున్నారు. ఎన్నిమారినను మాచ్యలేకుండా సాక్షిగానున్న ఆత్మయే నిత్యము. అనగా నాశములేదనియు ఆత్మ బిన్నదృశ్యమంతయు మార్పు చెందును నశించును గనుక అనిత్యమని సందేహంలేకుండా నిశ్చయించుటయే నిత్యానిత్యవివేకము.

శ్లో॥ సదైవవాస నాత్మాగః, శమోఽయమితిశబ్దితః।

నిగ్రహోబాహ్యవృత్తీనాం దమయత్యభిధీయతే॥

౬

తాత్పర్య వివరణం.

శమము, దమము, తితిషాడిపరతి శ్రద్ధాః సమాధానములను శమాదిషట్కమును అనగా ఆరిందిని చెప్పబోవుచు ఈ శ్లోకంలో శమదమములను చెప్పుచున్నారు.

సర్వకాలములయందు, పూర్వవాసనలను విడిచిపెట్టవలయును. వాసనలనగా, అనేకవిషయములకు గుర్తుచేయు సంస్కారములే విషయములను గుర్తుకు తెచ్చుకోకుండా ఆ సంస్కారములకు వదులుదే శమము, అనగా అంతరిండ్రియ నిగ్రహమని యర్థము. నేత్రములు శ్రోత్రములు మొదలగు ఇంద్రియములను నిషిద్ధమగు విషయముల మీదికి పోకుండా చేయుట, దమము అనగా బహిరిండ్రియ నిగ్రహమని యర్థము.

శ్లో॥ విషయేభ్యః పరావృత్తిః పరమోపరతిర్హి సా।

సహనం స్వభూతానాం తితిషసాశుభామరా॥

౭

తాత్పర్య వివరణం.

భోగ్యములగు శబ్దస్పర్శాది విషయములను అనుభవించవలయు ననే ఇచ్చ లేకుండా పుండుటయే ఉపరతి యనబడును. సర్వకర్మ సన్న్యాసమే, ఉపరతియని కూడా చెప్పెదరు. దుఃఖములు దుఃఖసాధనములు. చలి, వేడి, మైదలగునవి తడిస్థింఁనవుదు. సహనం అనగా ఇవి పోయే ఉపాయమేమని అందోళన పడకుం గా ఓర్చుకొని యుండుటయే తితిక్ష యనబడును. దీనిని ద్వంద్వ సహనమని కూడా యందురు. ఈ తితిక్ష చాలా ముఖ్యసాధనమని పెద్దలు చెప్పెదరు.

శ్లో॥ నిగమాచార్యవాక్యేషు భక్తిః శ్రద్ధేతివిశ్రుతా।

చిత్తై కాగ్ర్యంతు సల్లక్ష్యే సమాధాన మితిస్మృతం॥ ౮

తాత్పర్య వివరణం

వేదవాక్యములయందు గురువులు చెప్పే తత్త్వబోధక వాక్యముల యందును విశ్వాసము కలిగియుండుటయే శ్రద్ధా. అనగా ఈవిధముగా చేసిన తప్పక ఫలం కలుగునని నిశ్చయం. వేదాంత వాక్యములకు లక్ష్యమైన పరమాత్మయందు మనస్సును ఏకాగ్రతగా నీలుపుట సమాధానం ఇదియే చిత్త సమాధాన మనబడును.

శ్లో॥ సంసారబంధనిర్ముక్తిః కథం మేస్యాత్క దావిధే।

ఇతియానుదృఢాబుద్ధిర్వక్త వ్యాసాముముక్షతా॥ ౯

తాత్పర్య వివరణం,

శూద్రుని షట్కంసంపత్తిని చెప్పి ముముక్షుత్వమును చెప్పుచున్నారు.

ఈ అజ్ఞాన కల్పితమైన జననమరణ సుఖదుఃఖ కర్తృత్వ బోక్తృత్వ సంసారబంధము యెప్పుడు తొలగిపోవును. స్వామీయని భగవంతుని ప్రార్థిస్తూ బంధమునుండి బయటపడవలయుననే దృఢనిశ్చయమే ముముక్షుత్వము.

శ్లో॥ ఉ క్తసాధన యుక్తేన విచారః పురుషేణహి।

కర్తృవ్యోజ్ఞాన సిద్ధ్యర్థమాత్మనశ్శుభామిచ్ఛతా॥

౧౦

తాత్పర్య వివరణం.

పైన చెప్పిన సాధన చతుష్టయము కలిగిన పురుషుడు తనకు పరమ శుభము మోక్షమే, అట్టి మోక్షమునకు ఆత్మజ్ఞానమే సాధనము. అట్టి ఆత్మజ్ఞానముకొరకు ఆత్మానాత్మ విచారము అనగా వేదాంత విచారము తప్పక జేయవలయునని తాత్పర్యము.

శ్లో॥ నోత్పద్వతే వినాజ్ఞానం విచారేణాన్య సాధనైః।

యథాపదార్థ తానంహి ప్రకాశేనవినా క్వచిత్॥

౧౧

తాత్పర్య వివరణం.

మోక్షమునకు సాధనమైన ఆత్మజ్ఞానము శ్రవణమననములనే బ్రహ్మవిచారం లేకుండా కర్మలు ఉపాసనలనే సాధనమువలన కలుగదు. కర్మలు ఉపాసనలు అంతఃకరణ కుద్ధికి సాధనములు కావచ్చును. బ్రహ్మ విచారమే జ్ఞానమునకు సాధనం. ఎట్లనగా సూర్యునివెల్తురు దీపమువెల్తురు మొదలగు ప్రకాశలేకుండా ఏవస్తువులు యెట్లు కనిపించవో అటులనే బ్రహ్మవిచారము లేకుండా బ్రహ్మజ్ఞానం కలుగదని తాత్పర్యము.

శ్లో॥ కోఽహంకథమిదం జాతం కోవైకర్తాస్య విద్యతే।

ఉపాదానం కిమస్తీహ విచారస్సోయమిద్యతః॥

౧౨

తాత్పర్య వివరణం

విచారమనగా నేమి? నేను కర్తను భోక్తను సుఖము ననుభవించుచున్నాను అనే అనుభవములో గోచరించు అనగా ఇట్లు అనుకునే నేను యెవరు? దాని స్వరూపమేమి? ఈ ప్రపంచము దేనివల్ల పుట్టినది? ఎట్లు పుట్టినది? ఈ ప్రపంచమును సృష్టించిన కర్తయెవరయినా ఉన్నారా? జగత్తుకు జీవునికర్మ కారణమా లేక ఈశ్వరుడు కారణమా? మరియొకటియా. కుండలు మొదలగు వికారములకు మట్టి మొదలగు ఉపాదాన కారణములున్నట్లు ఈ ప్రపంచమునకు ఉపాదాన కారణమేమైన యున్నదాయని ప్రమాణములతోను యుక్తులతోను విమర్శించుటయే విచారమనడును. ఇట్టి విచారమే జ్ఞానసాధనం.

శ్లో॥ నాహంభూత గణోదేహో నాహంచాక్షగణ స్తథా॥

ఏతద్విలక్షణః కశ్చిద్విచారస్సోయమీ ద్యతః॥

౧౩

తాత్పర్య వివరణం

చార్వాకులు, పృథివీ, జలం, తేజస్సు, వాయువు ఈనాల్గుభూతముల వలన తయారైన చైతన్యముతో కూడిన శరీరమే ఆత్మకాని వేరులేదంటారు అదేగాక, నేను లావుగా నున్నాను, సన్నగా నున్నాను, అని శరీరమునే ఆత్మగా వ్యవహరిస్తున్నట్లు కనిపిస్తున్నది. అది కాదని చెప్పుచున్నారు. నేను నాలుగు భూతములవలన పుట్టిన శరీర స్వరూపుడనకాదు. శరీరము దృశ్యమైనది. బొలికముకూడా నాశరీరమంటున్నాను కూడా. అందుచేత నేను శరీరంకంటే వేరుగా నున్నానని విచారించవలయును.

చార్వాకులలో ఒక తెగవారు నేను చూస్తున్నాను, నేను వింటున్నాను అనే అనుభవమునుబట్టి ఇంద్రియములే ఆత్మగాని వేరు లేదంటారు. అదీ పొలిపాదే. ఇంద్రియములుంటే బాహ్యకములేగనుక నా కళ్ళు, నా చెవులు అని అంటున్నాను గనుక నేను ఇంద్రియములకంటే వేరు, నా మనస్సు, నా ప్రాణము అనుచున్నానుగనుక, మనస్సుకంటే ప్రాణముకంటేకూడా నేను వేరు అయితే ఏమీ నీవ్రకాకపోతే శూన్యస్వరూపుడవా అంటే శూన్యస్వరూపుడను కాదు. ఈ శరీరేంద్రియాది సంఘాతముకంటే అతీతమైన వీటిని తెలుసుకునే చేతన స్వరూపుడనని విమర్శించుటయే విచారము.

శ్లో॥ అజ్ఞాన ప్రభవం సర్వం జ్ఞానేన ప్రవిలీయతే।

సంకల్ప వివిధః కర్తా విచారస్సోఽయమి దృశః॥ ౧౪

తాత్పర్య వివరణం.

నేనెవరు? అనే అంశను విచారించి, జగత్తుదేనివలన, ఎట్లు పుట్టుచున్నదనే విషయమును చెప్పుచున్నారు.

పరమాణువుల వలననే జగత్తు పుట్టుచున్నదని తార్కికులు చెప్పేదరు. మూలప్రకృతివలననే జగత్తు పుట్టుచున్నదని సాంఖ్యులు చెప్పేదరు ఆ మతములను ఆశ్రయించ కూడదు. పరమార్థ జ్ఞానమువల్లనే జీవన్మయు పోవునని, జగత్తు నశించునని ఉపనిషత్తులు చెప్పుచున్నవి గనుక. ఆత్మను ఆవరించిన అజ్ఞానమావలననే ప్రాంతిరూపముగా జగత్తు పుట్టుచున్నది గనుకనే, వెల్తురుచేత చీకటి నశించినట్లు, శుక్తిజ్ఞానముచేత రజతప్రభమ నశించినట్లు, ఆత్మజ్ఞానముచేత భ్రమసిద్ధమైన జగత్తు నశించును, అని విచారించవలయును. ప్రపంచమునకు కర్త యేవనగా అనేక

విధములయిన మనస్సుముక్కు పరిణామమున సంకల్పమే ఈ విధముగా చేయు విమర్శయే విచారము.

శ్లో॥ ఏతయోర్య దుపాదాన మేకం సూక్ష్మం సదవ్యయం॥

య తై వమృద్ధటాదీనాం విచారస్సోఽయమీదృశః॥ ౧౫

తాత్పర్య వివరణం.

ఈ జగత్తుకు ఉపాదానకారణమేమంటే, అజ్ఞానమునకు, సంకల్పము నకుకూడా ఉపాదానం అన్నమాటయే. అట్టి ఉపాదానం పరమాత్మయే. ఉపాదానమనగా అధిష్ఠానం. ఈ అధిష్ఠానమే అజ్ఞానంవలె తత్కార్యమైన ప్రపంచంవలె గోచరించుచున్నదనే విషయం అనేకచోట్ల చెప్పిన విషయమే. అట్టి అధిష్ఠానమైన పరబ్రహ్మతత్వము గడవిన, గడచుచున్న, గడవబోయే మూడుకాలములయందు నశించేదికాదు. జాయతే, అస్తి, వర్థతే, విపరిణమతే, అపక్షీయతే, నశ్యతి, ఆనే, అనగా పుట్టుచున్నది. వున్నది. వృద్ధిని పొందుచున్నది. తగ్గుటకు మార్పును చెందుచున్నది, లగ్ని పోవుచున్నది. నశించుచున్నది అను ఆరు భావవికారములు లేనిది. మనస్సుకు, ఇంద్రియములకు తెలియనిది. జాతి క్రియాగుణములు లేనిది, కేవల జ్ఞానరూపము. ఇట్టి పరమాత్మయే మట్టి, కుండ మొదలగు వికారములకు ఉపాదానకారమైనట్లు జగత్తుకు ఉపాదానకారణం. దీనిని ఇట్టి మట్టికంటే సుటాదివికారములు వేరులేనట్లు పరమాత్మకంటే జగత్తు వేరులేదని తెలుచున్నది. ఇట్టి విమర్శయే విచారము.

శ్లో॥ అహ మేకోఽపి సూక్ష్మశ్చ జ్ఞాతాసాక్షి సదవ్యయం॥

తదహం నాత్ర సందేహో విచారస్సోఽయమీదృశః॥ ౧౬

తాత్పర్య వివరణం.

నేను పరిమాతృ స్వరూపుడను, అద్వితీయుడను, సజాతీయ విజాతీయ స్వగతభేదము లేనివాడను, మనస్సుకు, ఇంద్రియములకు గోచరం కానివాడను, అహంకారము మొదలగు దృశ్యములను తెలుసుకున్నచేతను, ఇంద్రియ సంబంధం లేకుండాకూడా స్వప్నప్రపంచమును, మనోవృత్తులను తెలుసుకునే సాక్షిని, గనుకనే ఏ వికారములు లేనివాడను. సచ్చిదానంద స్వరూపుడనని విమర్శించుటయే విచారము.

శ్లో॥ ఆత్మా వినిష్కలోహ్యోకో దేహో బహుభిరావృతః॥

తయోరై క్యం ప్రపశ్యంతి కిమజ్ఞానమతః పరం॥

౧౩

తాత్పర్య వివరణం.

ఈ శ్లోకము మొదలు అయిదు శ్లోకములవరకు అజ్ఞాన స్వరూపమును చెప్పుచు, జీవబ్రహ్మైక్యమును దృఢపరచుచున్నారు.

నేను అనే ప్రతీతిలో గోచరించుచు, జాగత్స్వప్న సుషుప్త్యవస్థలు మారినను, ఆత్మ మారకుండా తెలుసుకుంటూవుండే సత్కజ్ఞానానంద స్వరూపము, అవయవములు లేనిది ఒకటియే. అద్వితీయము. దేహము అనగా లింగదేహము. శ్రోత్రము. త్వగింద్రియము, నేత్రము, రసనేంద్రియము, ప్రాణేంద్రియము. అను జ్ఞానేంద్రియములు 5. వాక్పాణి పాద పాయూపస్థలనే కర్మేంద్రియములు 5. ప్రాణాపాన వ్యానోదాన సమానములను వాయువులు 5. మనో బుద్ధులు 2. ఈ పదిహేడుతో కూడినది లింగదేహము. ఇంత తేజాలో నున్న ఆత్మకు, లింగదేహము నకు, నేను చూస్తున్నాను, వింటున్నాను. నేను నడుస్తూన్నాను. నేను ఆలోచిస్తున్నాను. అని ఐక్యముగా వ్యవహరించుచున్నాము. ఇదంతయు

ఠేదికి తేదాతెలియని తాదాత్మ్యభ్రమ వలన నేర్పడినదే. ఇంతకన్న అజ్ఞాన మేమున్నది? ఇదియే అజ్ఞానమని గుర్తింపవలయును.

శ్లో॥ అత్మా నియామ కశ్చాన్తరేహో బాహ్యోనియమ్యకః॥

తయోరై క్యం ప్రపశ్యన్తి కిమజ్ఞాన మతః పరం॥ ౧౬

తాత్పర్య వివరణం.

అత్మ జ్ఞానస్వరూపము నియమించునది, పంచకోశముల లోపల నున్నది, దేహము బయటనున్నట్లు కనిపించునది, అత్మ చేత నియమింపబడునది, ఇంత తేడాతోనున్న అత్మ దేహములకు భేదమును తెలుసుకొనలేక దేహమునే నేనని వ్యవహరించుచున్నారు. ఇదంతయు భ్రమవలననే, ఇంతకంటే అజ్ఞాన మేమున్నది? ఇదియే అజ్ఞానము.

శ్లో॥ అత్మా జ్ఞానమయః పుణ్యోదేహో మాంసమయోఽశుచిః

తయోరై క్యం ప్రపశ్యన్తి కి మజ్ఞాన మతః పరం॥ ౧౭

తాత్పర్య వివరణం.

అత్మ జ్ఞానస్వరూపము, స్వప్రకాశము, ఏవిధిమైన మాలిన్యము లేకుండా శుద్ధముగానున్నది. దేహము మాంసవికారమైనది. అందువలననే అపరిశుద్ధమైనది ఇట్టి స్థూలదేహమునుకూడా నేను లావుగానున్నాను నేను సన్నముగా నున్నానని తేడాలేకుండా వాడుచున్నారు. అంతయు భ్రమవలన నేర్పడినదే. ఇదియే అజ్ఞానమని గ్రహించవలయును.

శ్లో॥ అత్మా ప్రకాశకస్త్విచ్చో దేహస్తామస ఉచ్యతే॥

తయో రై క్యం ప్రపశ్యన్తి కిమజ్ఞాన మతః పరం॥ ౧౮

తాత్పర్య వివరణం.

సూర్యుడు, దీపము మొదలగు స్వప్రకాశములు. ఇతరమున వెల్తురు ఇతరాపేక్ష లేకుండా ఎట్లు ప్రకాశించునో, ఇతరములను ప్రకాశింపజేయు చున్నవో. ఆత్మకూడా ఇంద్రియాదుల అపేక్షలేకుండా సర్వావస్థలయందు స్వయంప్రకాశమానమై ఇతరములను తెలియజేయుచుండును. మహాదుల వలె దేహము జడపదార్థము, ఈ రెండిని నేను నేనని అభేదముగా భ్రమతో వ్యవహరించుచున్నారే. ఇదియే అజ్ఞానము. ఇంతకన్న అజ్ఞాన మేమున్నది ?

శ్లో॥ ఆత్మా నిత్యోహి సద్రూపో దేహోఽనిత్యోహ్యసన్తయః

తయోరై క్యం ప్రపశ్యంతి కిమజ్ఞాన మతః పరం॥ ౭౧

తాత్పర్య వివరణం.

దురవగాహమైన ఆత్మానాత్మ విచారములో చెప్పిన విషయం చెప్పినను పునరుక్తియని అనుకొనకూడదు. జీవులయందు అతి దయతో శంకరాచార్యులవారు అనేకవిధములుగా ఆత్మానాత్మలకు తేడా చూపించుచున్నారు ఆత్మ నిత్యము అనగా నాశనములేనిది, త్రికాలములయందును మార్పులేనిది. దేహము నశించునది. ఆయా సమయములయందు మార్పును చెందునది. ఇట్టి ఆత్మకు, దేహమునకు ఐక్యమును వ్యవహరిస్తున్నారంటే ఇంతకంటే భ్రమ యేమున్నది? ఈ భ్రమయే అజ్ఞానము.

శ్లో॥ ఆత్మనస్త త్ప్రకాశత్వం యత్పదార్థావభాసనం।

నాగ్న్యాది దీప్తివద్దీప్తి ర్చవత్ప్రకాశత్వం యతోనితి॥ ౭౨

తాత్పర్య వివరణం.

ఆత్మ ప్రకాశ రూపముగా అన్నిటిని ప్రకాశింపజేయును. అసగా

ఆత్మ జ్ఞాన స్వరూపము. దానినే దృక్ అందురు. ప్రపంచమంతయు జ్ఞేయము. దీనినే దృశ్య మందురు. ఇట్టి దృశ్యమును దృక్కు అగు ఆత్మ తోటిస్సంచేతనే తెలియబడుచున్నది. అన్ని అవస్థలయందు, అన్ని సమయములయందును. ఆత్మయనే జ్ఞానమునకు తోపములేదు. జాగ్రదవస్థయందు అప్పుడున్న ప్రపంచమును తెలుసుకుంటున్నాము. స్వప్నదశయందు అప్పుడున్న స్వప్నదృశ్యములనే తెలుసుకుంటున్నాము, సుషుప్తి వస్థయందును అప్పుడున్న అజ్ఞానమును, అనందమును తెలుసుకుంటున్నాము. వెల్తురుంటే వెల్తుర్ను తెలుసుకుంటున్నాము. చీకటివుంటే చీకటినే తెలుసుకుంటున్నాము. తెలిస్తే తెలుసునని అంతఃకరణ వృత్తియనే జ్ఞానమును తెలుసుకుంటున్నాము. తెలియకపోతే తెలియలేదని, అజ్ఞానమునే తెలుసుకుంటున్నాము. అన్నింటిని ఆయా సమయములయందు దృక్కు అనే ఆత్మ చేతనే తెలుసుకుంటున్నాము. గనుక ఆత్మ ప్రకాశరూపమని విచారించినయడల అందరికిని అనుభవసిద్ధమైన విషయమే.

ఆత్మ దీప్తి సూర్యుని వెల్తురు, అగ్నిదీపముల వెల్తురువంటిది కాదు. సూర్యుని వెల్తురు రాత్రికాలమందుండదు. అగ్ని దీపముల వెల్తుర్లు రాత్రి కాలమందున్నను కొన్నిచోట్ల వుంటున్నవి. కొన్నిచోట్ల వుండవు. కొన్ని చోట్ల చీకటి వుంటుంది. ఆత్మ దీప్తిలో అనగా జ్ఞానంలో చీకటి వున్న చోట చీకటి కనిపిస్తుంది. వెల్తురున్న చోట వెల్తురు కనిపిస్తుంది. ఆత్మ దీప్తిలోనే సర్వము తెలియబడుచున్నది. ఏవస్తువును చూచినను ఆత్మ దీప్తిలో నొండి ఆత్మ దీప్తిలోనే కనిపించుచున్నది. ఆత్మ దీప్తిలేని దేశము కాని, కాలముగాని, వస్తువుగాని లేవు గనుక స్వప్రకాశమగు సూర్యుడు లుంహదా ప్రకాశింపజేయు ఆత్మప్రకాశ స్వరూపము విలక్షణమని గ్రహించవలసిన విషయము.

శ్లో॥ దేహాఽహమిత్యయం మూఢో ధృత్వాతిష్ఠత్యహోఽపి॥
మమాయ మిత్యపిజ్ఞాత్వా ఘటద్రష్టేవ సర్వదా॥ ౯౬

తాత్పర్య వివరణము.

పరమాత్మ స్వరూపుడైన జీవుడు తను ద్రష్ట అయియుండి, దృశ్యమైన దేహమును నేను మనుష్యుడను అని, మనుష్యత్వ ధర్మముతోకూడిన దేహముతో ఐక్యభ్రమను పొందుచున్నాడు. అందులోకూడా ఆత్మరూపమంటే, నా ఘటము, నా యిల్లు అనుకునేవాడు నేనే ఘటమును, నేనే యిల్లు అని ఎవ్వడు అనుకోడు. కాని జీవుడు నా దేహమని దేహముకంటే తను వేరుగా నున్నట్లుల వ్యవహరించుచుకూడా నేను మనుష్యుడను, లావుగా నున్నాను అని లావు మనుష్యత్వముగల దేహమే నేను అని భ్రమపడుచున్నాడంటే యింతకంటే అజ్ఞానం వేరేయున్నదా యని తాత్పర్యము.

శ్లో॥ బ్రహ్మైవాహం నమశ్కాంతః సచ్చిదానంద లక్షణః॥

నాహం దేహోహ్య సద్రూపో జ్ఞాన మిത്യుచ్యతే బుధైః

తాత్పర్య వివరణం.

మహావాక్యలిష్టమైన ఆత్మజ్ఞానమే జ్ఞానము. ఇట్టి జ్ఞానస్వరూపమును అయిదు శ్లోకములతో చెప్పుచున్నారు. త్వం పదార్థమైన జీవుడు తత్పదార్థమైన ఈశ్వరుడు ఇద్దరు అంతఃకరణను, మాయను విడిచిపెడితే ఏకరూపులే. ఆ విషయమునే ఈ శ్లోకములో చెప్పిరి. నేను సర్వవికార రహితమైన, నమమైన, సచ్చిదానందరూపమైన బ్రహ్మస్వరూపుడనేకాని అనిత్యమైన దృశ్యమైన దేహస్వరూపుడను కాదని తెలుసుకొనుటయే జ్ఞానము ఒక విశేషము ఆత్మను బోధించుట రెండువిధములు. విధి

దూపముగా స్వరూపమును చెప్పట. రెండు. ' ఆరోపమును నిషేధించుచు
అత్మను బోధించుట. ఈశ్లోకంలో సచ్చిదానంద లక్షణః అని బ్రహ్మ
స్వరూపము చెప్పబడినది. నాహం దేహః అని ఆరోపితమగు దేహేం
ద్రీయ సంఘాత స్వరూపుడను కానని నిషేధరూపముగా కూడా చెప్ప
బడినదని గ్రహించవచ్చును.

శ్లో॥ నిర్వికారో నిరాకారో నిరవద్యోఽహ మవ్యయః॥

నాహం దేహోహ్య సద్రూపో జ్ఞాన మిత్యుచ్యతే బుధైః

తాత్పర్య వివరణం.

నేను జన్మ, మరణము అనే వికారములు లేనివాడను. కారణ
మేమంటే. శరీరేంద్రియములనే ఆకారము లేనివాడను. ఆకారము లేదు
గనుకనే తాపత్రయము లేనివాడను. అపక్షయము, నాశము లేనివాడను.
నశించు శరీరస్వరూపుడను కాదు అని పరమాత్మను తెలుసుకొన్నటయే.
అనగా అఖండ బ్రహ్మకారవృత్తియను సాక్షాత్కారమే జ్ఞాన మనబడును.

శ్లో॥ నిరామయో నిరాభాసో నిర్వికల్పోఽహమా తతః॥

నాహం దేహోహ్య సద్రూపో జ్ఞానమిత్యుచ్యతే బుధైః॥

తాత్పర్య వివరణం.

ఏ రోగము లేనివాడను, స్వప్రకాశస్వరూపుడను గనుక దేనిచేతను
తెలియజేయబడును. సర్వకల్పనా రహితుడను. అనగా ఆరోపము అది
ష్టానమునకు అంటదు. గనుక కల్పనా రహితుడను. దేహాది స్వరూపు
డను కాదు. సచ్చిదానంద స్వరూపుడనేయని తెలుసుకొన్నటయే
జ్ఞానమనబడును.

శ్లో॥ నిర్గుణో నిష్క్రియో నిరోధ్య నిత్యముక్తోఽహమచ్యుతః॥
నాహం దేహోహ్య సద్రూపో జ్ఞానమిత్యుచ్యతే బుధైః॥

తాత్పర్య వివరణం.

ఏ గుణములు లేనివాడను, క్రియలు లేనివాడను, నాశము లేని వాడను, ఏ బంధము లేనివాడను, మార్పులేని సచ్చిదానంద స్వరూపుడనే యని తెలుసుకొనుటయే జ్ఞానం.

శ్లో॥ నిర్మలో నిశ్చలోఽన్త శ్చుద్ధోఽహమఽరోఽమరః॥
నాహం దేహోహ్య సద్రూపో జ్ఞానమిత్యుచ్యతే బుధైః॥

తాత్పర్య వివరణం.

నేను అజ్ఞానము, అజ్ఞానకార్యములగు భ్రమలు అనే మాలిన్యము లేనివాడను. అకాశాదులవలె చలనములేనివాడను, దేశ కాల వస్తు పరిచ్ఛేదములు లేనివాడను, అపరిశుద్ధత లేనివాడను, ముసలితనం లేని వాడను, మరణం లేనివాడను, ఇవి యన్నియు స్థూల, సూక్ష్మకారణదేహములకు సంబంధించినవి గనుక దేహాత్రయము లేని నాకు ఇవి ఏమియు లేవు. సచ్చిదానంద స్వరూపుడనే యని తెలుసుకొనుటయే జ్ఞాన మన బడును.

శ్లో॥ న్యదేహే శోభనం సంతం పురుషోఽఖ్యంచ సమ్మతం॥
కిం మూర్ఖ శూన్య మాత్మానం దేహాతీతం కరోషిభోః॥

తాత్పర్య వివరణం.

ఆత్మ శరీరము, ఇంద్రియములు ఏవీ కానవుడు శూన్యమేకదాయని

శూన్యవాదియగు బొడ్డుడు అంటాడు గనుక వానికి సమాధానముగా చెప్పుచున్నాను.

నేను నేనని మనుష్య శరీరంలో మంగళరూపముగా అన్నిటికి ద్రష్టగా అందరి అనుభవంలో గోచరిస్తున్నది. ఉపనిషత్తులుకూడాజీవుడు బ్రహ్మస్వరూపుడని చెప్పుచున్నవి. దేహంకంటే వేరుగా సర్వకాలముల యందు సర్వసాక్షిగానున్న ఆత్మను శూన్యమని ఎట్లా అంటావు? శూన్యమును గుర్తించేది ఆత్మకావా ! ఓ మూర్ఖడా ! యెంత అవివేకంలో పడ్డావురా ! మాయకౌనమని తాత్పర్యం.

శ్లో॥ స్వాత్మానంశృణు మూర్ఖత్వం, శ్రుత్యాయుక్త్యాచ

పూరుషం,

దేహవీతంనదాకారం సుదుర్దర్శంభవాద్భృతే॥

30

తాత్పర్య వివరణం.

అంతా శూన్యమంటే శూన్యవాదికూడా శూన్యం కావలసివచ్చును. అందువలన దేహమే ఆత్మయని చార్వాకులందురు. అట్టి చార్వాకునికి సమాధానం చెప్పుచున్నాను.

పంచకోశములకంటే అత్త వేరుగానున్నదని ఉపనిషత్తులు చెప్పుచున్నవి. యుక్తికూడా యున్నది. నేత్రము, రూపము మొదలగుపదార్థములను చూచుచున్నది. చూడబడే రూపాదలకంటే వేరుగానున్నది. ఆ నేత్రేంద్రియము కనిపించకపోయినను లేదనుటకు వీలులేదు. అదిలేక పోతే ఇవి కనిపించవుకదా, అటులనే చూడబడే అనగా తెలియబడే దేహదులకంటే తెలుసుకున్నే అర్క వేరేయున్నాడని చెప్పకతప్పదు.

ఆయనలేకపోతే ఇవి ఎట్లుతెలియబడును ? అందుచేత తెలియబడక పోయినను లేదనిచెప్పటకు వీలులేదు. అదిగాక దృశ్యమయితే ఎందుకు కనిపించదని అడుగవలెనుగాని, ద్రష్ట అయినపుడు దృశ్యములవలె యెట్లా కనిపిస్తాడు రా మూర్ఖుడా ? దేహమరికంటే వేరుగానున్నాడు. (ఆస్తి) వున్నదియని సద్రూపముగా గోచరిస్తున్నాడు. సర్వమును తెలుసుకున్నేవాడు గనుక సీరాంటివాళ్ళకు దృశ్యమువలె తెలియబడుటలేదని అంత మాత్రంతో ఆత్మవేరే లేదంటారా ఇంతకన్న మూర్ఖమున్నదాయని అభిప్రాయము.

శ్లో॥ అహం శబ్దేన విఖ్యాతః, ఏకఏవస్థిత పరః

స్థూల స్వనేకతాంప్రాప్తః కథంస్యాద్దేహకః పుమాన్॥

తాత్పర్య వివరణం.

నేననే శబ్దముచేత ఆత్మ ప్రసిద్ధముగా నున్నది. ఒకటియైన దేహమరికంటే వేరుగా నున్నది. దేహము స్థూలముగా అనేక భూతములతో తయారై అనేకాకారములుగా నున్నది. ఈవిధముగా చీకటికి వెలుతురుకు తేడావున్నట్లు దేహమునకు ఆత్మకు తేడాకనిపిస్తుంటే దేహమే ఆత్మయని యెట్లా అంటావు? అనకూడదని తాత్పర్యము.

శ్లో॥ అహం ద్రష్టృతయా నిర్దో, దేహో దృశ్యతయాస్థితః

మమాయతి నిర్దేశాత్కథంస్యా ద్దేహకః పుమాన్॥

3-2

తాత్పర్య వివరణం.

నేను రూపమును చూస్తున్నాను, శబ్దములు వింటున్నాను అన్నిటిని తెలుసుకొనుచున్నానని. ద్రష్టగా అనుభవసిద్ధమయి యున్నాను, దేహము

మటాదులవలె దృశ్యముగా తెలియబడుచున్నది. ఇదియేగాక నా యిట్లు నాథనం అంటూ ఇంటికంటే ధనముకంటే యెట్లు వేరుగానున్నాడో అటు లనే ఇది నాదేహమంటూ, దేహముకంటే వేరుగానున్న ఆత్మ దేహ స్వరూపు డెట్లా అగును ? కాదు.

శ్లో॥ అహం వికారహీనస్తు దేహోనిత్యం వికారవాన్ ।

ఇతి ప్రతీయతే సాక్షాత్కథంస్యా ద్దేహకః పుమాన్ ॥౩౩॥

తాత్పర్య వివరణం.

నేను పుట్టుట పెరుగుట మొదలగు ఆరు వికారములు లేనివాడను, దేహము పుట్టుట, పెరుగుట మొదలగు షడ్భావవికారములు కలదిగా అందరికి అనుభవసిద్ధమైయున్నది. అందువలన ఆత్మ దేహస్వరూపుడు ఎట్లా అగును ? కాదు.

శ్లో॥ యస్మాత్పర మితీశుత్యా తయా పురుషలక్షణం

వినిర్ణీతం విమూఢేన కథంస్యా ద్దేహకః పుమాన్ ॥౩౪॥

తాత్పర్య వివరణం.

ఇంతవరకు అనుభవముచేత యుక్తిచేత దేహాదులకంటే ఆత్మ వేరుగా నున్నదనిచెప్పి, ఇప్పుడు పరమప్రమాణమైన వేదముకూడా అన్నిటికంటే ఆత్మ అతీతముగా నున్నదని చెప్పుచున్నదని కొన్ని శ్లోకములతో చెప్పుచున్నారు.

ఆత్మ సర్వత్రా నిండియున్నది. పురుషుడనగా పూర్ణమని అర్థము, అట్టి ఆత్మకంటే గొప్పదిగాని కొద్దిదిగాని ఏమియు వేరుగాలేవు. అట్టిఆత్మ

స్వస్వరూపమందేయున్నదని ఆత్మకు లక్షణంతైత్తిరీయశ్రుతి చెప్పుచున్నది, ఇట్టి లక్షణము విమూఢేన నిర్ణీతం, విమూఢుడనగా విగతమూఢత్వము కలవాడు, అనగా వివేకవంతుడని అర్థము. అట్టి వివేకవంతునిచేతహడా నిర్ణయింపబడినది గినుక ఆత్మ దేహస్వరూపముకాదని తాత్పర్యము.

శ్లో॥ సర్వం పురుషవివేతి సూక్తే పురుషసంజి తే
అప్యుచ్యతే య తత్త్వత్వా కథంస్యా ద్దేహకః పుమాన్ ॥

తాత్పర్య వివరణం.

పురుషసూక్తములోహడా (గడిచినది) భూతభవిష్యత్కాలముల యందున్న సర్వప్రపంచము పురుష స్వరూపమే అనగా ఆత్మ స్వరూపమే నని పురుషలక్షణం చెప్పుచున్నది. అట్టి ఆత్మ దేహము ఎట్లగును ?

శ్లో॥ అసంగః పురుషః ప్రోక్తో బృహదారణ్య కేఽపిచ।
అనంత మలసంక్లిష్టః కథంస్యా ద్దేహకః పుమాన్ ॥ ౩౬

తాత్పర్య వివరణం.

వాఙ్మనసేంద్రియశాఖలోని బృహదారణ్యకోపనిషత్తుకూడా పురుషుడు. అసంగస్వరూపుడు దేనిని అంటనివాడు, అనగా ఆరోపితమగు నామరూప ప్రపంచము. అధిష్ఠానమగు సచ్చిదానందరూపమైన ఆత్మకు అంటదని పరమార్థము. ఈవిధముగా చెప్పుచున్నది. మలమూత్ర మాంసాదులనే మాలిన్యములతోకూడిన దేహస్వరూపుడు ఆత్మ ఎట్లా అగును ?

శ్లో॥ తత్రై వచసమాభ్యాతః స్వయంజ్యోతిర్హి పురుషః॥
జడః పరప్రకాశ్యోఽసౌ కథంస్యా ద్దేహకః పుమాన్ ॥ ౩౭

తాత్పర్య వివరణం.

జ్యహదారణ్య కోపనిషత్తే స్వయంశ్లోతిస్వరూపుడు ఆత్మయసి అసగా ఇంద్రియములు పరిచేయని స్వస్నావస్థయందుకూడా స్వప్నప్రపంచమును ప్రకాశింపజేయుచున్నాడు. ఇట్టి ఆత్మ ఘటాదులవలె దృశ్యమగు శరీరం ఎట్లా అగును? అని చెప్పుచున్నది.

శ్లో॥ ప్రాప్తోఽపికర్మకాండేన హ్యత్మాదేహా ద్విలక్షణః।

నిత్యశ్చ తత్ఫలంభుంక్తే దేహపాతా దనంతరం

॥31॥

తాత్పర్య వివరణం.

కర్మకాండలోకూడా ఆత్మ దేహముకాదు వేరుగానున్నదని చెప్పవలయును. బ్రతికియున్నంతవరకు అగ్నిహోత్రాదులు సంధ్యావందనము మొదలగువారివారికి చెప్పబడిన కర్మలనుచేసితిరవలయునని వేదశాస్త్రములు చెప్పుచున్నవి. దేహమే ఆత్మ అయితే దేహంపడిపోతే తర్వాత ఈ కర్మ ఫలములను అనుభవించే వాడెవడు? ఆ ఫలం వ్యర్థమయివా మరిఒకరికి పోయినను చేయడం వ్యర్థంకదా. అందుచేత ఆత్మ దేహముకాదు వేరుగా నున్నది గనుక ఈ దేహం పడిపోయినను ఇతరలోకములయందు మరియొక దేహమునుపొంది ఈ కర్మఫలమును అనుభవించును గనుక ఆత్మ దేహము కాదు వేరుగానున్నదని గ్రహించవలయునని యర్థము.

శ్లో॥ లింగంచానేక సంయుక్తం చలం దృశ్యం వికారిచ।

అవ్యాపక మసద్రూపం రథంస్థా ద్దేహకః పుమాన్ :

॥32॥

తాత్పర్య వివరణం.

ఆత్మ స్థూలశరీర స్వరూపముకాదు, లింగశరీర స్వరూపుడుకూడా

కాదు. లింగశరీరమనగా అయిదు జ్ఞానేంద్రియములు, అయిదు కర్మేంద్రియములు. అయిదు ప్రాణాది వాయువులు. మనస్సు, బుద్ధి ఈ పదిహేదింటి సముదాయమే స్థూలదేహ సంబంధము కలిదిహదా. చంచలమైనది. నానేత్రములు, నావెవులు, నామనస్సు అని దృశ్యముగా తెలియబడుచున్నది. వ్యాపకమైనది కాదు అల్పమయినది మూర్చును బెండునది ఆత్మజ్ఞానముచేత నశించునది గనుక ఆత్మ లింగదేహస్వరూపం కాదు. కారణదేహమైన అజ్ఞాన స్వరూపంకూడా కాదు. (స్థూల సూక్ష్మకారణ శరీరములకంటే కూడా అతీతుడనని తెలుసుకొనవలయును.)

శ్లో॥ ఏవం దేహద్వయాదన్య ఆత్మపూరుష ఈశ్వరః।

సర్వాత్మా సర్వరూపశ్చ సర్వాతీతోఽహమవ్యయః ॥40

తాత్పర్య వివరణం.

స్థూలసూక్ష్మ దేహములకంటే అతీతుడను. దేహములకు ప్రేరకుడను, జీవుడునుకాదు. ఈశ్వరస్వరూపుడను, సర్వమునకు ఆత్మ స్వరూపుడను, నాయందే అంతయు కల్పితమైనది గనుక సర్వము నాస్వరూపమే నేను సర్వాతీతుడను అనగా ఈ దృశ్యస్వరూపం నాదికాదు. దృశ్యముకంటే నేను వేరు. అధిష్ఠానముకంటే ఆరోపము వేరు కాదు గనుక నాకంటే ఇది వేరు కాదు, స్వప్రకాశ స్వరూపుడను, సాక్షిని అని గ్రహించవలయును.

శ్లో॥ ఇత్యాత్మ దేహభాగేన ప్రపంచస్యై వసత్త్వతా।

యథోక్తా తర్కశాస్త్రేణ తతః కింపురుషార్థతా ॥ 41

తాత్పర్య వివరణం.

ఇంతవరకు మూలశ్లోకములను బట్టి ఆత్మ శరీరము కంటే

ప్రపంచంకంటే వేరని తేలినది. రెండూ వేరయినప్పుడు ఆత్మవలె ప్రపంచం కూడా సత్యమని చెప్పినట్లయినది. తర్కశాస్త్రము చెప్పినట్లే చెప్పబడినది. దీనివలన మోక్షపురుషార్థమెట్లు సిద్ధించును? అని ప్రశ్నయే ఈ శ్లోకమున కర్థము.

శ్లో॥ ఇత్యాత్మ దేహాభేదేన దేహాత్మత్వం నివారితం

ఇదానీందేహ తేదస్య హ్యసత్వంస్ఫుటముచ్యతే॥ 42

తాత్పర్య వివరణం.

ఇంతవరకు దేహాదులకంటే ఆత్మవేరని చెప్పడమైనది. అనగా ముందు అనాత్మవస్తువు కంటే ఆత్మవేరుగా ఉన్నదని, పరిశోధన చేయవలెను. తరువాత ఆత్మకంటే అనాత్మ వేరులేదని విచారించవలయును. ఇదియే బ్రహ్మవిచారమునకు లక్షణము. ఇక ఆత్మకంటే దేహము మొదలగు దృశ్యం వేరులేదని చెప్పుచున్నారు.

శ్లో॥ చైతన్య సైకరూపత్వాద్భేదోయుక్తో నకర్త్తి చిత్.

జీవత్వం చమృషాజ్ఞేయంనజ్ఞా సర్వగ్రహోయథా॥ 43

తాత్పర్య వివరణం.

ఘటము ప్రకాశించుచున్నది అనగా తెలియుచున్నది. పటము తెలియుచున్నది. అని అనుగతమైన అనుభవమునుబట్టి చైతన్య రూపమైన ఆత్మ ఏకరూపమేగాని, నానా రూపమైనది కాదు. చైతన్యరూపులైన జీవులు నానావిధముగా నున్నారు కదా. అంటే తాడుయందు పాము అరు భ్రమవలే, పరమాత్మయందు జీవత్వభ్రమ కలిగినది. భ్రమపంన ఏర్పడిన జీవనానాత్వము వల్ల పార

మార్గికమగు పరమాత్మ ఏకత్వమునకు విరోధములేదు. మన ముఖం ఒకటి అయినను నూరు అద్దములలో నూరుముఖములు కనిపించును, గాని అదములనే ఉపాధులవలననే నానాత్వము యేర్పడినది. దానివలన ముఖం ఒకటి మనములో విరోధంలేదు. ఘటాకాశము ముఖాకాశము అని అనేక ఉపాదయలలో ఆకాశము ఉపాధిభేదముచేత అనేక ఆకాశములగా కనిపించినను, పరమార్థముగా ఆకాశం ఒకటేగాని నానాకాదు. అటులనే అజ్ఞాన కల్పితమైన అంతఃకరణ అనేకములు గనుక ఆయంతఃకరణలయందు పరమాత్మ ప్రతిబింబములే అజీవులుగను, అజీవులు చాలా మంది యున్నను. బింబమైన పరమాత్మ ఒకటియేగాని నానాకాదని అద్వితీయమని ప్రతిబింబ రూపులయిన జీవులందరు బింబమైన పరమాత్మ కంటే పేరుకాదు. గనుక ఏకత్వమునకు భంగములేదని గ్రహించవలసిన విషయం.

శ్లో || రజ్జ్వజ్ఞానాత్తేనైవ యద్వద్రజ్జ్వారి సర్పిణీ ।

భాతితద్వచ్చితిస్సాక్ష ద్విశ్వాకారేణ కేవలా ॥ ౪౪

తాత్పర్య వివరణం.

తాడు అని తెలియనపుడు తాడును అవరించిన అజ్ఞానము వలన ఆ తాడే సర్పముగా ఎట్లు కనిపించుచున్నదో అటులనే సచ్చిదానందరూప పరమాత్మ అవరణ విశేషశక్తులతో కూడిన అజ్ఞానముచేత అవరింపబడినదై సర్వప్రపంచ రూపముగా భాసించుచున్నది. అందుచేత సర్వ పరమాత్మ స్వరూపమే కాని పేరుకాదు.

శ్లో || ఉపాదానం ప్రపంచస్య బ్రహ్మోన్యన్న విద్యతే ।

తస్మాత్సర్వ ప్రపచోఽయంబ్రహ్మైవా స్తిన చేతరత్ ॥ ౪౫

తాత్పర్య వివరణం.

సర్వప్రపంచమునకు ఉపాదాన కారణం బ్రహ్మయేకాని మరియొకటి లేదు అనగా పరమాణువులు గాని, మూల ప్రకృతికాని ఉపాదానం కావు. ఉపాదానముకంటే కార్యము వేరుకాదు. గనుక అంతయు బ్రహ్మయే కాని వేరుకాదు ఉపాదానం రెండు విధములు. పరిణామ్యుపాదానం వివర్తాపాదానం అని, మార్పును చెంది కార్యాకారమును తొల్చినది పరిణామ్యుపాదానమనబడును. పాలు పెరుగువలె పరిణమించును గనుక పెరుగుకు పాలు పరిణామ్యుపాదానమగును. మార్పును చెందకుండా కార్యరూపమును తొల్చినది వివర్తాపాదాన మనబడును. శుద్ధవీణ మారకుండా వెండివలె కనిపించును గనుక వెండికి ముచ్చెచ్చుచిప్ప వివర్తాపాదానం. అటులనే ఆత్మ ఏమీ మారకుండా ప్రపంచమువలె భాసించుచున్నది గనుక ప్రపంచమునకు ఆత్మ వివర్తాపాదానమని గ్రహించవలయును. అనగా అధిష్ఠానమని అర్థము.

శ్లో వ్యాప్యవ్యాపకతామిధ్యా సర్వమాత్మేతిశాసనాత్ ।

ఇతిజ్ఞాతే పరేతత్వే భేదస్యా వసరః కుతః

॥౪౬॥

తాత్పర్య వివరణం.

పైవిధముగా అంతయు పరమాత్మయే గనుక ఒకనాటి వ్యాపకమని నానావిధములై దృష్టి అంతయు మిథ్యా. మిథ్యయనగా యభార్థము తెలుసుకుంటే పొయ్యేది అని అర్థము. మెళుకువ వస్తే స్వప్నభ్రమలేనట్లు ఆత్మసాక్షాత్కారము కలిగితే ప్రపంచభ్రమ వుండుటకు అవకాశం లేదు. గనుక ప్రపంచమంతయు మిథ్యాభూత మని గ్రహించవలయును.

శ్లో॥ శ్రుత్యానివారితం నూనం, నానాత్వం స్వము భేదహి ।

కథం భాసోభవేదన్యః స్థితేచాద్వయకారణే॥

తాత్పర్య వివరణం.

శ్రుతి పరమాత్మయందు నానాత్వములేదని చెప్పుచున్నది, అయిన పును అద్వితీయమైన, అభిన్ననిమిత్తోపాదానమైన పరమాత్మయందు పరమాత్మకంటే వేరుగా నానావిధములైన కార్యప్రపంచము యెట్లుండును? అధిష్ఠానమగు ఆత్మయే సత్యం, ప్రపంచం భ్రమమాత్రమని తాత్పర్యం.

శ్లో॥ దోషాఽపి విహితశ్చ త్యా మృత్యోర్మృతున్యస గచ్ఛతి।
ఇహపశ్యతి నానాత్వం మాయయావంచితో నరః॥

తాత్పర్య వివరణం.

పరమాత్మయందు అజ్ఞానముచే నానాత్వబుద్ధి కలవాడు. మృత్యువు నుండి మృత్యువును పొందును అనగా జననమరణ పరంపరను పొందును అని శ్రుతి నానాత్వదృష్టిని దూషించుచున్నది యని తాత్పర్యము.

శ్లో॥ బ్రహ్మణస్సర్వభూతాని జాయంతే పరమాత్మనః॥
తస్మాదేతాని బ్రహ్మైవభవంతి త్య వచారయేత్॥

తాత్పర్య వివరణం.

బ్రహ్మ అనగా దేశకాలవస్తు పరిచ్ఛేదములేని వ్యాపకమైన దని యర్థము. బ్రహ్మయే పరమాత్మ అట్టి పరమాత్మవలన ఆకాశం మొదలగు సమస్త భూతములు పుట్టుచున్నవి. బ్రహ్మయందే స్థితిని పొందుచున్నవి. బ్రహ్మయందే రయించుచున్నవి అందుచేత బ్రహ్మకంటే జగత్తు వేరు కాదని నిశ్చయించుకొనవలయును. సమస్త భూతములు బ్రహ్మవల్ల పుడు చున్నవంటే బ్రహ్మ ఉపాదానకారణం గనుక ఉపాదానముకంటే ప్రపంచము వేరులేదని చెప్పుటయందే అనగా సృష్టి శ్రుతులకు పరమాత్మ యందే తాత్పర్యమని గ్రహించవలయును.

శ్లో॥ బ్రహ్మహ్వైవ సర్వనామాని రూపాణి వివిధానిచ |

కర్మాణ్మపి సమగ్రాణి నిధర్తీతి త్రుతిర్థగః॥

౫౦

తాత్పర్య వివరణం.

బృహదారణ్యకోపనిషత్తు సర్వనామములు అనగా అన్ని వాచక శబ్దములు, రూపములన్నియు అన్నికర్మములను బ్రహ్మయే. అనగా పరమాత్మయే అన్ని రూపములుగా భాసించుచున్నదని బోధించుచున్నది.

శ్లో॥ సువర్ణాజ్ఞాయ మానస్య సువర్ణత్వంచ శాశ్వతం |

బ్రహ్మణో జాయమానస్యబ్రహ్మత్వంచ తథాభవేత్ ॥౫౧

తాత్పర్య వివరణం.

బంగారముగోనుండి తయారైన సొమ్ములన్నియు బంగారమేకాని బంగారంకంటే వేరుకావు. భూషణములన్నిటికి బంగారమే యథార్థస్వరూపం, అటులనే బ్రహ్మలోపుట్టిన ప్రపంచమంతకు బ్రహ్మయే పరమార్థంకాని వేరుకాదు.

శ్లో॥ స్వల్పమప్యంతరం కృత్యా జీవాత్మ పరమాత్మనోః |

యస్సంతిష్ఠతి మూఢాత్మా భయంతస్యాథి బాషితః॥

తాత్పర్య వివరణం.

పరమాత్మ వేరు. నేను వేరు అని ఎవడైతే ఏమాత్రమైన భేదమును భావించునో అట్టి మూఢుడై కలవానిని భయం తప్పదని శ్రుతులు చెప్పుచున్నవి.

ఈశ్వోకములన్నియు శ్రుతుల అర్థమునే చెప్పుచున్నవిగనుక వేరుగా శ్రుతుల ప సవహరించవలసరం లేదు. అన్నిశ్వోకములు ఉపనిషత్తులతో సమానమని విశ్వసించవలయును.

శ్లో॥ యత్రాజ్ఞానాదృ వేద్వైత మితరస్తత పశ్యతి।

అత్యత్వేన యదానర్థం నేతర స్తత చాణ్యపి॥

22

తాత్పర్య వివరణం

యే అజ్ఞానదశయందు ఆజ్ఞానముచేత అద్వితీయమైన పరమాత్మ ద్వైతమువలె నానారూపముగా భాసించుచో, ఆ యజ్ఞానదశయందు ఇతరుడు వేరుగానుండి భిన్నమైన విషయములను చూచినట్లు, వినినట్లు, అస్పృశించినట్లు వ్యవహరించునుగాని ఆత్మసాక్షాత్కారము కలిగిన జ్ఞానదశయందు అంతయు ఆత్మయేగాని వేరు ఏమీలేదుగనుక. జీవత్వభ్రాంతి కూడా పోవునుగనుక, ఎవ్వడు దేనిని చూచును. దేనిని వినును, ఎటుల ననగా ఒకడు ఏకాంతమందు నిద్రపోయినపుడు పెద్దస్వప్నము వచ్చిన యడల ఆ స్వప్నసమయమందు భార్యాపుత్రులు, గృహము, ధనము అన్నియున్నట్లు విషయములను చూచినట్లు వినినట్లు గోచరించును. మెళుకువ వచ్చినపుడు తను ఒకడే మిగులునుగనుక. దేనిని చూస్తాడు, దేనిని వింటాడు. అటులనే అజ్ఞానదశయందు ప్రపంచము భాసించును. జ్ఞానదశయందు ఏమియులేదు. అద్వితీయమైన పరమాత్మయే యుండునని తాత్పర్యము.

శ్లో॥ యస్మిన్ సర్వాణి భూతాని హ్యత్మత్వేన విజానతః।

నైవతస్య భవేన్మోహో నచశోకోఽద్వితీయతః॥

తాత్పర్య వివరణం.

యే మహానుభావుడు జ్ఞానదశయందు సర్వభూతములను సచ్చిదా

నంద రూపమగు ఆత్మయేనని చూచునో అట్టి మహానుభావునికి ప్రభు కలుగదు. మానసికదుఃఖము కలుగదు. ఎందుచేతనంటే అద్వితీయుడు గనుకనే.

శ్లో॥ అయమాత్మాహి బ్రహ్మైవ సర్వాత్మక తయాస్థితః।

ఇతినిర్ధారితం శ్రుత్యాబ్యుహదారణ్య సంస్థయా॥

౫౫

తాత్పర్య వివరణం.

బృహదారణ్యకోపనిషత్తు ఈఆత్మ బ్రహ్మస్వరూపమేకాని వేరుకాదు సర్వాత్మకముగా నున్నదని. పరమాత్మయే యున్నదిగాని ద్వైతములేదని. చెప్పుచున్నది.

శ్లో॥ అనుభూతోఽప్యయంతోకో వ్యవహరక్షమోఽపిసన్।

అసద్రూపో యథాన్యస్మ ఉత్తరక్షణ బాధతః॥

౫౬

తాత్పర్య వివరణం.

స్వప్నావస్థయందు అనేక పదార్థములుండి అన్ని వ్యవహారములు చేసినట్లు కనిపించినను, ఉత్తరక్షణంలో ప్రబోధకలుగగానే స్వప్నదృశ్య మంతయు నశించిపోవుచున్నది గనుక స్వప్నదృశ్యము సత్యముకాదు. అటులనే ఈ ప్రపంచమునందు అన్నివ్యవహారములు జరుగుచున్నను అనుభవంతోనున్నను, ఆత్మసాక్షాత్కారము కలుగగనే క్షణంలో నశిం చును గనుక సత్యముకాదు. జ్ఞానముచేత నివర్తించునుగనుక మిథ్యాభూత మని స్వప్నతుల్యమని యర్థము.

శ్లో॥ స్వప్నో జాగరణేఽలీకః స్వప్నే జాగరణం నహి।

ద్యయమేవ అయేనాస్తి అయోఽపిహ్యుభయోర్పచ॥

౫౭

తాత్పర్య వివరణం.

జాగ్రదవస్థయందు స్వప్నదృశ్యము లేదు. స్వప్నావస్థయందు జాగ్రత్తపంచము లేదు. జాగ్రత్తపంచము స్వప్నప్రపంచము రెండు కూడా సుషుప్త్యవస్థయందు లేవు. ఒక అవస్థ మరియుక అవస్థయందు ఉండదు, గోచరించదు గనుక మూడు అవస్థలు మిథ్యాభూతములేకాని సత్యములు కావు.

శ్లో॥ త్రయమేవ భవేన్నిత్యా గుణత్రియ వినిర్మితం।

అన్యద్రీష్టా గుణాతీతో నిత్యోహ్యే కశ్చిదాత్మకః ॥౩౮

తాత్పర్య వివరణం.

జాగ్రదవస్థ, స్వప్నావస్థ, సుషుప్త్యవస్థ, ఈ మూడు అవస్థలు, సత్త్వరజస్తమో గుణములతో కూడిన మాయచేత కల్పింపబడినవి, గనుక మిథ్యా భూతములేకాని సత్యములుకావు, మూడు అవస్థలను చూచే ఆత్మ ఒకడే. అవస్థలు మారినచు అన్నియవస్థలలో అనుగతమై గోచరించు చున్నాడు గనుక అవస్థాత్రయము కంటే అతీతమైన సచ్చిదానంద స్వరూపుడని గ్రహించవలెను.

శ్లో॥ యద్వన్మది ఘటభ్రాంతిం శుక్తౌవారజతస్థితిం।

తద్వద్రహ్మణి జీవత్వం వీక్ష్యానాదే వినశ్యతి॥

తాత్పర్య వివరణం.

అవస్థాత్రయం సత్యం కాకపోయినను జీవుడు సత్యము కావచ్చునుకదా అంటే సమాధానం: మట్టియందు ఘటము వేరుగా సత్యముగా నున్నదని ఎట్లు భ్రాంతి కలుగుచున్నదో, శుక్తియందు రజతమని భ్రమ ఎట్లు కలుగుచున్నదో అటులనే బ్రహ్మయందు జీవుడనే భ్రమ కలుగు

చున్నది. మట్టేగాని ఘటం వేరుగాలేదని తెలుసుకున్నప్పుడు ఘటమునకు వేరుగా సత్యత్వమున్నదనే భ్రమ నశించునట్లు, శుక్తిని తెలుసుకున్నప్పుడు రజతభ్రమ పోయినట్లును, బ్రహ్మసాక్షాత్కారము కలిగినపుడు జీవత్వ భ్రమ నశించును.

శ్లో॥ యథామృది ఘటోనామ కనకేకుండలాభిధా।

శుక్తౌహిరజత ఖ్యాతిర్జీవ శబ్ద స్తథాపరే॥

49

తాత్పర్య వివరణం.

ఒక ఆకారము తయారుచేసి మట్టినే ఘటమంటున్నాముకాని, ఘటము నామమాత్రమేకాని వేరులేదు. అనగా ఘటమనే పేరేగాని ఘటమనే పేరుతో చెప్పతగిన మట్టికంటే వేరైనవస్తువు లేదని యర్థము, ఒక ఆకారముగా చేసిన బంగారమునే కుండలము అంటున్నాముగాని కుండలములు వేరుగా లేవు. నామమాత్రమే శుక్తియందు భ్రమతో రజతం అని అనడమేగాని రజతంలేదు. అటులనే పరబ్రహ్మయందు భ్రమతో నేను జీవుడననే మాటయేగాని బ్రహ్మకంటే జీవుడు వేరులేదని తాత్పర్యం.

శ్లో॥ యథైవవ్యోమ్ని నీలత్వం యథానీరం మరుస్థలే।

పురుషత్వంయథాస్థానౌతద్వద్విశ్వం చిదాత్మని॥

తాత్పర్య వివరణం.

రూపములేని ఆకాశమునందు నలుపు పున్నట్లు భ్రమించుట యెట్లో, నీరులేని మెట్ట ప్రదేశమందు అనగా ఎండమావులయందు నీరు ప్రవహించుచున్నట్లు భ్రమ యెట్లో, కొంచెం చీకటిలో నిలిచిన స్తంభమును పురుషుడని భ్రమించుట యెట్లో, అటులనే బ్రహ్మయందు ప్రపంచము గోచరించుచున్నది. అనగా బ్రహ్మయే అజ్ఞానముచేత ప్రపంచము

వలె కనిపించుచున్నది. గనుక ప్రపంచం నామమాత్రమేకాని వేరుకాదని తాత్పర్యము.

శ్లో॥ యతైవ శూన్యే వేదాలో గంధర్వాణాం పురం యథా।

యథాఽకాశే ద్విచంద్రత్వం తద్వత్సత్యే జగత్స్థితిః॥

తాత్పర్య వివరణం.

జనంలేని ప్రదేశమందు భూతమున్నట్లు, అనగా పిశాచమున్నట్లు, శూన్యమైన ఆకాశమందు గంధర్వ నగరమున్నట్లు, గంధర్వ నగరమనగా ఆకాశమందు నలుపుగా, పచ్చగానున్న మేఘములు ఒక పట్టణము ఆకారముగా పరిణమించియుండుట. ఆకాశమందు ఇద్దరు చంద్రులు ఉండట, యెట్లో, సత్యమైన బ్రహ్మయందు జగత్తు ఉండుటకూడా అట్లేనని అనగా భ్రమయని గ్రహించవలయును.

శ్లో॥ యథా తరంగ కల్లోలై ర్లమేవ స్ఫురత్త్వలం।

పాత్రరూపేణ తామ్రమంహి బ్రహ్మాండో మైస్తథాత్మాతా॥

తాత్పర్య వివరణం.

ఉదకం తరంగిము, బుడగలు మొదలగు స్వరూపముతో నెట్లు కనిపించుచున్నదో, రాగి కాగులు మొదలగు పాత్రస్వరూపముతో నెట్లు కనిపించుచున్నదో అట్లే, పరమాత్మ అనేక బ్రహ్మాండముల స్వరూపముగా కనిపించుచున్నది జలంకంటే తరంగాదులు వేరుగా లేవు. రాగికంటే, రాగిపాత్రలు వేరుగా లేవు అటులేనే పరమాత్మకంటే బ్రహ్మాండములు వేరులేవని తాత్పర్యము.

శ్లో॥ ఘటనామ్నా యథావృద్ధీ పటనామ్నా హితం తవః ।
జగన్నామ్నా చిదాభాతి జ్ఞేయం తత్తద భావతః॥

తాత్పర్య వివరణం.

మట్టియే కుండ అనే పేరుతో ఎట్లు గోచరించుచున్నదో, దారములే వస్త్రమునే పేరుతో నెట్లు గోచరించుచున్నవో, వ్యవహరింపబడచున్నవో, అటులనే పరమాత్మయే ప్రపంచమనే పేరుతో గోచరించుచున్నది. నామమాత్రమేనని, సత్కము బ్రహ్మయేనని తెలుసుకొనవలయును.

శ్లో॥ నర్వోఽపివ్యవహారస్తు బ్రహ్మణా క్రియతేజనైః ।

అజ్ఞానా న్నవిజానన్తి మృదేవహి ఘటాదికం॥

౬౫

తాత్పర్య వివరణం.

జనులు బ్రహ్మచైతన్య స్వరూపముతోనే లౌకికవ్యవహారములను శాస్త్రీయమైన కర్మకాండ, జ్ఞానకాండ వ్యవహారములను చేయుచున్నారు. లేక, అధిష్ఠానమగు బ్రహ్మనే సర్వవ్యవహారముగా వ్యవహరించుచున్నారు. అజ్ఞానమువలననే బ్రహ్మను తెలుసుకొనుటలేదు. మట్టినే ఘటాది వికారరూపముగా వ్యవహరిస్తుకూడా మట్టియే పరమార్థమని తెలుసుకొననట్లు, పరమాత్మ రూపముతోనే సర్వ వ్యవహారములని జరుపుతూ కూడా పరమాత్మను తెలుసుకొనుటలేదని తాత్పర్యము.

శ్లో॥ కార్య కారణతాని నిత్యమాస్తే ఘటమృదోర్యథా ।

తదైవ శ్రుతియు క్తిభ్యాం ప్రపంచ బ్రహ్మణోరిహ॥

౬౬

తాత్పర్య వివరణం

మట్టి ఉపాదాన కారణం. ఘటాది వికారములు, కార్యములు

బ్రహ్మ కారణం. ప్రపంచము, కార్యం. ఇట్టి కార్యకారణభావమునుబట్టియే మట్టి స్వరూపం తెలిస్తే ఘటాది సర్వవికారిములు తెలిసినట్లు, పరమాత్మ స్వరూపం తెలిస్తే సర్వప్రపంచం తెలియునని చాందోగ్యోపనిషత్తు చెప్పుచున్నది. ఈ విషయం ఉపాదాన కారణం తెలిస్తే కార్యవర్గహంతయు తెలియబడును గనుక యుక్తికూడా సరిపోవుచున్నదని కారణంకంటే కార్యము వేరుకాదనికూడా తాత్పర్యము.

శ్లో॥ గృహ్యమాణే ఘటేయద్వన్యత్తికా భాతివైబలాత్ ।

వీక్ష్యమాణే ప్రపంచేఽపిబ్రహ్మైవా భాతి భాసురం॥

తాత్పర్య వివరణం.

ఘటమును గ్రహించినయడల మృత్తికనే గ్రహించినట్లగును. అటులనే, ప్రపంచమును గ్రహించినపుడు బ్రహ్మయే భాసించుచున్నది. గనుక బ్రహ్మను గ్రహించినట్లే, అనగా కారణముకంటే కార్యము వేరు లేదు గనుకబ్రహ్మకంటే ప్రపంచం వేరులేదనియు అసలు వస్తువును అన్యథా గ్రహించుటయేగాని మాయుపమీ లేదనియు భావము.

శ్లో॥ సదైవాత్మా విశుద్ధోఽస్తి హ్యశుద్ధో భాతివై సదా ।

యథైవ ద్వివిధా రజ్జః శ్చానినోఽజ్ఞానినోఽనిశం॥

తాత్పర్య వివరణం.

ఏ రీతిగా తాడు (నిజమును) తాడని గుర్తించినవానికి తాడుగానే కనిపించును. తాడు స్వరూపం తెలుసుకొనిన అజ్ఞానికి భయంకరమైన సర్పముగా కనిపించునో, ఆ రీతిగానే. ఆత్మ జ్ఞానికి సర్వం శుద్ధమైన సచ్చిదానంద రూపముగానే గోచరించును, అజ్ఞానికి, అశుద్ధముగా నామ రూప ప్రపంచముగా గోచరించును. బ్రహ్మ స్వయంప్రకాశమానమైన

సమ్యక్ లో నున్నను. అఖండాకారవృత్తియందు ప్రతినిందించి అజ్ఞానమును సరింపజేసినపుడే, మోక్షము కలుగును గనుక అందుచేతనే జ్ఞానికి శుద్ధముగాను, అజ్ఞానికి అశుద్ధముగాను ఆత్మ భాసించునని తాత్పర్యము.

శ్లో॥ యదైవ మృన్మయఃకుంభస్త ద్వద్దేహోఽపి చిన్మయః।
ఆత్మానాత్మ విభాగోయం ముధైవ క్రియతేఽబుధై ॥

తాత్పర్య వివరణం.

అద్వితీయమగు సింగణ పరబ్రహ్మయే దేహాదులవలె భాసించినపుడు దేహమని, ఆత్మయని విభాగం ఎందుకు చేయవలెనంటే, సమాధానం. దేహముకంటే ఆత్మ వేరుగా వున్నట్లు తెలియనివారికి దేహము వేరు, ఆత్మ వేరని చెప్పవలసివచ్చినది. కాని వివేకము గలవారికి చెప్పనక్కరలేదు. కుండ మట్టి వికారముకాని వేరుకాదు. ఈ విషయంలో ఘటముకంటే మట్టివేరని విభాగంచేయుట అసవసరం. అటులనే దేహము కూడా చిన్మయమే అనగా పరమాత్మయే కాని వేరుకాదు. అందుచేత దేహంకంటే ఆత్మ వేరుగా వున్నదని దేహాత్మ విభాగముచేయుట, అజ్ఞులకే కాని, విజ్ఞులకు కాదని తాత్పర్యం.

శ్లో॥ సర్ప త్వేన యథారజ్ఞా రజతత్వేనశుక్రితా।
వినిర్ణీతా విమూఢేన దేహత్వేన తథాత్మతా॥

40

తాత్పర్య వివరణం.

తాడును సర్పమనుకున్నట్లు, శుక్రని రజతమనుకున్నట్లు, ఆత్మ, అనాత్మ విభాగం తెలియని అజ్ఞాని ఆత్మ దేహమని భ్రమపడుచుండును దీనినే తాదాత్మ్యా ద్యాసయందురు.

శ్లో॥ ఘటత్వేన యథాప్యథీ పటత్వే నైపరం తపః॥

వినిర్ణీతా సుమూఢేన దేహత్వేనతథాత్మతా॥

తాత్పర్య వివరణం.

ఘటముకంటే పృథివి అసగా మట్టి పేరుగా నున్నది. ఘటం తయారుకానప్పుడుకూడా మట్టియున్నది. మట్టిలేనిది, ఘటములేదుగనుక, మట్టి కంటే ఘటం పేరులేదు. అటులనే వస్త్రం తయారుకానప్పుడుకూడా దారములున్నవి. కనుక వస్త్రంకంటే దారములు పేరుగానున్నవి. దారములులేనిది వస్త్రస్వరూపం లేదుగనుక దారముల కంటే వస్త్రం పేరులేదు. అని అనుకొనవలయును. ఈస్థితిలో కుండను ఇది మట్టియే అనుకొనుట యథార్థము. కాని, మట్టిని యిది కుండ అనుకొనుట యథార్థము కాదు. కుండ అనేస్వరూపమే లేదుగనుక, వస్త్రమును ఇది దారములేనని గ్రహించుటయథార్థము. కాని దారములను ఇవి వస్త్రమని గ్రహించుట యథార్థము కాదు. వస్త్ర మనునది లేదుగనుకనే, మట్టికంటే కుండ పేరులేదు. దారములకంటే వస్త్రం పేరేలేదుగనుకను, మట్టి, కుండా, దారములు, వస్త్రం అని విభాగంచేయుటకూడా అజ్ఞానమేనని, అటులనే ఆత్మను, దేహముగా గ్రహించుచున్నారనియు తాత్పర్యము.

శ్లో॥ కనకం కుండల త్సేన. తరంగత్వేన వైజలం॥

వినిర్ణీతం విమూఢేన దేహత్వేన తథాత్మతా॥

తాత్పర్య వివరణం.

బంగారమును కుండలము అనుచున్నట్లు, నీటిని తరంగము అనుచున్నట్లు అజ్ఞాని ఆత్మను దేహమునుకొనుచున్నాడు.

శ్లో॥ పురుషత్వేన యథాస్థానైర్జలత్వేనమరీచికా,
వినిర్జీతా విమూఢేన దేహత్వేన తథాత్మతా॥

తాత్పర్య వివరణం.

కొద్ది చీకటిలో స్తంభమును మనుష్యుడని భ్రమపడినట్లు, ఎండ మావులయందు జలమని భ్రమపడినట్లు ఆత్మను దేహమని భ్రమ పడుచున్నాడు.

శ్లో॥ గృహత్వేనైవ కాష్ఠాని భిద్యత్వేనై వరోహతా,
వినిర్జీతా విమూఢేన దేహత్వేన తథాత్మతా॥

తాత్పర్య వివరణం.

వాసములతోను, దూలములతోను, స్తంభములు మొదలగు వాట్లతోను యిల్లు తయారుచేయుదురు. ఆ కలపను యిల్లు అనుకున్నట్లు, ఇనుమును కత్తి యనుకున్నట్లు, అజ్ఞాని ఆత్మను దేహమనుకొనుచున్నాడు.

శ్లో॥ యథావృక్ష విపర్యాసో జలాద్భవతి కన్యవిత్,
తద్వదాత్మని దేహత్వం పశ్యత్యజ్ఞానయోగతః॥

తాత్పర్య వివరణం.

కట్టపేదవుండి చెరువులోనున్న నీటిని చూస్తే గట్టునవున్న చెట్లు కిందికి కొమ్మలు, పైకి మొదలున్నట్లు కనిపించును. అటులనే అజ్ఞాని ఆత్మను దేహముగా గ్రహించుచున్నాడు.

శ్లో॥ పోతేనగచ్ఛతః పుంసః సర్వం భాతీతి చంచలం ।
తద్వదాత్మని దేహత్వం పశ్యత్యజ్ఞానయోగతః॥

తాత్పర్య వివరణం.

నదిలో పడవమీద (వెళ్ళేవానికి) వెళ్ళేవారు గట్టునడిన్న చెట్లు మొదలగునవి కదలకుండా నున్నను చెట్లు మొదలయినవి వెళ్ళుచున్నట్లు భ్రమించుచున్నాడు. అటులనే అజ్ఞాని ఆత్మను దేహముగా గ్రహించుచున్నాడు.

శ్లో॥ పీఠత్వంహి యథాశుభ్రే దోషాద్భవతి కన్యచిత్॥

తద్వదాత్మని దేహత్వం పశ్యత్య జ్ఞానయోగతః॥

తాత్పర్య వివరణం.

కామిల దోషము కలవానికి కామెర్లు అనే దోషము వలన తెల్లని శంఖము పచ్చగానున్నట్లు కనబడును, చికిత్సతో ఆ దోషమును పోగొట్టు కున్న యడల మరల ఆశంఖము తెల్లగానే కనబడును. శంఖము ఎప్పుడును తెలుపే. అటులనే అజ్ఞానికి అజ్ఞానదోషమువలన సద్బిదానంద రూపమగు ఆత్మ శరీరేంద్రియ సంఘాతమువలె, ప్రపంచమువలె కనిపించుచున్నది. ఆత్మజ్ఞానముచేత : ఆ యజ్ఞానమును పోగొట్టుకున్న యడల అంతయు పరమాత్మగా గోచరించునని తాత్పర్యము.

శ్లో॥ చక్షుర్భ్యాం భ్రమశీలభ్యాం సర్వంభాతి భ్రమాత్మకం

తద్వదాత్మని దేహత్వం పశ్యత్య జ్ఞానయోగతః॥

తాత్పర్య వివరణం.

భ్రమపడే స్వభావముగల 'నేత్రములతో' అనేక భ్రమలను పొందు చున్నట్లు ఆత్మ దేహమని భ్రమపడుచున్నాడు.

శ్లో॥ అలాతంభ్రమజేనైవ వర్తులం భాతినూర్మవత్.

తద్వదాత్మ నిదేహత్వం నిపశ్యత్య జ్ఞానయోగతః॥

తాత్పర్య వివరణం.

కొరిపని గుండ్రముగా తిప్పినపుడు ఆ కొరిపి ఎదుటనున్నవారికి సూర్యునివలె గుండ్రముగా కనిపించును. అనేకవిధములుగా తిప్పేకొద్దీ బాణాకారముగాను, నాల్గు పలకలగా నున్నట్లు, అనేక విధములుగా కనిపించును. అటులనే ఆజ్ఞాని ఆత్మను దేహమని భ్రమపడుచున్నాడు.

శ్లో॥ మహాత్వే సర్వవస్తూనా మణుత్వం హ్యతి దూరతః

తద్వదాత్మని దేహత్వం పశ్యత్య జ్ఞానయోగతః॥

తాత్పర్య వివరణం.

చాలా దూరముగానున్న పెద్దచెట్లు దూరత్వదోషమువలన చిన్న ముక్కలగా కనిపించును. ప్రపంచంకంటే వ్యాపకమైన చాలా దూరములో నున్న చంద్రబింబము కొద్ది బింబముగా కనిపించుచున్నది. దూరముగానున్న గొప్ప పర్వతం గోడయైత్తున్నట్లు కనిపించుచున్నది. అటులనే ఆజ్ఞానమువలన ఆత్మ దేహమువలె కనబడుచున్నది.

శ్లో॥ సూక్ష్మత్వే సర్వభావానాం స్థూలత్వంచోప నేత్రతః॥

తద్వదాత్మని దేహత్వం పశ్యత్య జ్ఞానయోగతః॥

తాత్పర్య వివరణం.

ఒకరకమైన భూతద్దం కళ్ళతోడుగా తయారుచేసిగాని, చేయకగాని, నేత్రములకు పెట్టుకొని చూచినయడల చిన్నవస్తువులు పెద్దవిగా కనిపించినట్లు, అజ్ఞానంవల్ల ఆత్మ దేహమువలె కనిపించుచున్నది. కనిపించుటయేగాని అసలువస్తువులు మారుటలేదు. లేనివస్తువులు ఉండుట లేదని అన్ని దృష్టాంతములలో గ్రహించతగిన విషయము.

శ్లో॥ కాచభూమౌ జలత్వంవా జలభూమౌచ కాచతా ।

తద్వదాత్మని దేహత్వం పశ్యత్య జ్ఞానయోగతః॥

తాత్పర్య వివరణం.

గాజు భూమియందు జలమని భ్రమకలిగినట్లు, జలమున్న భూమియందు సూర్యకిరణ సంబంధమువలన గాజు అని భ్రమకలిగినట్లును, అజ్ఞానమువలన ఆత్మయందు దేహమని భ్రమకలుగుచున్నది.

శ్లో॥ యద్వదగ్నో మణిత్వంహి మణౌవా పహ్నితాపుమాన్ ।

తద్వదాత్మని దేహత్వం పశ్యత్య జ్ఞానయోగతః॥

తాత్పర్య వివరణం.

ఒకప్పుడు బ్రాంతి స్వభావముకల నేత్రములు కలవానికి అగ్నియందు మణియని భ్రమకలిగినట్లు, మణియందు అగ్నియని భ్రమకలిగినట్లును అజ్ఞానమువలన ఆత్మయందు దేహమని భ్రమకలుగుచున్నది.

శ్లో॥ అబ్రేషు నక్షుభావత్సు సోమోభావతి భాతివై ।

తద్వదాత్మని దేహత్వం పశ్యత్య జ్ఞానయోగతః॥

తాత్పర్య వివరణం.

ఆకాశమందు మేఘములు చాలా త్వరగావెళ్ళుచున్నపుడు మధ్యలో నున్న చంద్రుడు త్వరగా వెళ్ళుచున్నట్లు కనిపించును. అటులనే అజ్ఞానమువలన ఆత్మ దేహమువలె బ్రాంతులకు కనిపించుచున్నది.

శ్లో॥ య తైవ దిగ్విపర్యాసో మోహోద్భవతి కన్యచిత్ ।

తద్వదాత్మని దేహత్వం పశ్యత్య జ్ఞానయోగతః॥

తాత్పర్య వివరణం.

కొందరికి ఇతర గ్రామములయందు. ఇతర దేశములయందు. తూర్పు పడమరయని, పడమర తూర్పుయని, దక్షిణం ఉత్తరమని ఉత్తరం దక్షిణమని భ్రమ కలుగును. అటులనే ఆత్మయందు దేహమని భ్రమ కలుగుచున్నది.

శ్లో॥ యథాశశీ జలేభాతి చంచలత్వేన కస్యచిత్.

తద్వదాత్మని దేహత్వం పశ్యత్య జ్ఞానయోగతః॥

తాత్పర్య వివరణం.

చెరువులు మొదలగు జలాశయములయందు గాలివలన నీరు కదలి నపుడు ఆ నీటిలో ప్రతిబింబించిన చంద్రుడుకూడా కదులుచున్నట్లు భ్రమ కలుగును. అటులనే ఆత్మయందు అజ్ఞానమువలన దేహమని భ్రమకలుగు చున్నది. ఇవియన్నియు ఒకవస్తువు మరియొక వస్తువుగాగాని, ఇతరధర్మ ములతో నున్నట్లుగాని కనిపించు భ్రమలే. అటులనే అజ్ఞానముచేత ఆవ రింపబడిన ఆత్మయు దేహమువలె, ప్రపంచమువలె కనబడుచున్నది.

శ్లో॥ ఏవమాత్మన్యవిద్యాతో దేహాధ్యాసోహిజాయతే.

నవీవాత్మపరి జ్ఞానాల్లియతే చపరాత్మని॥

౮౭

తాత్పర్య వివరణం.

వెనుక 12 శ్లోకములలో చెప్పిన విషయము ఈ శ్లోకములో పూర్తి చేయుచున్నారు ఈ రీతిగా ఆత్మయందలి అజ్ఞానమువలన అసగా ఆత్మను ఆవరించిన అజ్ఞానమువలన దేహాధ్యాస కలుగుచున్నది. అసగా ఆత్మయే దేహమని భ్రమకలుగుచున్నది. ఏవస్తుప్తయందు చీకటిపుండునో అవస్తుప్తయందు వెల్తురు వ్యాపించినపుడే ఆ చీకటిపోవును. అట్లే అర్థా

వరక అజ్ఞానము పోవలెనంటే ఆత్మ సాక్షాత్కారమే అవసరము, గనుక ఆత్మ సాక్షాత్కారమువలన నేను మచువ్యధనను దేహతాదాత్మ్యాధ్యాస ఈ అధ్యాసకు మూలమైన అజ్ఞానముతో సహా అధిష్ఠానమైన ఆత్మయందే లయించును. ఆరోపము అధిష్ఠానము కంటే వేరుకాదు గనుక అధిష్ఠాన రూపమగును అని తాత్పర్యము. అధ్యాస, ఆరోపము, భ్రమ, భ్రాంతి అనే పదములకు ఒకే అర్థము, ఆత్మసాక్షాత్కారము అన్నచు బ్రహ్మసాక్షాత్కారమన్నను. జీవబ్రహ్మైక్య సాక్షాత్కారమన్నను ఒకటే.

శ్లో॥ సర్వమాత్మ తయాజ్ఞాతం జగత్ స్థావర జంగమం।

అథావాత్సర్య భావానాం దేశాన్మృత ఆత్మతా

॥౮౮॥

తాత్పర్య వివరణం.

అధిష్ఠానమగు ఆత్మకంటే ఆరోపితమగునది ఏదీ లేదు, కాదు గనుక అధిష్ఠానమగు ఆత్మసాక్షాత్కారము కలిగినపుడు ఆరోపమంతయు నశించును. ఆత్మకంటే వేరయినది ఏదీ లేనపుడు దేహము ఆత్మ ఎట్లు అగును ? దేహమనే ఆరోపముకూడా నశించునని తాత్పర్యము.

శ్లో॥ ఆత్మానం సతతం జానన్ కాలం నయమహాద్యుతే।

ప్రారబ్ధమఖిలం భుంజన్ నోద్వేగం కర్తుమర్హ సి

॥౮౯॥

తాత్పర్య వివరణం.

జ్ఞానికదా పరమాత్మరూపుడు. అనగా సచ్చిదానందరూపుడు, నాకేమి ప్రయోజనమని ఎవ్వరు అనుకొనవద్దని అజ్ఞానితో చెప్పినట్లు అందరికిని దయతో ఆచార్యస్వాములవారు చెప్పుచున్నారు. సాధకుడవైన నీవుకూడా యల్లపుడు వేదాంత శ్రవణ మనన నిదిధ్యాసనలతో కాలమును గడుపుచు ఆత్మసాక్షాత్కారమును సంపాదించుము జీవన్ముక్తుడవగుదువు. ప్రారబ్ధ

మును మాత్రమే అనుభవింపవలయును కాని వేరేనియు లేదు ప్రారబ్ధ మప్పుడు కూడా వుండనా యని ఆశుర్వాపదవద్దు అని తాత్పర్యము.

శ్లో॥ ఉత్పన్నే ప్యాత్య విజ్ఞానే ప్రారబ్ధంనై వముంచతి ।
ఇతియచ్ఛ్చాయతే శాస్త్రే తన్ని రాక్రియతేఽధునా॥50

తాత్పర్య వివరణం.

అత్మజ్ఞానం కలిగినను, ప్రారబ్ధం అనుభవింపవలసినదేనని శాస్త్రము చెప్పినమాట పరమార్థముకాదు. అజ్ఞానుల దృష్టికి జ్ఞానికూడా శరీర ధారిఅయి ఏదోపనులు చేయుచున్నట్లు కనిపించును గనుక, చూచువారి తృప్తికొరకు ప్రారబ్ధముండునని చెప్పినదే కాని జ్ఞానిదృష్టినిపట్టి శాస్త్రం చెప్పలేదు. జ్ఞానిదృష్టికి ఏమియులేదు జ్ఞానం కలుగగనే అజ్ఞానంపోవును. అజ్ఞానం పోగానే అన్ని దృశ్యములు నశించును. గనుక ప్రారబ్ధ కర్మ లేదు, భోగములేదు. ఏమియులేదనే శాస్త్రరహస్యం. ఈ నిషయమునే శంకర భగవత్పాదులవారు చెప్పుచున్నారుగాని వేరుకాదు. జీవన్ముక్తి స్థితిని అజ్ఞుల దృష్టినిబట్టి చెప్పినదేనని గ్రహించవలయును.

శ్లో॥ తత్వజ్ఞానోదయాదూర్ధ్వం ప్రారబ్ధం నైవవిద్యతే ।
దేహదీనామ సత్త్వాత్తు యథాస్వప్నో విభోధతః ॥51॥

తాత్పర్య వివరణం.

మెళుకువ వచ్చిన తరువాత స్వప్నము నిశ్శేషముగా నశించినట్లు ఆత్మసాక్షాత్కారం కలిగిన తరువాత అన్ని భ్రమలకు కారణమైన అజ్ఞానమే నశించును గనుక అజ్ఞానం నశించినపుడు దేహదులుకూడా వుండవు. అందుచేత ప్రారబ్ధంకూడా లేదని తాత్పర్యం.

శ్లో॥ కర్మజన్మాంతరీయం యప్రాకృత్యమితి కీర్తితం।

తత్తు జన్మాంతరా భావాత్పుంసోనైవాస్తి కర్మచిత్ ॥౧౭॥

తాత్పర్య వివరణం.

కర్మ సంచితం, వర్తమానం, ప్రారబ్ధం అని మూడురకములు వెనుక చేసిన కర్మ సంచితం. ఇప్పుడు చేస్తున్నది అనగా వర్తమానం ఇది చేయబోయ్యేది కూడా ఆగామియనదిడును. సంచితములో నుండి ఫలము నిచ్చుటకు బయలుదేరి ఈ దేహమును కలుగజేసి ఈ దేహంలో సుఖ దుఃఖములను కలుగజేసే కర్మ ప్రారబ్ధ మనబడును. ఇది మనం తెలుసు కొనవలసిన విభాగమే కాని శంకరి భగవత్పాదలవారు జ్ఞానదృష్టిని బట్టియే చెప్పుచున్నారు. ఏమంటే, జన్మాంతరీయ కర్మయే ప్రారబ్ధము. జన్మాంతరమే లేదుగనుక ప్రారబ్ధం లేదు. ముందు జన్మనిచ్చునాయంటే ముందుజన్మ లేదు. పోనిమ్ము జన్మనిచ్చినదాయంటే ఈ జన్మకూడాలేదు. గనుక జ్ఞానికి అంతయు పరమాత్మయేగనుక ప్రారబ్ధమే లేదని తాత్పర్యము.

శ్లో॥ స్వప్న దేహో యథాభ్యస్తస్తథైవాయంహి దేహకః

అధ్యస్తస్కృతో జన్మజన్మాభావేహి తత్కులః ॥౧౮॥

తాత్పర్య వివరణం.

స్వప్నమందు దేహమున్నట్లు అప్పటికపుడు భ్రమగా కనిపించునే గాని జన్మలేదు. అట్లే ఈ దేహముకూడా భ్రమగా కనిపించుచున్నదేగాని క్రమగతిగా జన్మలేదు, గనుక దీనికి కారణమైన ప్రారబ్ధము లేదు లేదని కూడా చెప్పకూడదని తాత్పర్యము.

శ్లో॥ ఉపాదానం ప్రపంచస్య మృద్ధాండస్యేవ కథ్యతే।

అజ్ఞానంచైవ వేదానై స్తస్మిన్నష్టేష్వ విశ్వతా

॥౬౪॥

తాత్పర్య వివరణం.

మట్టి కుండను గురించి ఉపాదాన కారణం. అటులనే పరమాత్మ నావరించిన అజ్ఞానం ప్రపంచరూపముగా పరిణమించును గనుక అజ్ఞానం ప్రపంచమునకు ఉపాదాన కారణం అని వేదాంతములు చెప్పుచున్నవి. జ్ఞానముచేత అజ్ఞానమే నశించినపుడు ప్రపంచం ఎట్లాపుంటుంది? ఉండ దని తాత్పర్యం. ఒక ముఖ్యవిషయం. కేవలం బ్రహ్మ నిర్వికారం గనుక ప్రపంచమునకు కారణంకాదు. నిర్వికారమైన బ్రహ్మమాత్రమే కారణ మైతే మోక్షదశయందుకూడా ప్రపంచం పుట్టవలసివచ్చును. కేవలం అజ్ఞానం ఒకటే ప్రపంచమునకు కారణం కాదు. జడంగనుక, చేతన సంబంధంకూడా కారణం కానేరదు. అందుచేత అజ్ఞానంతో కూడిన బ్రహ్మమే జగత్కారణం అని చెప్పవలయును. అట్లయినను అజ్ఞానం లేకపోతే జగత్తులేదుకదా.

శ్లో॥ యథారజ్జుం పరిత్యజ్యసర్వం గృహ్లాతి వైభ్రమాత్।

తద్వత్సత్యమవిజ్ఞాయ జగత్పశ్యతి మూఢధీః॥

తాత్పర్య వివరణం.

తాడునువదలి అనగా తెలిసికొనక సర్వమని భ్రమపడినట్లు, అజ్ఞాని సత్యమగు బ్రహ్మను తెలుసుకొనక ప్రపంచమునుగా చూచుచున్నాడు. సద్దమగు స్వరూపమునుకూడా అజ్ఞానం మరిపించి అనగా తెలియదేయ కుండాచేసి బాంతిని కలిగించినదని తాత్పర్యము.

శ్లో॥ రజ్జురూపే పరిజ్ఞాతే సర్పఖండం నతిష్ఠతి
అధిష్ఠానే తథాజ్ఞాతే ప్రపంచకూన్యతాం గతః॥

తాత్పర్య వివరణం.

తాడును తెలిపికొంటే అజ్ఞానం నశించును గనుక సర్పములేదు అటులనే ఆత్మజ్ఞానం కలిగినపుడు ప్రపంచమంతయు శూన్యమగునుగనుక జ్ఞానికి ప్రారబ్ధము లేదని తాత్పర్యము.

శ్లో॥ దేహస్యాపి ప్రపంచత్వా త్ప్రారబ్ధావస్థితిః కుతః
అజ్ఞాని జనబోధార్థం ప్రారబ్ధం వక్తివైశుతిః॥

తాత్పర్య వివరణం.

జ్ఞానికి జ్ఞానంవల్ల అజ్ఞానంతోసహా ప్రపంచం నశించును. దేహము కూడా ప్రపంచంలో చేరినదేగనుక అదికూడా నశించును. దేహమే లేక పోతే ప్రారబ్ధ మెక్కడవుంటుంది. ఉండదని తాత్పర్యము.

అయితే వేదము జ్ఞానికి ప్రారబ్ధమున్నదని ఎందుకనిచెప్పుదున్నదంటే జ్ఞానికి జ్ఞానంవల్ల అజ్ఞానంపోతే శరీరంకూడా పోవలెకదా మాకెందుకు కనిపించుచున్నదని అజ్ఞానులడిగితే వారికి సమాధానంగా జ్ఞానికి కూడా ప్రారబ్ధముండునని చెప్పినదేగాని నిజంగా ప్రారబ్ధమున్నదని చెప్పలేదు. అజ్ఞాని జనబోధార్థం అని స్పష్టముగా చెప్పిరి.

శ్లో॥ షీయన్తే చాస్యకర్యణి తస్మిన్ దృష్టేపరావరే
బహుత్వం తన్నిషేధార్థం శ్రుత్యాగీతం చయత్స్ఫుటం

తాత్పర్య వివరణం.

షీయస్తేచాస్య కర్మాణి అని తపనివత్తు జ్ఞానికి పరమాత్మ సాక్షాత్కారము కలిగినవెంటనే అజ్ఞానంతో సహా అంతఃకరణ తాదాత్మ్య భ్రమతో సహా సర్వకర్మలు నశించునని బహువచనముతో చెప్పుచున్నది. జ్ఞానికి ప్రారబ్ధకర్మ నశించకవుండేయడల ఆగామిసంచితములే నశించే యడల కర్మాణి అని బహువచనం లేకుండా కర్మాణి అని ద్వివచనముచేత ఆగామిసంచితములే నశించునని ఆప్యవలసియుండును. అటులచెప్పక సర్వకర్మలు నశించునని చెప్పినందువలన జ్ఞానికి ప్రారబ్ధములేదని తాత్పర్యము.

శ్లో॥ ఉచ్యతేఽజైర్బలా చైతత్త దాఽనర్థద్వయాగమః

వేదాంతమతహానంచ యతోజ్ఞాన మితీశృతిః॥

తాత్పర్య వివరణం.

శాస్త్రతాత్పర్యమును తెలుసుకొనలేక జ్ఞానికూడా ప్రారబ్ధకర్మ ఉండునని చెప్పినయడల రెండు అనర్థములు వచ్చును. అనగా రెండుదోషములు ప్రాప్తించును అవి ఏవియనగా జ్ఞానంకలిగినతరువాత అంతాపోయి ప్రారబ్ధమున్నయడల ప్రారబ్ధముకూడా ద్వైతమేగనుక అద్వితీయమగు బ్రహ్మస్వరూపముగా నుండుట అనే మోక్షము లేకపోవలసివచ్చును. అట్టి మోక్షమే లేనపుడు మోక్షముకొరకు ఈ జ్ఞానమును సంపాదించే సంప్రదాయంకూడా లేకపోవలసివచ్చును, ద్వైతమున్నపుడు వేదాంతమతమునకుకూడా విరోధమువచ్చును. ఆత్మనే విచారించవలయును. రెండవదానిని విచారించవద్దు. ఆత్మకంటే భిన్నమైన ద్వైతమును బోధించేశాస్త్రాదులను చెప్పినయడల నోరునొప్పియని శ్రుతిచెప్పుచున్నది గనుక జ్ఞానికి ప్రారబ్ధం లేదు.

శ్లో॥ త్రిపంచా గాన్యరోవక్ష్యే పూర్వోక్తస్యహి లబ్ధమే
తచ్చసత్త్వై స్పదాకార్యం నిదిధ్యాససమేపతు॥

తాత్పర్య వివరణం.

ఇంతవరకు ముఖ్యాధికారికి సాధనచతుష్టయ సంపత్తియుండును గనుక. వేదాంతశ్రవణమందు మననమందు నిదిధ్యాసయందు అధికారం కలదు. ఇట్టివిచారణద్వారా ఆత్మసాక్షాత్కారంకలిగి మోక్షము లభించునని చెప్పడమైనది. ప్రస్తుతం విషయాసక్తిచేతను, బుద్ధిమాంద్యముచేతను ఎంత వేదాంతశ్రవణాదులు చేసినను ఆత్మజ్ఞానం కలుగనివారికి శ్రవణాదులు కూడా సరిగాచేయలేనివారికిని అనగా మందాధికారులకు నిర్గుణబ్రహ్మ పాసనయే జ్ఞానంద్వారా మోక్షమునకు ముఖ్యసాధనమని చెప్పుచున్నారు.

మోక్షసిద్ధికొరకు నిదిధ్యాససమే చేయవలెను. అట్టి నిదిధ్యాస నకు పదిహేనుసాధనములు కలవు. ఆ 15 సాధనములతో నిదిధ్యాసనం అనగా ధ్యానంచేసి ఆత్మజ్ఞానమును సంపాదించిన ముక్తులగుదురని తాత్పర్యము.

శ్లో॥ నిత్యాభ్యాసాదృతే ప్రాప్తిర్నభవే త్సచ్చిదాత్మనః

తస్మాద్బ్రహ్మ నిదిధ్యాసేజ్ఞానుఃశ్రేయసే చిరం ॥౧౦౦౧

తాత్పర్య వివరణం.

మందాధికారి చాలాకాలం బ్రహ్మధ్యానంలేనిది ముక్తిని పొంద లేడు గనుక ఇతరసాధనలను వదిలి తత్వజ్ఞానులై నిరంతరం నిర్గుణ బ్రహ్మధ్యాసమే చేయవలయునని తాత్పర్యము.

శ్లో॥ యమోహనియమస్త్యాగో మౌనం దేశశ్చకాలతా
అననం మూలబంధశ్చ దేహసామ్యం చదృక్స్థితిః॥౧౦ ౭

శ్లో॥ ప్రాణ సంయమనంచైవఃప్రత్యాహారశ్చ ధారణా
అత్మధ్యానం సమాధిశ్చ ప్రోక్తాన్యంగానివై క్రమాత్॥

తాత్పర్య వివరణం.

సిద్ధుణ్ణధ్యానమునకు పదిహేను అంగములు, ఏవియనగా ఈ రెండు శ్లోకములతో చెప్పచున్నారు. యమము, నియమము, తాగ్యము, మౌనము, దేశము, కాలము, అననము, మూలబంధము, దేహసామ్యము, దృక్స్థితి, ప్రాణాయామము, ప్రత్యాహారము, ధారణా, అత్మధ్యానం, సమాధి. ఇవియే 15 అంగములు. ఈ పదిహేను అంగములకు ముందు శ్లోకములతో ప్రత్యేకలక్షణములను చెప్పచున్నారు. అందుచేత ఇచట వివరణ చేయలేదు.

శ్లో॥ సర్వంబ్రహ్మేతి విజ్ఞానా దింద్రియగ్రామ సంయమః
యమోఽయమితి సంప్రోక్తోఽభ్యస నీయోముహుర్ముహూః

తాత్పర్య వివరణం.

సకల ప్రపంచము సచ్చిదానందరూపమగు బ్రహ్మయేకాని బ్రహ్మకంటే వేరుకాదని నిశ్చయించుకొని అందువలన శబ్దస్పర్శాది విషయములన్నియు ఆరోపితములు, అనిత్యములు, దుఃఖమును కలుగజేయునవని దోషమును గ్రహించి ఇంద్రియములను విషయముమీదికి పోకుండా అరికట్టుట యమమనబడును.

శ్లో॥ సజాతీయ ప్రవాహశ్చ విజాతీయ తిరస్కృతిః

నియమోహిపరానందో నియమాత్క్రియతేబుదైః॥

౧౦౯

తాత్పర్య వివరణం,

ఆత్మకంటే భిన్నమైన విషయవృత్తులతో అద్భుతముగా ఆత్మాకారవృత్తినే యడతెగకుండా చేయుట అనగా ఆత్మచింతనము. ఇదియే నియమము అనబడును. దీనికి ఆనందమే ప్రయోజనము, అందువలననే పెద్దలు ఈ నియమమును నియమముగా అభ్యసించుచున్నారు. అనిత్యమని దుఃఖమునకు కారణమని దోషదృష్టితో మనస్సును ఆత్మ భిన్నవిషయములమీదికి వెళ్ళకుండా పరమాత్మాకారాకారితముగా చేయవలయునని తాత్పర్యము.

శ్లో॥ త్యాగః ప్రపంచరూపస్య చిదాత్మత్వావ లోకనాత్

త్యాగోహిమహతాంపూజ్యః సద్యోమోక్షమయోయత॥

తాత్పర్య వివరణం.

నామరూపాత్మకమగు ప్రపంచమునకు అధిష్ఠానము స్వప్రకాశమగు ఆత్మయేగనుక. అట్టి ఆత్మచింతనచేయుచు నామరూప ప్రపంచమును వదిలి వేయుటయే త్యాగము. ఇట్టిత్యాగమునే మహాత్ములు మోక్షమునకు ముఖ్యసాధనముగా గ్రహించిరి. అంతయు ఆత్మయేనని భావించుచు ఆత్మకంటే వేరుగాలేదని భావించుటయే త్యాగము ఇదియే మోక్షసాధనమని భావము.

శ్లో॥ యస్మాద్వాచో నివర్తంతే అప్రాప్యమనసాపహా

యన్మోనం యోగిభిర్గమ్యం తద్భవేత్సర్వదా బుధః॥

తాత్పర్య వివరణం.

మౌనలక్షణమును చెప్పుచున్నారు. జాతిక్రియాగుణశూన్యమైనది పరమాత్మయే. అందుచేతనే జాతిక్రియాగుణాదులుగల పదార్థములను భోధించే స్వభావముగల శబ్దములు పరమాత్మను భోధించలేవు. మనస్సుకూడా తెలుసుకొనలేదు. అందుచేతనే పరమాత్మను అవాఙ్మానసగోచరమందురు. అట్టి పరమాత్మయే ఇక్కడ మౌనం. అలాగా చెప్పటకు పీలులేనిదని యర్థము. ఇట్టి మౌనమగు పరమాత్మ యోగులకే లభ్యమగును గనుక వివేకవంతుడు అట్టి బ్రహ్మరూపుడనే నేనని ధ్యానించవలయునని తాత్పర్యము.

శ్లో॥ వాచోయస్మాన్నివర్తన్తే తద్వక్తుం కేనశక్య తే।

ప్రపంచోయదివక్తవ్య సోఽపిశబ్ద వివర్తితః॥

తాత్పర్య వివరణం.

పైనచెప్పిన మౌనము ధ్యానరూపమేకదా యని (అది పదునాల్గవ అంగంకదాయని) ప్రశ్నచేయుదురని మరియొకవిధముగా మౌనమును చెప్పుచున్నారు అవాఙ్మానసగోచరమగు బ్రహ్మను చెప్పటకు పీలులేదు గనుక మౌనమందురు. అటులనే ప్రపంచము సత్యమైతే నశించకుండా వుండవలయును. నశిస్తున్నది సోసీ అసత్తందా... గగనకుసుమం వంద్యా పుత్రుడు శశశృంగం అసగా ఆకాశమందు పుష్పము గొడ్డురాలికి విడ్డ. కుండేలుకు కొమ్ము మొదలగు అసత్పదార్థములు ప్రత్యక్షముగా గోచరించనట్లు ప్రపంచము మనకు ప్రత్యక్షముగాకనిపించకుండా వుండవలసి వచ్చును. కనిపిస్తున్నది (జాతిక్రియాగుణ శూన్యమయినదే)గనుక బ్రహ్మవలె ప్రపంచముకూడా ఏవిధముగాను చెప్పటకు పీలులేదుగనుక ప్రపంచముకూడా మౌనమేనని భావము.

శ్లో॥ ఇతివా ఉచ్చవే న్మానం సతాం సహజసమ్మతం।

గిరామౌనంతు బాలానాం ప్రయుక్తం బ్రహ్మవాదిలి॥

తాత్పర్య వివరణం.

అద్వైతసిద్ధాంతమును గుర్రెరిగి బ్రహ్మను, ప్రపంచమును చెప్పటకు వీలులేదుగనుక వివాదములేకుండా వుండుటయే మౌనము. ఇదియే మౌనమని పెద్దలు సమ్మతించిరి.

లోకంలో మాట్లాడకుండా వుండుటయే మౌనమని సామాన్యులును లకే బ్రహ్మవేత్తలు చెప్పిరిగాని పైస్థితిలో వారికిరాదు. పైస్థితివారికి ఇంతకుముందుచెప్పిన మౌనమేనని భావము, అంతయు బ్రహ్మయేగనుక ఇట్టి మౌనమును గ్రహించవలెను.

శ్లో॥ ఆదావనే చమధ్యేచ జనోయస్మిన్న విద్యతే।

యేనేదం సతతం వ్యాప్తం సదేశో విజనస్స్పృతిః॥

తాత్పర్య వివరణం.

దేశంక్షణమును చెప్పుచున్నారు.

లోకంలో జనంలేనిచోటును నిర్లప్తదేశమంటారు. ఇక్కడ మాత్రం ఆదియందు అంతమందు మధ్యకాలంలోను ఏ పరమాత్మయందు జనంలేదో. ఏపరమాత్మతోసర్వం వ్యాపించియున్నదో అట్టి పరమాత్మయే దేశమని భావము. నిర్గుణధ్యానమును చెప్పుచున్నారుగనుక సాధనలను కూడా నిర్గుణమునకు అనుకూలముగా నిర్వచించిరి.

శ్లో॥ కలనాత్పర్య భూతానాం బ్రహ్మాదీనాం నిమేషతః॥

కాలశబ్దేన నిర్దిష్టోహ్య ఖండానంద అద్యయః

తాత్పర్య వివరణం.

కాలలక్షణము,

బ్రహ్మాది సమస్త భూతములకు నిమేషమాత్రముననే సృష్టిస్థితి లయాధార మగుచున్నది గనుక అఖండమైన అద్వితీయమగు ఆనంద రూపమైన బ్రహ్మయే కాలమని చెప్పబడును.

శ్లో॥ సుఖేనైవ భవేద్యస్మిన్నజన్రం బ్రహ్మచింతనం।

ఆననం తద్విజానీయాన్నే తరత్సుఖనాశనం॥

112

తాత్పర్య వివరణం.

ఆసనలక్షణము.

ఏ సుఖరూపమైన బ్రహ్మయందు ఇది చేయవలయును, ఇది చేయ కూడదు అను చింతలేకుండా వుండునో, అట్టి బ్రహ్మతత్వమే ఆసనమని గ్రహించవలయును, గాని సుఖమును నశింపచేసే ఇతర ఆసనములు ఇక్కడ ఆసనశబ్దమునకు అర్థముకావు. ద్వైతదృష్టితో నున్నవానికి ఏది చేయవల యును, ఏది చేయకూడదు— ఏదిచేసిన సుఖము ఏదిచేపిన దుఃఖము వచ్చు ననే చింతయుండునుకాని అద్వితీయ పరబ్రహ్మతత్వ నిష్ఠకలవానికి ఏచింతాలేదని పరమాత్మైక్యధ్యానములో అంతయు పరమాత్మయేగనుక ఆసనంకూడా పరమాత్మయేనని భావము.

శ్లో॥ సిద్ధం యత్సర్వభూతాది విశ్వాధిష్ఠాన మవ్యయం।

యస్మిన్ సిద్ధాన్సమావిష్టాస్త ద్వైసిద్ధాననం విదుః॥

౧౧౩

తాత్పర్య వివరణం.

సిద్ధాసనమగా.

సమస్తమైన భూతభౌతిక ప్రపంచమునకు అధిష్ఠానమైన నిత్యసిద్ధమైన ఏబ్రహ్మతత్వమందు సిద్ధపుయషలు ఐక్యమును పొందుచున్నారో అట్టి నిత్యసిద్ధమగు బ్రహ్మతత్వమే సిద్ధాసనమని భావము.

శ్లో॥ యన్మూలం సర్వభూతానాం యన్మూలం చిత్తబంధనం
మూలబంధస్స దాసే వ్యోమోగ్యోఽసౌరాజయోగినాం

తాత్పర్య వివరణ.

మూలబంధమునకు లక్షణము.

ఏ బ్రహ్మతత్వం ఆకాశాది సమస్త భూతములకు మూలకారణమో మనస్సుకు కారణమైన అజ్ఞానమునకు కూడా ఏబ్రహ్మ అధిష్ఠానముగా నున్నదో అట్టి పరబ్రహ్మయే మూలబంధము. సర్వకాలములయందు ఈ మూలబంధమును ఆశ్రయించియే రాజయోగులు అనగా జ్ఞానయోగులు తరించవలయును.

శ్లో॥ అంగానాం సమతాం విద్యాత్సమే బ్రహ్మణీలీయతే।
నోచేన్నైవ సమానత్వ మృజుత్వం శుష్కవృక్ష వత్॥

తాత్పర్య వివరణం.

దేహసామ్యమునకు లక్షణము.

శరీరముయొక్క కాళ్ళు, చేతులు మొదలగు అవయవములను అధిష్ఠానమగు సర్వసమమగు బ్రహ్మరూపముగా భావించి శరీరావయవములయందుచంచలత్వం అనగా విషయములయందు ప్రవర్తించుటలేకుండా చేయు

టయే దేహసామ్యము. శరీరావయవములయందు బ్రహ్మభావన లేనిది చంచలస్థితిపోదు. అదిపోనిది యెండినచెట్టుకువలె యజుధావ మేర్పడదని ధావము.

శ్లో॥ దృష్టింజ్ఞానమయాంకృత్వా పశ్యేద్బ్రహ్మమయంజగత్.

సాదృష్టిః పరమోదారా ననాసాగ్రావలోకినీ॥

తాత్పర్య వివరణం.

దృక్స్థితి లక్షణము.

దృక్ అనగా దృష్టియే. దృష్టియనగా అఖండ బ్రహ్మకారమును పొందిన అంతఃకరణవృత్తియే. అంతయు బ్రహ్మయే, నేను బ్రహ్మననే ఈ వృత్తిచేత ప్రపంచమునంతను బ్రహ్మరూపముగా చూచుటయే దృష్టియనబడును. అంతేగాని నాసాగ్రమందు ముక్కుయొక్క చివర భాగమందు దృష్టిపెట్టుట కాదని ధావము.

శ్లో॥ ద్రష్టదర్శన దృశ్యానాం విరామో యత్రవాఖవేత్.

దృష్టిస్తత్రైవకర్తవ్యా ననాసాగ్రావలోకినీ॥

తాత్పర్య వివరణం.

ప్రపంచమంతయు బ్రహ్మరూపమేకదా. అట్టిబ్రహ్మ ఇంద్రియము లకు గోచరించదుకదా అయినపుడు ఇంద్రియముల దృష్టి బ్రహ్మయందు యెటులననగా చెప్పుచున్నారు. (దృష్టదర్శనదృశ్యానాం అని కూడా పాఠ మున్నది.) వేదాంతంలో త్రిపుటియనగా తెలుసుకునేవాడు, తెలియబడేవి, తెలివియను మూడు ఆకారములు. చూచేవాడు, చూడబడేవి, చూపు ఇట్టి త్రిపుటివర్గము ఏబ్రహ్మయందు లయించునో అట్టి బ్రహ్మయందు అంతః

కరణవృత్తిని నిలుపుటయే దృష్టి. కాని నానాగ్రమందు నేత్రదృష్టిని నిలుపుటకాదు. అన్ని వ్యాపారములకు ఎదలి బ్రహ్మయందే మహస్సును నిలుపుటయని యర్థము.

శ్లో॥ చిత్తాది సర్వభావేషు బ్రహ్మ త్వేనైవ భావనాత్.

నిరోధ స్సర్వత్తినాం ప్రాణాయామస్స ఉచ్యతే॥

తాత్పర్య వివరణం.

ప్రాణాయామలక్షణము.

మనోవృత్తులు మొదలగు అన్నిపదార్థములు బ్రహ్మస్వరూపములే నని భావించవలయును. అట్టి భావనవలన కలుగు సర్వవృత్తినిరోధమే ప్రాణాయామము. కాని పాతంజలియొగసూత్రములయందు చెప్పబడిన ప్రాణనిరోధమును ఇచట గ్రహించకూడదు.

శ్లో॥ నిషేధనం ప్రపంచస్య రేచకాఖ్య స్సమీరణః।

బ్రహ్మైవాస్మీతియావృత్తిః పూరకోవాయురీతితః॥

తాత్పర్య వివరణం.

మనోనిగ్రహమునకు సాధనముగా ప్రాణాయామ ప్రక్రియ ఏర్పడినది. ఆ ప్రక్రియతో రేచకము, పూరకము, కుంభకము అని ప్రాణాయామంచేయు విధానం. యొగసూత్రములయందును పురాణాయామలయందు కూడా చెప్పబడినది. ప్రస్తుతం శంకర భగవత్పాదులవారు అద్వైతజ్ఞానమున కనుకూలంగా వేరుగా చెప్పుచున్నారు. బ్రహ్మకంటే ప్రపంచం వేరుగా లేదని, ప్రపంచమును నిషేధించుటయే రేచకము. నేను బ్రహ్మనగుచున్నానని అనుకొనుటయే పూరకము.

శ్లో॥ తతస్తద్వృత్తినిశ్చల్యం కుంభకః ప్రాణసంయమః
అయంచాపిప్రబుద్ధానామజ్ఞానాం ప్రమాణపీడనం

తాత్పర్య వివరణం.

అహంబ్రహ్మస్మి అనగా నేను బ్రహ్మనయిననె అంతఃకరణ వృత్తిని నిశ్చలముగా నిలుపుకొనుటయే కుంభకమనబడును. బ్రహ్మకందే యేదియు వేరులేదనుకొనుట లేచకము. నేను బ్రహ్మస్వరూపుడనని బావిం చుట పూరకము. ఈ వృత్తిని నిశ్చలముగా నుంచుకొనుట కుంభకమని చెప్పినట్లయినది. ఇట్టి ప్రాణాయామము జ్ఞానులకే. ముక్కుతోచేయు ప్రాణాయామము అజ్ఞానులకని భావము.

శ్లో॥ విషయేష్వాత్మతాందృష్ట్యా మనసశ్చితిమజ్జనం।
ప్రత్యాహారస్స విజేయోఽభ్యస నీయోముముక్షుభిః॥

తాత్పర్య వివరణం.

ప్రత్యాహార లక్షణము.

శబ్దస్పర్శాది సమస్త విషయములయందు సచ్చిదానంద రూపమగు పరమాత్మ స్వరూపములనే దృష్టిని నిలిపి మనస్సును పరమాత్మ స్వరూప ముగా నుంచుటయే ప్రత్యాహారము అనగా పరమాత్మయేనని బావించి పరమాత్మయందు లయం చేయుటయే ఇట్టి ప్రత్యాహారమునే మోక్షమును పొందదలచినవారు అభ్యాసం చేయవలయునని భావము.

శ్లో॥ యత్రయత్రమనోయాతి బ్రహ్మణస్తత్ర చర్యనాత్।
మనసోధారణంచైవ ధారణాసాపరామతా॥

తాత్పర్య వివరణం.

ధారణా లక్షణము.

మనస్సు యేయేపదార్థములపైదికి వెళ్ళునో ఆయా పదార్థముల యందు నామరూపాత్మకమగు ఆరోపభాగమును వదిలి అనగా నామరూప దృష్టిని వదిలి అధిష్టానమగు బ్రహ్మయందు మనస్సును స్థిరముగానుంచు ఆభ్యాసమే ధారణ. మూలాధారము మొదలగు షట్పక్రములయందు మనో ధారణ పాతంజలయోగ సూత్రములయందు చెప్పబడినధారణ అజ్ఞానులకే చెప్పబడినట్లు గ్రహించవలెను.

శ్లో॥ బ్రహ్మైవాస్మీతినద్వైత్యా నిరాలంబతయాస్థితిః॥

ధ్యానశబ్దేన విభ్యాతా పరమానందదాయినీ॥

తాత్పర్య వివరణం.

ఆత్మధ్యాన లక్షణం.

దేహాదులను స్మరించకుండా నేను బ్రహ్మననే వృత్తిని నిర్భావకముగా నిలుపుకొనుటయే ధ్యానమనబడును. ఇట్టి ధ్యానమే పరమానందమును కలుగజేయును.

శ్లో॥ నిర్వికారతయావృత్త్యా బ్రహ్మకారతయా పునః॥

వృత్తివిస్మరణం సమ్యక్ సమాధిర్ధానసంజ్ఞకః॥

తాత్పర్య వివరణం.

సమాధి లక్షణం.

చిత్తవృత్తియందు ప్రపంచమును గోచరింతుండా చేయవలెను. అట్లే నేను బ్రహ్మను ధ్యానంచేయుచున్నానని ధ్యాతా ధ్యానం ద్యేయం అను

త్రిపుటిని కూడా మరచియుండవలెనని భావము. వీటిని మరచినప్పుడు
అ మనస్సు బ్రహ్మకారముగానే యుండునుగనుక. సమాధి జ్ఞానరూపము
గానే యుండునుకాని అజ్ఞానరూపముగా నుండదని గమనింపవలయును.

శ్లో॥ ఇమంచాకృత్త్రిమానందం తావత్సాదు సమభ్యసేత్ ।

వశోయావత్ తాత్పుంసః ప్రయుత్తస్సన్ భవేత్స్వయం॥

తాత్పర్య వివరణం.

ఈపదిపేను అంగములతో కూడిన నిదిధ్యాసనమువలన స్వరూప
భూతమగు పరమానందానుభూతి ఏర్పడును. గనుకనే అభ్యసించవల
యును. అభ్యసించినయడల త్తణములో ఆనందానుభవము కలుగును,
తను ఆనందరూపుడగునని కూడా చెప్పవలయునని భావము.

శ్లో॥ తతస్సాధన నిర్ముక్త స్పిద్ధోభవతియోగిరాత్ ।

తత్స్వరూపం నచైతన్య విషయోమన సోగిరాం॥

తాత్పర్య వివరణం.

తరువాత సాధకస్థితినిదాటి సిద్ధుడగును. అవాఙ్మానస గోచరమగు
బ్రహ్మస్వరూపమే సిద్ధుడని భావము.

శ్లో॥ సమాధౌ క్రయమాణేతు విఘ్నా ఆయాన్తి వైఘలాత్ ।

అనుసంధాన రాహిత్య మాలస్యం భోగలాలసం॥

తాత్పర్య వివరణం.

ఇట్టి మోక్ష ప్రదమగు జ్ఞానయోగమును గురువుల అనుగ్రహము

వృత్తేనులభముగా సావంపవచ్చునని అనాదరం పనికిరాదు. ఎందుచేతనంటే సమాధిని అభ్యసించు సమయమందు స్మరణ లేకపోవుట, అలసతా(బద్ధ కము), భోగాసక్తి మొదలగు విఘ్నములు సంభవించును. గనుక వాటిని నివారించుకొనవలయునని వాటికి లొంగకూడదనియు తాత్పర్యము.

శ్లో॥ లయంత మశ్చ విశేషో రసాస్వాదశ్చ శూన్యతా.

ఏవం యద్విఘ్న బాహుళ్యం త్యాజ్యం బ్రహ్మవివాశవై॥

తాత్పర్య వివరణం.

విఘ్నము లేవనగా. నిద్ర ఏమి చేయవలెనో, ఏమి కూడదో తెలియక పోవుట యల్లపుడు ప్రపంచవిషయములు గోచరించుట, నేను ధన్యుడనైతిని తృప్తి నొందుట, వెనుకటి రాగద్వేషాది సంస్కారముతో మనస్సు మందగించుట ఇట్టి విఘ్నములను మెల్లగా నివారించుకొని ధన్యుడు కావలెనని తాత్పర్యము.

శ్లో॥ భావవృత్త్యాహి భావర్యం శూన్యవృత్త్యాహి శూన్యతా

బ్రహ్మవృత్త్యాహి పూర్ణత్వం తథాపూర్ణత్వమభ్యసేత్ ।

తాత్పర్య వివరణం.

మనోవృత్తియే బంధమోష కారణము. ఎటులననగా ఘటాదివిషయ భావనతో ఘటాది విషయాకారమగును, శూన్యమును భావిస్తే శూన్యాకార మగును. బ్రహ్మను భావిస్తే బ్రహ్మాకారమగును, గనుక బ్రహ్మాకార వృత్తినే అభ్యసించవలయును.

శ్లో॥ యేహివృత్తిం జహత్యేనాం బ్రహ్మత్యాం పావనీంపరాం॥

వృద్ధైవతేరు జీవన్తి పశుభిశ్చ నమానరాః॥

తాత్పర్య వివరణం.

ఏవరయితే పరమపవిత్రమైన మోక్షప్రదమైన బ్రహ్మకారవృత్తిని అవ్యసంపక వదలివేయుదురో, వారు వ్యర్థజీవితముగలవారు పశుసమానులని తాత్పర్యము.

శ్లో॥ యేహివృత్తిం విజానంతి జ్ఞాత్వా యే వర్తయంత్యపి।
తేవై సత్పురుషౌ ధన్యా వంద్యాస్తే భువనత్రయే॥

తాత్పర్య వివరణం.

ఏవరైతే బ్రహ్మకారవృత్తిని తెలుసుకొని వృద్ధిచేయుదురో వారు పరమధన్యులు. మూడులోకములయందు అందరిచేతను నమస్కరించ తగినవా రగుదురు.

శ్లో॥ యేషాం వృత్తిః సమావృద్ధా పరిపక్వా చసౌ పునః।
తేవై సద్బ్రహ్మతాం ప్రాప్తౌ నేతరే శబ్దవాదినః॥

తాత్పర్య వివరణం.

ఏ మహానుభావులకు ఈ బ్రహ్మకారవృత్తిని సమముగా వృద్ధిని పొంది పరిపక్వ మగునో వారు బ్రహ్మరూపు లగుదురు. అనగా ముక్తు లగుదురు. అంతేగాని ఒట్టి మాటలు చెప్పవారు ఇట్టి స్థితిని పొందరు.

శ్లో॥ కుశలా బ్రహ్మవార్తాయాం వృత్తిహినాన్సు రాగిణః॥
తేష్యజ్ఞాని తయానూనం పునరాయాన్తి యాన్తిచ॥

తాత్పర్య వివరణం.

ఏవరైతే బ్రహ్మతత్వమును. చెప్పుటయందు నేర్పరులే, కాని

బ్రహ్మభ్యాస వృత్తి జేసివారు విషయవాంఛలు కలవారై యుండునో వాయుకూడా అజ్ఞానులేనై ఆన్మమరణములను పొందఁదరని తాత్పర్యము.

శ్లో॥ నిమేషార్థం నతిష్ఠన్తి వృత్తిం బ్రహ్మమయీం వినా।

యథాతిష్ఠన్తి బ్రహ్మద్యా స్సనకాద్యా శ్శుకాదయః॥

తాత్పర్య వివరణం.

బ్రహ్మాదిదేవతలు, సనకసనందనాదులు, శుకమహర్షి మొదలగు జ్ఞానులవలె. జ్ఞానసిష్ఠులైనవారు అరసిమిషంకూడా వ్యర్థంకాకుండా బ్రహ్మ కారవృత్తితోనే యుండిరని బ్రహ్మభావన లేకుండా అర నిమిషంకూడా వుండరని తాత్పర్యం.

శ్లో॥ కార్యే కారణతాయాత కారణేనహి కార్యతా।

కారణత్వం తతోగచ్ఛే త్కార్యాభావే విచారతః॥

తాత్పర్య వివరణం.

కుండలు మొదలగు కార్యములయందు మట్టి అనే కారణం అను గతమగును. మట్టియందు యల్లపుడు కార్యముల ఆకారముండదు. అందు వలన కార్యములు కారణముకంటే వేరేలేనపుడు విచారించినయడల మట్టికి కారణత్వంకూడా లేదు. అటులనే ప్రపంచమనే కార్యం బ్రహ్మకంటే వేరులేదు గనుక బ్రహ్మ అద్వితీయమేగాని కారణంకాదని తాత్పర్యము.

శ్లో॥ అథ శుద్ధం భవేద్వస్తు యద్వై వాచామగోచరం।

ద్రష్టవ్యం మృద్ధతేనైవ దృష్టాన్తేన పునః పునః॥

తాత్పర్య వివరణం.

పరబ్రహ్మతత్వము కార్యకారణ భావతీతమైనది, మనస్సుకు వాక్కుకు (అగోచర మైనవి) తెలియనిది గనుక. మట్టికంటే కుండలు వేరులేవు. బంగారముకంటే భూషణములు వేరులేవు. శుక్తికంటే వెండి వేరేలేదనే అనేక దృష్టాంతములతో మాటిమాటికి విచారించి తెలుసుకొన వలెనని తాత్పర్యము.

శ్లో॥ అనేనైవ ప్రకారేణ వృత్తిః బ్రహ్మాత్మికా భవేత్.
ఉదేతి శుద్ధచిత్తానాం వృత్తిజ్ఞానం తతః పరం॥

తాత్పర్య వివరణం.

ఈవిచారము జ్ఞానమునకు సాధనమైనట్లు ధ్యానమునకుకూడా సాధన మగునని చెప్పుచున్నారు. ఈరీతిగా పరిశుద్ధమైన అంతఃకరణ కలవారికి ముందు వృత్తిజ్ఞానము కలుగును. తరువాత ఆ వృత్తి బ్రహ్మరూపమగు నని తాత్పర్యము. అనగా ముందు ధ్యానరూపమగు బ్రహ్మవిషయకవృత్తి కలుగును. అభ్యాసపరిపాకదశయందు అఖండాకారవృత్తి కలుగునని తాత్పర్యము.

శ్లో॥ కారణం వ్యతిరేకేణ పుమానాదౌ విలోకయేత్
అన్వయేన పునస్తద్ధి కార్యే నిత్యం ప్రపశ్యతి॥

తాత్పర్య వివరణం.

తత్వవిచార మెటులననగా, ముందు కార్యముకంటే కారణము వేరుగా నున్నదని విచారించవలయును. తరువాత కారణం కార్యముల

యందు అనుగ్రహము యుండునని విచారించవలయును. అనగా కార్యం కారణంకంటే వేరుగాలేదని తెలుసుకొనవలయును.

శ్లో॥ కార్యేహ కారణం పశ్యేత్పశ్యాత్కార్యం విసర్జయేత్ |

కారణత్వం తతో గచ్ఛేద వశిష్టం భవేన్నునిః॥

తాత్పర్య వివరణం.

మరియొకవిధముగా విచారము, కార్యమైన ప్రపంచమును బ్రహ్మ యేనని విచారించవలయును. కార్యప్రపంచం లేనపుడు బ్రహ్మ కారణం కూడా కాదు. అట్టి కార్యకారణాతీత బ్రహ్మను మననముచేసిన మహాను భావుడు. అట్టి బ్రహ్మచూపుడే యగును.

శ్లో॥ భావితం తీవ్రవేగేన వస్తు యన్నిశ్చయాత్మనా |

పుషాం స్తద్ధి భవేచ్ఛీఘ్రం క్షేయం భ్రమర కిటువల్॥

తాత్పర్య వివరణం.

అపరోక్షజ్ఞానంకలవారు బ్రహ్మచూపులగుదురు. సందేహం లేదు. పరోక్షజ్ఞానం కలవారిస్థితి యేమంటే. చెప్పుచున్నారు. ఒక తుమ్మెద. ఒక కీటకమును అనగా ఒకరకమైన పురుగునుతెచ్చి తన స్థానమందు ఆ పురుగుచుట్టులిరుగుచు అరుచుచుండును. అంతట ఆ పురుగు భయపడి ఆ భ్రమరమునే స్మరించుచు భ్రమరస్వరూపమగును. అట్లే పరోక్షజ్ఞానము కలవాడుకూడా తీవ్రముగా నిశ్చయబుద్ధితో బ్రహ్మను ధ్యానించినయడల అపరోక్షవృత్తిద్వారా బ్రహ్మచూపుడగునని తాత్పర్యము.

శ్లో॥ అదృశ్యం భావరూపంచ సర్వమేవ చిదాత్మకం |

సావధాన తయానిత్యం స్వాత్మనం భావయే ద్బుధః॥

తాత్పర్య వివరణం.

ప్రత్యక్షముగాను, పరోక్షముగాను ద్రష్టదృష్టి దృశ్యమను అనేక త్రిపుటిరూపముగానున్న ప్రపంచమంతయు ఆత్మయందు ఆరోపితము గనుక ఆరోపితము అధిష్ఠానముకంటే వేరు లేడుగనుక అట్టిసచ్చిదానంద రూపమగు పరమాత్మనే నేనని యల్లప్పుడు సాధకుడు భావించవలయునని తాత్పర్యము.

శ్లో॥ దృశ్యంహ్య దృశ్యతాం నీత్వా బ్రహ్మ కా రేణ
చింతయేత్ |

విద్వాన్నిత్య సుఖేతిష్ఠేద్ధి యాచిద్ర సపూర్ణయా॥

తాత్పర్య వివరణం.

దృశ్యమైన ప్రపంచమును ఆదృశ్యమైన, అధిష్ఠానమైన బ్రహ్మయే నని నిశ్చయించి సర్వమును బ్రహ్మరూపముగా భావించవలయును. ఇట్లు చింతించిన మహానుభావుడు బ్రహ్మనుభూతినిపొంది నిత్య స్వప్రకాశానంద రూపుడుగానుండును.

శ్లో॥ ఏభిరంగై స్సమాయుక్తో రాజయోగ ఉదాహృతః |

కించిత్పత్వ కషాయాణాం హత యోగేన సంయుతః॥

తాత్పర్య వివరణం.

ఈ చెప్పబడిన అంగములతో కూడిన యోగమే రాజయోగము. కొద్దిగా పరిపక్వమైన రాగద్వేషాది కషాయముకలవారికి అనగా కొద్దిగా రాగద్వేషములు నశించినవారికి పాతంజలయోగ సూత్రములయందు చెప్పిన ప్రాణాయామప్రక్రియ అనే హతయోగముతోకూడిన ఈ తత్వనిష్ఠయే తరుణోపాయమని తాత్పర్యము.

శ్లో॥ పరిపక్వం మనోయేషాం కేవలోఽయంచ సిద్ధిదః॥

గురుదైవత భక్తానాం సర్వేషాం సులభో జవాత్॥

తాత్పర్య వివరణం.

బాగా పరిపక్వ మనస్సుకలవారికి అనగా రాగద్వేషాదులనే మాలిన్యములు నశించిన (లేని) మనస్సుకలవారికి హఠయోగములేకుండానే ఈజ్ఞానయోగము అపరోక్షజ్ఞానద్వారా మోక్షప్రదమగును. పరిపక్వముకాని మనస్సు కలవారైనను గురుభక్తి, దేవతాభక్తి కలవారైనయెడల త్వరగానే వారికి ఈ యోగము సులభముగా లభించును. గనుక అన్ని సాధనములకంటే గురుభక్తి, దేవతాభక్తి చాలా గొప్పసాధనములు ముఖ్యముగా వుండవలసినవి యని అతి ముఖ్యముగా గమనించవలెను.

ముఖ్యముగా చేయవలసిన కర్మ.

మోక్షమునకు అపరోజానుభూతియే సాధనంకాని, కర్మ సాధనంకాదు. ఉపాసనకూడా సాక్షాత్తుగా సాధనంకాదు, ప్రాణాయామప్రక్రియ ప్రధానమగు హఠయోగముకూడా సాధనంకాదు. కర్మ మోక్షమున కెందుచేత సాధనంకాదంటే, ఉపనిషత్తులయందుగాని, పురాణములయందుగాని, ఇతర శాస్త్రగ్రంథములయందుగాని అంతట జ్ఞానముచేతనే మోక్షము సిద్ధించునని చెప్పుటవలన, మోక్షమునకు జ్ఞానమే సాధనంగాని కర్మ సాధనం కాదని ఒక సహజానం చెప్పవచ్చును.

దానిమీద మరియొకవిధముగా ప్రశ్నించవచ్చును. శాస్త్రములు వేదములు చెప్పవచ్చునుగాక. మనం విశ్వసించవలసినదే. కాని యుక్తికి, అనుభవమునకు సరిపోవునటుల చెప్పండి అంటే, (సమాధానం) జీవునికి

జీవత్వం, బంధము, సంసారదుఃఖము, జన్మ, మరణములు మొదలగు అజ్ఞానవికారము లేకులవచ్చినవని ముందు విచారించండి.

అజ్ఞానమువలననే జీవత్వము, బంధము, దుఃఖము, జన్మ మరణములు అన్నియు భ్రమరూపముగా నేర్పడినవని. వీటన్నిటికిని మూలమగు నది అజ్ఞానమేగనుక అజ్ఞానమునుపోగొట్టునది జ్ఞానమేగాని కర్మ మొదలగునవి కావు. చీకటిని పోగొట్టునది వేల్పురేగాన చిమ్ముట. అలుపుట మొదలగు కర్మలవలన చీకటి పోదని మన కనుభవసిద్ధమేకదా!

అజ్ఞానము చీకటిలాంటిదిగదా. అందువలననే పెద్దలు అజ్ఞానాంధకారమందురు. మామూలు అంధకారంలో ప్రపంచపదార్థములగు దృశ్యములు కనిపించుటలేదు. అజ్ఞానాంధకారములో ద్రష్టయొక్క అసలు స్వరూపం అనగా దృక్కు తెలియుటలేదు. తన స్వరూపమునే తెలియకుండాచేసే అజ్ఞానముయొక్క మహిమయేమని చెప్పవలయును. ఆశ్చర్యమైనవిషయమే.

ప్రతిస్తోత్రమందును శంకర భగవత్పాదులవారు అజ్ఞానమూలకమే బంధమని, జ్ఞానమే దానిని నివర్తింపజేయునని అనేకశ్లోకాల సారమును ప్రబోధించుచునే యున్నారకదా! భ్రమ అజ్ఞానంవలన యేర్పడునుటతో సందేహములేదు. శుక్తిరజతభ్రమ, రజ్జుసర్పభ్రమ, స్వప్నభ్రమ మొదలగు భ్రమలు అజ్ఞానమువలననే కలుగుచున్నవికదా. నేనెవరని విచారించుచు ప్రపంచం, శరీరం. ఇంద్రియములు నేనుకానని ఇంతవరకు తోసివేసినతరువాత ఆ నేనెవరో తెలియుటలేదుకదా. తెలియకపోతే అజ్ఞానమన్న మాటయేకదా. నేనెవరో తెలియదు అనే అజ్ఞానం అందరికిని అనుభవసిద్ధమేకదా అట్టి అజ్ఞానమువలననే నేనుజీవుడను, కర్తను, భోక్తను, ప్రపంచమును చూస్తున్నాను అను వ్యవహారములన్నియు ఏర్పడినవని చెప్పటలో అనుభవరోధ మేమున్నది?

భ్రమ యన్నపుడు అసలు వస్తువు ఒకటి లేనిది కలుగదువికదా. ఆ అసలువస్తువు బాగుగా తెలియబడినపుడు భ్రమకలుగదుకదా. భ్రమ యనగా ఒకవస్తువు మరియొకవస్తువువలె కనిపించుటయేకదా, నేననే వస్తువు అనగా ఆత్మయొక్క పరమార్థస్వరూపము తెలియుటలేదుకదా. గనుక అట్టి అజ్ఞాతమైన అనగా తెలియబడని ఆత్మయే జీవునివలె శరీరేంద్రియములవలె ప్రపంచంవలె కనిపించుచున్నదని, అంతయు భ్రమయని దీనికి అజ్ఞానమే మూలమని, అట్టి ఆత్మస్వరూప సాక్షాత్కారం కలిగిన యదల అజ్ఞానంతోసహా భ్రమలన్నియు నశించునని చెప్పుటలో యుక్తి గాని, అనుభవమునకుగాని, విద్యమేమున్నది? శ్రుతులు, స్మృతులు, పురాణములు అన్నియు ఈ సిద్ధాంతమునే చెప్పుచున్నవికదా గనుక శాస్త్రమునకు అనుభవమునకు బాగుగా ఐక్యం కుడిరినది. అందుచేత సందేహించవలసిన దేమియులేదు.

ఇంతకు జ్ఞానమే మోక్షసాధనమని తేరినదిగనుక శంకరాచార్యుల వారు ఈ గ్రంథమునకు అపరోక్షానుభూతియని పేరుపెట్టెరి. అపరోక్ష జ్ఞానమే మూలాజ్ఞానమును, అపరోక్షభ్రమను పోగొట్టును, అజ్ఞానమే పోయినపుడు అపరోక్షభ్రమయు, పరోక్షభ్రమయు అన్నియు నశించును. గనుక పరోక్షభ్రమ పోవునాలేదాయని ప్రశ్నించనవసరంలేదు. అపరోక్ష భ్రమయనగా ప్రత్యక్షముగా గోచరించు భ్రమయే, పరోక్షభ్రమ యనగా ఇంద్రియములకు గోచరించక ఇతరలోకములున్నవి. ఇతరలోకముల యందు అనేక విశేషములున్నవి యనుకొను భ్రమయే. ఇవి యన్నియు ఆరోపముక్తిందనే చేరును..

ఎంతవారికి ఇట్టి అపరోక్షానుభూతి కలుగునందే ఈ చివరి శ్లోకంపై స్వామివారు అనుగ్రహముతో శ్లో॥పరిపక్వం మనోయేషాం

కేవలీ¹యంచ సిద్ధితః, యే మహాసుభాషలు అనేక జన్మలయందుచేసిన మహాపుణ్యములచే పరిపక్వమనస్సు కలవారగుదురో అనగా పాపములు నశించి నిర్మలమగు మనస్సుకలవారగుదురో అట్టి మహాసుభాషలు ఇతర సాధనములు అనగా శూతయోగము, ఉపాసన మొదలగు సాధనములు లేకుండానే సాక్షాత్తుగా బ్రహ్మవిచారముచేసి అనగా శ్రవణ మనన సిద్ధి ధ్యాసనములనుచేసి జ్ఞానయోగులై అపరోజానుభూతి పొంది ముర్తులగు దురు. ఇట్టి చుపరోజానుభూతి శాస్త్రపాండిత్యముకలవారికే కలుగునుగాని ఇతరులకు కలుగదని చెప్పుటకు వీలులేదు. శంకరాచార్యులవారు యెవరి మనస్సు పరిపక్వమగునో వారికే జ్ఞానయోగమువలన అపరోజానుభూతి కలుగునని చెప్పుచున్నారు.

శాస్త్రజ్ఞానం అవసరంలేదని కూడా అనుకొనకూడదు. శాస్త్రజ్ఞానం లేనివారు శాస్త్రమును అర్థంచేసికొని చెప్పుటకష్టం సిద్ధాంతమును బాగుగా తెలిసికొనక గౌరవమును పొందవలెననే వాంఛతో, అభిమానంతో శిష్యులను సంపాదించి శాస్త్రవిరుద్ధంగాను, సంప్రదాయమునకు విరుద్ధంగాను, ప్రబోధచేసినయడల తాముచెడి ఇతరులను కూడా చెడగొట్టినవారగుదురు. అందువలన విద్యాభ్యాసం అవసరమే. విద్యాభ్యాసం చేసినంతమాత్రం తోనే మోక్షము నాకు చేతిలోనున్నదని అహంకరించుటకూడా కూడదు.

అయితే శాస్త్రపాండిత్యము లేనివారు కొందరు తత్వమును తెలిసి కొనవలయునని, ముక్తిని పొందవలయునని కోరికకలిగి కొంత విముక్తి మార్గమే మంచిదనేస్థితిలో నున్నవారిగతి యేమందే "గురుదైవతభక్తానాం సర్వేషాం సులభోజవాత్" అని చెప్పిరికదా, ఈ చివరిశ్లోకమందే గురు భక్తి, దేవతాభక్తి కలవారందరికిని మోక్షప్రదమగు జ్ఞానయోగము అతి త్వరగా సులభముగా సిద్ధించునని తాత్పర్యం.

అన్ని సాధనములకంటే గురుభక్తియు, దేవతాభక్తియు జ్ఞానము నకు చాలా అంతరంగసాధనములు. అనగా గొప్పదగ్గరి సాధనములని యర్థము, శాస్త్రపాండిత్యము లేకపోయినను విశ్వాసముకలిగి, గురుభక్తి దేవతాభక్తి కలిగియున్నవారికి గురువులు చాలా దయతో అనుగ్రహించి తత్వమును ఉపదేశించినయడల అపరోషానుభూతికలిగి ముక్తి లభించు ననుటలో సందేహంలేదు. భగవద్గీతలో శ్రీకృష్ణపరమాత్మ అర్జునున కిట్లు చెప్పును. ఆత్మజ్ఞానం చాలా కష్టసాధ్యమని అనిపిస్తున్నది. యేసాధనములతో లభించును అంటే "తద్విద్ధి పణిపాలేన పరిప్రశ్నేన సేవయా ఉపదేశ్యంతిలే జ్ఞానం జ్ఞానినస్తత్వదర్శినః"

జ్ఞానమెట్లు లభించునంటే సద్గురువుల నాశ్రయించండి, వారి యనుగ్రహమును సంపాదించండి. యెటులననగా గురువులకు సాష్టాంగసమస్కారము చేయవలయును, మమ్ములను తరింపజేయవలయునని జ్ఞానమనగా నేమి? అజ్ఞానమనగానేమి? బంధమనగానేమి? మోక్షమనగానేమి? జీవుడనగా ఎవరు? జీవస్వరూపమేమి? ఈశ్వరస్వరూపమేమి? నిర్గుణబ్రహ్మస్వరూపమేమి? యని ప్రశ్నించవలయును. ప్రశ్నించుటయేగాక గురువులయందు చాలా విధేయతగానుండి అహంకారమును అణచుకొని, గురువుల పాదసమ్రాప్తచేయుచు మరియొకవిధముగానూ వారు చెప్పిన పనులు చేయుచు వారికి యనుగ్రహం కలిగేవరకు కూడా ప్రపర్తించవలయును.

ఈవిధముగా పరిచర్యచేసిన శిష్యులకు గురువులు స్వాధీనులై నీకు జ్ఞానము నుపదేశించగలరని అర్థమనకు చెప్పినను, ఈసంప్రదాయమందరికిని వర్తించును. జ్ఞానినస్తత్వదర్శినః అనుటవల్ల గురువులు తత్వమును శాస్త్రోక్తప్రకారముగా, బాగుగా తెలిసినవారై యుండవలయును. అపరోషానుభూతి కలవారై యుండుటకూడా మంచిదే. అపరోషానుభూతి లేక

పోయినను సంప్రదాయానుసారముగా శాస్త్రబుద్ధి పరోక్షజ్ఞానమునైనా బాగుగా సంపాదించిన గురువులు కూడా అవసరమే. అర్హులైన ముందు జ్ఞానంకలుగుటకు అశ్రయించవలయును. గురువులుకూడా పరమార్థదృష్టి ప్రదానమై యుండవలయును. ఈవిషయం చాలా గ్రంథములయందు చెప్పబడియున్నది.

శాస్త్రపాండిత్యము లేకపోయినను బాగుగా గురుభక్తి, దేవతాభక్తి కలవారు యథాశక్తి శ్రవణాది విచారంచేయుచు గురుదేవానుగ్రహము వలన అపరోషానుభూతివి పొంది ముక్తులగుదురని శంకర భగత్పాదుల వారు సర్వజనులయందు అనుగ్రహముతో ఈ శ్లోకముతో సూచించిరి.

గనుక శాస్త్రముచెప్పిన సంప్రదాయమును తోసివేయకుండా వారి వారి యధికారము ననుసరించి యథాశక్తి స్వకర్మానుష్ఠానం చేయుచు తత్వచింతన చేసిసయడల సర్వులు కృతకృత్యులు కావచ్చునని తేలినది.

మరియు భక్తిశ్రద్ధలు కలవారికి జ్ఞానం త్వరగా లభిండునని అనేక ప్రమాణవచనములున్నవి. శ్లో॥ శ్రద్ధావాన్ లభతేజ్ఞానం తత్పరస్సం యతేంద్రియః॥ జ్ఞానం లభ్యాపరాంశాంతి మచిజ్ఞాతిగచ్ఛతి॥ అని కృష్ణ పరమాత్మ అర్జునునకు చెప్పెను.

శ్రద్ధకలవానికి తప్పక జ్ఞానం కలుగును, శ్రద్ధయున్నంతమాత్రంతో చాలదు, తత్పరస్సంయతేంద్రియః అని కూడా చెప్పిరి. తత్పరః అనగా గురుదాసనయందు ఆసక్తుడైయుండవలయునని శంకరాచార్యులవారు భాష్యమందు ప్రతిపాదించిరి. ఇంద్రియములను జయించవలయును. ఈవిధముగా గురుశిశూవు చేసినంతమాత్రంతోనే తత్వవిచారితేమందా, జ్ఞానంకలుగునని విపరీతార్థం చేసికొనకూడదు. ఉపచేష్ట్యంతిలే జ్ఞానం జ్ఞానినస్తత్త్వదర్శినః అనుటవలన తత్వవేత్తలగు గురువులుజ్ఞానము గుఱ

సోమచగలను అని చెప్పిరి. అందుచేత గురుపులవలన తత్వశ్రవణం వననం నిదిధ్యాసనం కూడా అవసరమని చెప్పినట్లే.

కాని శ్రద్ధా, గురుభక్తియు, దేవతాభక్తియు, జితేంద్రియత్వం ఇవికల వారికి శీఘ్రముగా జ్ఞానంకలిగి మోక్షం సిద్ధించును. అని చెప్పిరి. గురు దైవతభక్తానాం సర్వేషాం సులభోజవాత్ అని శంకరభగవత్పాదల వారును జ్ఞానం లబ్ధ్యాపరాంశాంతి మచిరేజాధి గచ్ఛతియని శ్రీకృష్ణ స్వామివారును ఈ విషయముననే చెప్పిరి. గురుభక్తి అంతప్రధానంగనుకనే శ్రుతికూడా దేవునియందు యెంతభక్తియున్నదో అంతభక్తి గురువు యందు కూడా వుండవలయును. అంత దేవతాగురుభక్తిగల మహానుభావు లకు శాస్త్రీయవిషయము లన్నియు స్పష్టముగా త్వరగా తెలియునని చెప్పు చున్నది. అందువలననే పురాణములయందునూ శ్రుతులయందును స్మృతులయందుకూడా గురుశిష్య సంప్రదాయం విశేషముగా చెప్పబడి యున్నది.

ఈ అపరోషానుభూతియందు వేదాంతవిషయములన్నిటిని అతిసుల భముగా చెప్పిరి. అపరోషానుభూతివలన అజ్ఞానము, దేహాత్మత్వ భ్రమయు నశించునని అనేక పర్యాయములు చెప్పినవిషయములే. అన్నిటికంటే చాలా ఆశ్చర్యపడవలసిన విషయం. యెంతవిచారించినను, తెలిసికొన్నను అని వార్యమైనది. జీవులందరిని వేధించునది, భౌతికమగు దేహమును నేననే భ్రమయే, స్థూలసూక్ష్మకారణ దేహములలో స్థూలదేహం అందరికిని స్పష్టముగా ప్రత్యక్షముగా కనిపించుచున్నదికదా, ఈ స్థూలశరీరమును మరల ఒకమాట విచారించండి.

మనంభుజించే పదార్థములు భౌతికపదార్థములే. తల్లిదండ్రులు భుజించిన పదార్థములు తల్లియందు శోణితంగాను, తండ్రియందు శుక్లము

గాను పరిణామమును పొందుచున్నదిగదా. ఆ రెండు మాతృగర్భముందు మిశ్రమైన శరీరమును పుట్టించినదికదా. తల్లిభుజించిన ఆహారపదార్థసారము చేతనే అభివృద్ధినిపొంది నవసూసములు పూర్తిఅయినతరువాత తల్లిగర్భము నుండి శిశువు పుట్టుట అందరికిని అనుభవసిద్ధమైన విషయమేకదా! పుట్టి భౌతికఆహారపదార్థములచేతనే శరీరం పెరుగుచున్నదికదా ! ఇట్టి భౌతిక పదార్థములతో పుట్టి పెరుగుచున్న శరీరమును నేనని సచ్చులు అనుకొనుట చాలా ఆశ్చర్యకరమైన విషయమే.

బాగా వ్యక్తతరిగిన తరువాత తను స్వయముగా పంటలను పండించుచు ఆహారపదార్థములను తయారుచేయుచున్నాడు. అప్పుడు ఆ యాహారపదార్థములను నేను అనుకొనుటలేదు. ఆయాహారపదార్థము లను పక్వముచేసి భుజించిపోయేముందుకూడా ఆ పదార్థములను నేను అనుకొనుటలేదు. అవి వేరు నేను వేరనే అనుకుంటున్నాను. ఆ పదార్థము లను భుజించి తీర్చివేసినతరువాత ఆ పదార్థములేకదా రక్తమాంసాదిరూప ముగా పరిణమించేవి రక్తమాంసరూపముగా పరిణమించి శరీరంలో చేరిన తరువాత రక్తమాంసమయమగు శరీరమును నేను నేను అని అందరు అంటు న్నారంటే ఇది ఆశ్చర్యకరమైన విషయమేకదా! ఆలోచించండి.

గనుకనే విద్యారణ్యాస్వాములవారు ఇంతకంటే ఇంద్రజాలిక మేమున్నది. మాతృగర్భమునుండి పుట్టి పెరిగిన ఈ మాంసపిండము యెన్నిపనులు చేయుచున్నది. దీనికి చైతన్యమెట్లు కలిగినది? దేనినుండి చైతన్యము ఈ జడమగు శరీరమునకు సంక్రమించినదో. ఆ చేతనస్వరూ పమేమి? యని ఈశరీరం మీదకలుగు చూపులునూ చిహ్నరకు పడిపోయి నపుడు ఆ చేతనమేమగుచున్నదియని ఆశ్చర్యముగా చెప్పిరి. నిజంగాకూడా ఇదేమియని ఆలోచించినయడల అందరికిని ఆశ్చర్యము కలగవలసిన విషయమేగాని సామాన్యంకాదు.

శంకర భగవత్పాదులవారు వ్రాసిన ప్రతివేదాంతస్తోత్రమందును ఆధ్యాసస్వరూప స్వభావమును చెప్పి అర్వైతమందు పరిసమాప్తిచేయ బడియే యున్నది. మహాపెద్దలందఱు కూడా సాధనచతుష్టయసంపత్తిని సంపాదించి బ్రహ్మవిచారమందే స్థిరమైన మనస్సుకలవారై సర్వకాలముల యందు తత్వచింతన చేయుచునే అపరోషానుభూతినిపొంది కైవల్యమును పొందిరని బహుగ్రంథములయందు స్పష్టముగా ప్రతిపాదించబడిన విషయమే. శంకరాచార్యులవారు సచ్చిదానందరూపమగు పరమాత్మకంటే భిన్నమైన ప్రపంచమును నిందించుచు అపరోషానుభూతిని చాలాగొప్పగా చెప్పిరి.

శ్లో॥ దాతుర్లోకస్సాధితో వాతతఃకిం విష్ణోర్లోకోవీక్షితో వాతతః
కింశంభోర్లోకకానితో వాతతఃకిం యేనస్వాత్మానైవ
సాక్షాత్కృతోఽభూత్ ॥

అనగా సగుణబ్రహ్మోపాసనలుచేసి పరిసక్వస్థితినిపొంది చివరకాల మును గుర్తించి బ్రహ్మరంధ్రమును భేదించుకొని నుషున్నాదిద్వారా శరీరములోనుండి బైటికిపోయి అటనుండి అర్చిరాదిమార్గముతో అనేక మంది దేవతలచేత పూజింపబడుచు అనేకలోకములను చూచుచు బ్రహ్మ లోకమునకు వెళ్ళుచుండును. చివరకు బ్రహ్మలోకమునుండి ఒక అమా నవ పురుషుడువచ్చి ఈ బ్రహ్మోపాసనచేసిన మహాపురుషుని బ్రహ్మలోక మునకు తీసుకొనివెళ్ళును. ఈ విధముగా బ్రహ్మలోకమును సాధించినను యేమిప్రయోజనం. తనకు పరమార్థస్వరూపమగు పరమాత్మను సాక్షాత్కరించుకొనలేనప్పుడు. ఏమిచేసినను వేటినిసంపాదించినను ప్రయోజనంలేదు. తన స్వరూపమే తనకు తెలియకపోయినపుడు దేనిని తెలుసుకొన్నను ప్రయోజనంలేదని భావము

ఈవిషయమే దాతుర్లోక స్సాధితో వాతరఃకిం అనే పైపాదమున కర్తము విష్ణోర్లోకః వీక్షితోవాతరఃకిం॥ అనగా శ్రీమహావిష్ణుపుయందు మహాభక్తికలవాడై జీవితకాలమంతయు పూర్వపుణ్య సంస్కారముచేత శ్రీమహావిష్ణువును పూజించి, సేవించి శ్రీమహావిష్ణువుయొక్క అనుగ్రహ మునుపొంది భగవంతుని సాక్షాత్కారమునుపొంది అంత్యకాలమందు ఈ దేహమును వదిలి దివ్యదేహమును ధరించి వైకుంఠమునుండి వచ్చిన విమానముక్కి అనేకలోకములను దివ్యదృశ్యములను చూచుచు దివ్యమగు వైకుంఠమునకు వెళ్ళినను ఆత్మసాక్షాత్కారము లేనివారికి ఏమిప్రయోజనం ? అనగా ఇదంతయు కల్పితవస్తు దర్శనమేగాని పరమార్థదర్శనం కాదుగనుక ఆత్మదర్శనంలేనిది ఇదంతయు నిష్ఫలమనియే భావము.

శంభోర్లోకశ్చా సితోవాతరఃకిం॥ సర్వకాలములయందును శివోపాసనచేసి, పరివారముతో కూడిన శివార్చనచేసి మంత్రరాజమగు శివపంచాక్షరీ మహామంత్రానుష్ఠానంచేసి ఈశ్వరానుగ్రహమునుపొంది అంత్యకాలమున ఈశ్వరమును వదిలి దివ్యదేహమును ధరించి కైలాసమునుండి వచ్చిన దివ్యవిమానమునెక్కి శివమాతలచే పూజింపబడుచు అనేక దివ్య లోకములను దివ్యదృశ్యములను చూచుచు శివలోకమగు కైలాసమునకు వెళ్ళినను ఆత్మసాక్షాత్కారములేనిది ప్రయోజనమేమున్నది? యేమిప్రయోజనములేదు. శివలోకప్రాప్తియు, అచటకలుగు ఆనందమంతయు కూడా అనాత్మరూపమై ఆరోపితమేగనుక పరమార్థంకాదు. పరమార్థమగుస్వరూపావస్థానమగు మోక్షమునకు సాధనమగు అపరోషానుభూతి లేనిది ముక్తి లభించదు, ఇవి సత్యమైన ప్రయోజనములుకావని భావము.

సగుణబ్రహ్మ సాక్షాత్కారమును పొంది సగుణబ్రహ్మలోకమును అనగా సత్యలోకమును పొందినను, ఆ బ్రహ్మలోకాధిపత్యమును సంపాదించినను, విష్ణుసాక్షాత్కారముపొంది వైకుంఠలోకమును పొందినను,

వైకుంఠలోకాధిపత్యమును సంపాదించినను, శివసాక్షాత్కారమును పొంది శివలోకమును అనగా కైలాసమును పొందినను, ఆ కైలాసముపై ఆధిపత్యమును సంపాదించినను సర్వదేవతోపాసకచేసి సర్వదేవతానాక్షాత్కారమును పొంది సర్వసిద్ధులను పొందినను, చతుర్దశ భువనములకు అనగా పదునాలుగులోకములకు ఆధిపత్యమును సంపాదించినను స్వాత్మాపరోజానుభూతిలేనిది యేమీ ప్రయోజనంలేదు. ఇవి అన్నియు ఆరోపితములు కర్మిత ఫలములు అనిత్యములు. అజ్ఞానదశయందు భాసించునవి సంభవించునవే గనుక నాశములేని సచ్చిదానంద రూపమగు మోక్షమును లభింపజేయు అపరోజానుభూతినే సంపాదించవలయునని భావము.

ఈ శ్లోకముకంటే అపరోజానుభూతియొక్క గొప్పతనమునుచెప్పే వచనం మరియొకటిలేదని చెప్పవచ్చును. అపరోజానుభూతియనగా బ్రహ్మ సాక్షాత్కారమని యర్థము పరమాత్మ మన స్వరూపమైయున్నను పరమాత్మ సాక్షాత్కారమును పొందుట యెంతకష్టమో, యెంతముభ్యమో, యెంతగొప్పస్థితియో ఈ అపరోజానుభూతివలనలభించే మోక్షము యెంత గొప్పదో ఆలోచించండి. శంకర భగవత్పాదులవారు ఈ గ్రంథమునకు అపరోజానుభూతియని పేరు పెట్టుట యెంత గొప్పగానున్నదో ఈ గ్రంథమున కెంతవిలువ యున్నదో కూడా గ్రహించవలసిన విషయం.

పరమాత్మ స్వరూపస్థితియగు మోక్షమునుబట్టి బ్రహ్మవిష్ణు శివ లోకములను పొందుటకూడా గొప్పవిషయంకాదు. ప్రయోజనంలేదనిచెప్పిరి గాని అజ్ఞానదశయందుకూడా ఆ లోకములను పొందుట గొప్పస్థితికాదని చెప్పుటలో తాత్పర్యములేదు. దేహాభిమాన మున్నంతవరకు అజ్ఞానదశయే గనుక అజ్ఞానదృష్టినిబట్టి బ్రహ్మాదిలోకప్రాప్తి చాలా గొప్పస్థితియే సందేహములేదు. అయితే బ్రహ్మలోకమునకు వెళ్ళినతరువాత అచట అపరో

జానుమాతిని పొంది ఆలోకమందున్న కార్యబ్రహ్మలోకము బ్రహ్మప్రళయ మైనతరువాత పరమాత్మలో నైక్యమును పొందవచ్చునుకదా? బ్రహ్మలోక ప్రాప్తివల్ల ప్రయోజనం లేకపోవడమేమిటియని ప్రశ్నించవచ్చును.

కాని బ్రహ్మలోకంలో బ్రహ్మసాక్షాత్కారం కలిగే సగుణబ్రహ్మోపాసనలు, అహంగ్రహోపాసనలు కొన్నియేయున్నవి. అటులైనను బ్రహ్మలోకమందైనను అపరోక్షానుభూతిని కలిగినపుడే పునరావృత్తిలేని మోక్షము లభించునుగాని బ్రహ్మలోకమునకు వెళ్ళినంతమాత్రంలో లభించదు. కొంతమంది కొన్ని సాధనలతోను ఉపాసనలతోను బ్రహ్మలోకమును పొందినను తిరిగి క్రిందలోకములకు వత్తురని ప్రమాణవచనములున్నవి. గీతావచనం స్పష్టముగానే యున్నది.

శ్లో॥ ఆ బ్రహ్మ భువనాల్లోకాః పునరావృత్తినోఽర్జున॥

మాముపేత్యతు కౌంతేయ పునర్జన్మ నవిద్యతే॥

బ్రహ్మలోక పర్యంతము పునరావృత్తికల లోకములేకాని నన్ను పొందినచారుమాత్రం మరల జన్మనుపొందరని భావము. నన్ను అనగా పరమాత్మను అని యర్థము. గనుక అపరోక్షానుభూతి మహిమ నిట్లు గ్రహించవలయును. అపరోక్షానుభూతి మాహాత్మ్యము చెప్పటకు శక్యం కాదు శ్లో॥ లబ్ధావిద్యారాజ మాన్యాతరః కిం ప్రాప్తాసంపత్ప్రాభవాధ్యాతరః కిం భుక్తానారీ సుందరాంగీతరః కిం యేనస్వాత్మానైవసాక్షాత్కృతోఽభూత్.

ప్రభువులచేత పూజింపఁగిన గొప్పవిద్యులను నేర్చినను యేమి ప్రయోజనం? గొప్ప ఐశ్వర్యంతో తులతూగు సంపత్తును సంపాదించినను యేమి ప్రయోజనం? గొప్ప సౌందర్యముగల భార్యయుండి సంతానం కలిగిన కలఁగోగములనులనుభవించినను ప్రయోజనమేమి? అత్మసాక్షాత్కార

మను అపరోషానుభూతి లేనిది యేషి ప్రయోజనంలేదు. అందుచేతనే మహా విద్వాంసులును సకలసంపదలతో తులతూగుచున్నవారుకూడా అన్నిటిని వదలిపెట్టి అత్మాపరోషానుభూతికొరకు గురుసేవ, ఈశ్వరసేవ చేయుదు కాలంగడుపుదురు.

శ్లో॥ కేయూరాద్యైర్భూషితో వాతతఃకిం కౌశేయోద్యై
రావృతో వాతతఃకిం॥

తృప్తౌమృష్టాన్నాదినా వాతతఃకిం యేనస్వాత్మానైవ
సాక్షాత్కృతోఽభూత్॥

కొందరు కిరీటములు, భుజభూషణములు మొదలగు అలంకారము లను ధరించి శరీరమును బాగుగా నలంకరించుకొని దివ్యపీఠాంబరములను అనగా మంచి పట్టుబట్టలను కట్టుకొని, పైనవేసికొని, మాయంతఅదృష్ట వంతులు లేరు, మేము చాలా పుజ్యాత్ములమని అహంకారపూరితులై పెద్దలసేవ చేయుటకును, దైవసేవచేయుటకు కూడా అభిమానత్యాగము చేయలేక అలంకారములకు సౌందర్యమునకు భంగముకలుగునేమోయని అనుమానించుచు అత్మాపరోషానుభూతి కొరకు పరిశ్రమచేయక వ్యర్థమగు జీవితముకలవారై మోక్షమునకు దూరమై నరకములకు పాలగుదురు.

కొందరు మృష్టానమును భుజించుచు అనగా అనేకపిండివంటలు మొదలగు అమూల్యములగు, ప్రీయమగు ఆహారపదార్థములను భుజించుచు మేము చాలా అదృష్టవంతులమని తత్వచింతనచేయక అపరోషానుభూతిని సంపాదించలేక మనుష్యజన్మను వ్యర్థంచేయుదురు. మోక్షమునకు అప రోషానుభూతియే సాధనంకాని మరెయొకసాధనం లేదుగనుక యెన్నిసంప త్తులను సంపాదించినను త్వరగా నశించుననిగనుక వియోగకాలమందు

దూతమును కలుగజేయు స్వల్పసుఖములకే కారణమగునుగాని నిత్యసుఖ రూపమగు మోక్షమునకు సాధనంకావు. గనుక నిష్ప్రప్రయోజనములని భావము.

అనేకదేశములను చూచినను, యెన్ని గొప్పపనులు, చేష్టలు చేసినను ప్రయోజనంలేదు. యెంతమంది బంధువులున్నను, బంధువులలో యెంతగొప్పవారున్నను ప్రయోజనంలేదు. కొందరు పురుషప్రయత్నము చేత దార్మిద్యబాధను పోగొట్టుకొని. కష్టములను పోగొట్టుకొనినను ప్రయోజనంలేదు. నేననే ఆత్మస్వరూపముయొక్క అపరోక్షానుభూతిని పొందనిది ఆన్నియు ఉపయోగములేనివేయని భావముగనుక అపరోక్షానుభూతి మహిమ చెప్పటకలవిగానిదని సర్వులు గుర్తించతగిన విషయము.

మరియు శ్లో॥ స్నాతంతీర్థే జహ్న్నజాదౌతతఃకిం దానందత్రం ద్యష్టసంఖ్యం తతఃకిం జప్తామంత్రాః కోటిశోవాతతఃకిం యేనస్వాత్మా నైవ సాక్షాత్కృతోఽభూత్॥ అపరోక్షానుభూతిమహిమ ఈ శ్లోకమును చదివి విచారించండి, సాక్షాత్తు విష్ణుపాదమునుండిపుట్టి జహ్న్నమహర్షిచే సంపాదించబడి ఆకాశమందలములోనుండి బయలుదేరి సమస్తలోకముల యందు ప్రవహించుచు ఆయాలోకములయందు ఆయావర్ణములతో గోచరించుచు ఆయా లోకములయందున్నవారు ఆ గంగానదిని చూచినను, స్మరించినను, స్నానంచేసినను, పానముచేసినను అందరినీ పవిత్రము చేయుచూ భగీరథుడను మాహానుభావునిచేత భూలోకమునకు తీసుకురాబడిన గంగానదియొక్క మాహాత్మ్యము కాశీభండం, దేవీభాగవతం మొదలగు గ్రంథములయందు చాలా గొప్పగా చెప్పబడియున్నది. ఆ గంగానది హిమాలయపర్వతములలోనుండి భూమందలమునకు దిగి గంగోత్తరి మొదలగు జ్వేతములలోనుండి ప్రవహించుచు కాశీమహాపట్టణమువద్దకు వచ్చి అటనుండి ప్రవహించుచువెళ్ళి సముద్రములో కలసినది.

గంగానదిప్రవహించిన ప్రదేశములన్నియుమహాస్థిరములైనవని స్పష్టమేకదా. లలితాతిపురసుందరియే దేవతలు ప్రార్థించగా గంగానదిగా అవతరించి ప్రవహించుచున్నదని కూడా కథలున్నవి. అట్టి గంగానదిని స్మరించినను, దర్శించినను స్నానపానములు చేసినను సర్వపాపరహిత్యమై ఉత్తమలోకములను పొందుదురనికూడా మాహాత్మ్యము కలదు. ఇట్టి ఆరీతమగు మాహాత్మ్యముగల గంగానదియందుగాని మూడుకోట్ల యేదిదిలక్షల తీర్థములను దర్శించి సేవించి ఆ తీర్థములయందుగాని స్నానంచేసినను ఆత్మసాక్షాత్కారములేనిది యేమిప్రయోజనమని శంకరాచార్యులవారు స్నాతంతీర్థే జహ్నుజాదౌతతఃకిం అని చెప్పిరి.

“భగవద్గీతా కించిదధీతా గంగాజలలవకణితాపీతా, సకృదపియేన మురారి సమర్పాకురుతేతస్య యమోఽపినచర్పాం” ఈశ్లోకమును భజి గోవింద శ్లోకములలో శంకరాచార్యులవారు చెప్పిరి. భగవద్గీతను కొంచెం చదివినవారిని గంగోదకమును కొద్దిగానైన త్రాగినవారిని, ఒకప్పుడైనను శ్రీ మహావిష్ణువును పూజించినవారిని, యమధర్మరాజుకూడా విచారించడని యర్థము. యమధర్మరాజు విచారించడంచే యమలోకమునకు పోరని పుణ్యలోకములను పొందుదురని చెప్పవచ్చును. గాని మోక్షములభించువని చెప్పలేదు. గనుక అపరోషానుభూతియే మోక్షప్రదమని గమనించవలయును.

“దానందత్రం ద్వ్యష్టసంఖ్యం తతఃకిం” కొందరు ధనవంతులు షోడశమహాదానములను శాస్త్రము చెప్పినట్లుగా చాలా గొప్పగా చేయుదురు. దానివలననే ముక్తి లభించునని భ్రమపడకూడదు. అందుచేలనే యేమి దానివలనని చెప్పిరి. “ఋప్రామంత్రాః కోటిశ్శోవాతతఃకిం” సప్తకోటి (యేడుకోట్లు) మహామంత్రములను జపించినచు ఆ మంత్రముల ఆర్థమును విచారించినచు, ఆ మంత్రములసిద్ధిని పొందినచు యేమిప్రయో

జనం. “యేనస్వాత్మానైవ సాక్షాత్కృతోఽభూత్” అని చెప్పిరి. అనగా యేవనిచేత తన ఆత్మసాక్షాత్కరింపబడదో అని యర్థము. అనగా యేవరు నేననే ఆత్మయొక్క పరమార్థస్వరూపమును సాక్షాత్కరించుకొనరో వారు పైచెప్పిన మహాపుణ్యము లెన్ని చేసినను ప్రయోజనంలేదు. మోక్షము కలుగ దిసి యర్థము. ఆత్మసాక్షాత్కారమన్నను, అపరోషానుభూతియన్నను. బ్రహ్మసాక్షాత్కారమన్నను ఒకదేగాని వేరేఅర్థముకాదు.

అపరోషానుభూతి యెంతమహోన్నతమైనదో గ్రహించవలసిన విషయం.

శ్లో॥ గాత్రం సమ్యగ్భూషితం వాతతఃకిం॥ గాత్రంభస్మా
చ్ఛాదితం వాతతఃకిం॥
రుద్రాక్షాదిః సుధృతో వాతతఃకింయేనస్వాత్మానైవ
సాక్షాత్కృతోఽభూత్॥

శరీరమును తలండ్లిపోసుకొనుటను సుగంధద్రవ్యములచేతను, తిలకధారణముచేతను, అనేకవిధములైన భూషణములచేత నలంకరించిననూ ప్రయోజనంలేదు. భోగములను పదలుచూ బాగుగా భస్మధారణచేసి రుద్రాక్షలను బాగుగాధరించి యోగివలెనున్నను ప్రయోజనంలేదు. అపరోషానుభూతియేకావలయునుగాని ఇవన్నియు మోక్షప్రదములుకావని తాత్పర్యము.

శ్లో॥ అన్నైర్విప్రాస్తర్పితా వాతతఃకిం॥ యజ్ఞేర్దేవాస్తోషితా
వాతతఃకిం॥

కీర్త్యావ్యాప్తా స్సర్వలోకాస్తతఃకిం యేనస్వాత్మానైవ
సాక్షాత్కృతోఽభూత్॥

అనేకమంది పుణ్యార్థులు అన్న సత్యములను యేర్పాటుచేయుదురు. విద్యాతపస్సంపన్నులగు బ్రాహ్మణులకు మృష్టాన్నప్రదానం చేయుదురు. కొందరు పుణ్యార్థులు యజ్ఞములనుచేయుచు దేవతలకు హవిర్యాగములతో తృప్తికలుగజేయుదురు. ఇదియే పరమార్థముగాని వేరులేని తత్వ చింతనలేకుండాకూడా నుండును. మరికొందరు సర్వకాలములయందు పరులకు ఉపకారముచేయుచు ఇతరులు బాగుండుటయే నాజీవితమునకు పరమావధియని బావించుచు ఇదియే నాకు తరుణోపాయమని. “కీర్తిం స్వర్గపరామహురాచంద్రార్కం విసశ్చితః” బాగా కీర్తిని సంపాదించినవారు సూర్య చంద్రులు ప్రపంచంలో ఉదయాస్తమయములను చూపించుచూ సంచరించుచున్నంతవరకు స్వర్గలోకములో మహాసుఖమును పొందుదుడని పెద్దలు చెప్పుచున్నారుగనుక కీర్తిని సంపాదించుటయే మంచిదని ప్రపంచ మంతానిండే కీర్తినే సంపాదించుదురు.

కాని వీటివలన ప్రయోజనమేమీలేదు. సంతానముతో నేమిప్రయోజనం, కీర్తితోనేమిప్రయోజనమని మహానుభావులు వీటినివదిలి ఆత్మ యొక్క అపరోక్షానుభూతిని సంపాదించుటయే ప్రధానమని అపరోక్షానుభూతిచేతనే స్వరూపానందభావం కలుగుననియు అనకున్నట్లు వచనములు లభిస్తవి.

శ్లో॥ కాయఃక్లిష్టశ్చోపచానైస్తతఃకిం లభ్యాఃపుత్రాస్త్వీయ

పత్న్యాస్తతఃకిం

ప్రపాణాయామస్సాధితో వాతతఃకిం యేనస్వార్థానైవ

సాక్షాత్కృతోఽభూత్ ॥

చాలా నిగ్రహముతో అనేక ఉపవాసములుచేసి శరీరమును బాధపెట్టుచు, ఈవిధముగా నుండుటయే తరుణోపాయమని ఇదియే చాలాగొప్ప

స్థితియని పట్టుదలతో భావించుచుగాని ప్రయోజనంలేదు. అనేకమంది కొడుకులుకలిగి చారందరు చాలా విద్యావంతులై. ధనవంతులైయున్నను ప్రయోజనంలేదు. పుత్రులవలననే తరించగలమని యనుకొనుటచూడా మంచిదికాదు. మరియు కొందరు ప్రాణాయామ ప్రక్రియను ఆభ్యసించుచు ఇదియే మనకు ముక్తిసాధనమని దానివలన కొన్ని సిద్ధులను పొందవచ్చునని హతయోగమే ప్రదానమని చేయుచుందురుగాని, అపరోషానుభూతి లేనిది పరమపురుషార్థమగు మోక్షము సిద్ధించదని భావము

శ్లో॥ యద్దేశశ్రుత్స్విర్నిత్యో వాతతఃకిం భూయోమిత్రఃపూరితో
వాతతఃకిం॥

యోగైః ప్రాప్తాసిద్ధయో వాతతఃకిం యేనస్వాత్మానైవ
సాక్షాత్కృతోఽభూత్॥

మహారాజులుగాని, ఇతరులుగాని, యుద్ధమందుగాని. ఇతరవ్యవహారములయందుగాని శత్రువులను జయించి మేము చాలా ధన్యులము విజయమును పొందితిమని భావించి ఇట్టివిజయముకొరకే పాటుపడుచుందురు. ఈ రాగద్వేషములచేతనే కాలం గడుపుచుందురుకాని ప్రయోజనంలేదు. స్నేహితులకు బాగుగా ఉపకారంచేయుచు ఇంతసహాయము చేయగలిగితి నని అభిమానించుచూ నా జీవితం సఫలమైనదని కాలంగడుపుచుందురు. కాని ప్రయోజనంలేదు.

కొందరు యోగాభ్యాసంచేత అణిమాదిసిద్ధులను సంపాదించి లోకమందు వినియోగించుచు పరమార్థమును మరచి ఇదియే పరమార్థమని సంతోషించుచు కాలక్షేపం చేయుదురుగాని ప్రయోజనం లేదు. గనుక ఆత్మస్వరూపాపరోషానుభూతిని సంపాదించి తరించవలయునేగాని వేయమార్గం

లేదు. మోక్షమునకు జ్ఞానంకంటే వేరుసార్గంలేదని శ్రుతులు చెప్పమన్నవి గనుక అపరోషానుభూతి మహిమ యెంతగొప్పదో గమనించవలసిన విషయము.

శ్లో అద్భిః పద్భ్యాం లంఘితోవాతతఃకిం వాయుః క్షుంభే
స్థాపితో వాతతఃకిం ।
మేదుః పాణావుద్భృతో వాతతఃకిం యేనస్వాత్మానైవ
సాక్షాచ్ఛ్చతోఽభూత్ ॥

పాదములతో సముద్రమును దాటినను అసగా అంతసామర్థ్యమును పొందినను ప్రయోజనములేదు. అగస్త్యులవారు గొప్పయోగశక్తితో సముద్రోదకమును పూర్తిగా ఆచమనంతో త్రాగిరిగాని దానితో ప్రయోజనమని వారు భావించలేదు. అపరోషానుభూతియే ప్రధానమని భావించి అపరోషానుభూతిని సంపాదించిరి. మహావాయువును యోగశక్తితో ఆకర్షించి ఒకప్రాతయందుంచినను అసగా అంతసామర్థ్యమును సంపాదించినను ప్రయోజనములేదు. అట్టి యోగశక్తులు కలవనుటలో సందేహము లేదు.

చిన్నకథ. శంకరాచార్యులవారు పిన్నవయస్సులోనే ఆశ్రమస్థికారంచేసి గురూపదేశమును పొందుటకు గోవిందభగవత్పాదులవారు ఒక పర్వతగుహలో తపస్సుచేయుచుండుగా వారివద్దకువెళ్లిరి. గోవిందభగవత్పాదులవారు మౌనంగా సమాధినిష్ఠలోనుండిరి. అంతట శంకరాచార్యులవారు సమాధిలోనున్నవారిని మాట్లాడించకూడదుగనుక ఊరికినే కూర్చుండిరి. అంతలో ఒక ప్రళయవర్షము ఆచటను మార ప్రాంతములోను కురిసి మహాప్రవాహములు నలుదిక్కులనుండి ప్రవహింపసాగెను.

ఆ మహాప్రవాహములలో కొన్ని గ్రామములు, కొన్నిప్రాణులును కొట్టుకొనిపోవుచుండెను. అంతట శంకరాచార్యులవారికి దయకరిగి యోగ శక్తులయందు స్వయముగా ఆదరంలేకపోయినను పరోపకారంకొరకు ఉపయోగింపతలచి ప్రవాహమున కెదురుగా వారికమండలం పట్టిరి. అంతట అప్రాంతమందు ప్రవహించు అన్నిప్రవాహముల ఉదయంతయు శంకరాచార్యులవారి కమండలములోనికిచేరి యిమిడినది. అప్పటికప్పుడు నీరు తగ్గి మెరకఅయినది. ప్రాణులు ప్రమాదంలేకుండా సురక్షితములుగా నుండెను.

అచట తపస్సుచేయువారు, ప్రమాదమునుండి సురక్షితులైన ప్రాణులును. ఈ యాశ్చర్య సంఘటనను, ఆ జలమునంతయు ఆకర్షించిన పాత్రను చేతపట్టుకొనియున్న శంకరాచార్య దివ్యమంగళ స్వరూపమును కన్నులారా చూచి పరమానందమును పొందిరని కథ శంకరవిజయంలో నున్నది. ఆ తరువాత గురువుగాతగు గోవింద భగవత్పాదలవారు సమాధినుండి కళ్ళుతెరిచిచూచిరి. అంతట శంకరులవారు నమస్కరించిరి. గోవిందభగవత్పూజ్యపాదలవారు ఈ సామర్థ్యమును, శంకరమూర్తిని చూచి ఆనందపడిరి. తత్వోపదేశం చేసినతరువాత కథాశేషమిది. శంకరాచార్యులవారు యోగశక్తిచేతనేకదా యింతపని చేయడం జరిగినది. ఇట్టి శక్తులుకూడా అపరోషానుభూతి క్రింద తృణప్రాయములని శంకరాచార్యస్వామివారి తాత్పర్యం.

మేరుపర్వతమును మొత్తం భూమిలోనించి పెగలించి శ్రీకృష్ణ పరమాత్మ గోవర్ధన పర్వతమును ఒకచేతిలో యెత్తి (ఓవేలుమీద) ఆపి నట్లు ఆ మేరువును చేతులో పెట్టుకొన కలిగినను ప్రయోజనంలేదు. యే మహాతత్వమందు ఇవన్నియు కల్పితములైయున్నవో, యేపరమాత్మ

సత్ప్రాప్తకాలచేతనే సత్ప్రాప్తకాలలు కలిగి ప్రసంపదమంతయు బాసిండు
చున్నచో అట్టి పరితర్కమే మనకు పరమార్థ స్వరూపమైనపుడు అట్టి మన
స్వరూపమును మనం తెలుసుకొనలేని అజ్ఞానదశయం దుండటకంటే
దైన్యస్థితిమరొకటి లేదు. అస్థితినిబట్టి అన్నియు స్వప్నదృశ్య పాయములే
గనుక కర్చిత భోగములు సత్యములని భ్రమించకూడదని తాత్పర్యం.

శ్లో॥ జ్యేషఃపితౌ దుగ్ధవద్వాతతఃకిం॥

వహ్నిర్దగ్ధో లాజవద్వాతతఃకిం॥

ప్రాప్తప్రకారః పక్షివత్థేతతఃకిం॥

యేనస్యాత్మా నైవసాక్షాత్కృతోఽభూత్॥

ద్రవమగు కాలకూటవిషమును పాలుత్రాగినట్లు తాగియిమిడ్చు
కున్నను అనగా అట్టి సామర్థ్యమును యోగశక్తిచేతగాని మణిమంత్ర
షడములచేగాని సంపాదించినను ప్రయోజనంలేదు. క్షీరసముద్రమును
దేవతలు రాక్షసులు మదించునపుడు క్షీరసముద్రములో నుండి అనేక
భోగ్యవస్తువులు వచ్చినవి, వాటిని అందరు ఆమోదించిరి, ఆ తరువాత
(హాలహలం) మహావిషం పర్వతాకారముగా పైకివచ్చినది. దానిగంధ
మును కూడా ఇతరులు సహించలేని స్థితిలో ఈశ్వరుడు ఆ మహా
విషమును మ్రింగి కంఠములో నుంచుకొనెను.

ఆశక్తిని జీవులను రక్షించుకొనుటకు ఉపయోగించెను కాని అట్టి
శక్తియే పరమార్థ సాధనమని జీవులకు తెలియచేయడమందు ఈశ్వరునికి
తాత్పర్యం లేదు. వందేచర్మకపాలకోప కరణైర్వైరాగ్య సౌభ్యార్పరం
నాస్తితి ప్రదిశం తమంతవిదురం శ్రీకాళికేశంశివం అని ఒక భక్తుడు
ఈశ్వరుని ప్రార్థించెను. ఈశ్వరుడు చర్మమును ధరించి కప్పకొని

బ్రహ్మకపాలంచేత పట్టుకొని శరీరమంతయు భస్మపూసుకొని యున్నాడంటే వైరాగ్యముకంటే సుఖం మరియొకటి లేదు. వైరాగ్యంతో అపరోజానుభూతిని సంపాదించి తరించమని జీవులకు ప్రదర్శించుటయందే ఈశ్వరునికి తాత్పర్యమని పెద్దలు చెప్పెదరు. అట్టి వైరాగ్యమూర్తినే ఆ భక్తుడు ప్రార్థించెను.

అగ్నిర్లగ్నోలాజవద్వాతతఃకిం॥ రుచిగానున్న పేలాలను కరకర నమిల్చిమింగినట్లు అగ్నికణములను నమిల్చిమింగే సామర్థ్యమును సంపాదించినను ప్రయోజనం లేదు. పక్షులు ఆకాశమందు స్వేచ్ఛగ సంచరించి నటుల ఆకాశమందు సంచరించే శక్తిని సంపాదించి సంచరించినను ఉపయోగంలేదు. ఇట్టి సిద్ధులను, తృణప్రాయముగా చూచి అపరోజానుభూతియందే దృష్టిపెట్టుకొని బ్రహ్మవిచారంచేసి అపరోజానుభూతిని సంపాదించి కృతకృత్యులు కావలయునని తాత్పర్యం.

పంచభూతములను స్వాధీనంచేసికొన్నను, అగ్నిస్తంభన, జలస్తంభన మొదలగు గొప్పపనులుచేయు శక్తిని సంపాదించినను, లోహములను భేదించుశక్తిని సంపాదించినను ప్రయోజనం లేదు. సిద్ధాంజనం మొదలగు కాటుక కళ్ళలో పెట్టుకొని భూమిలోనున్న నిధి నిక్షేపములను అనగా గనులను, యెవరయినా పొతిపెట్టిన ధనమును కనుగొని సంపాదించినను ప్రయోజనంలేదు. చక్రవర్తి సార్వభౌముడైనచు ప్రయోజనం లేదు. దేవేంద్రపదవిని సంపాదించి సర్వభోగములను అనుభవించినను ఉపయోగంలేదు. అపరోజానుభూతియే మోక్షమునకు అవసరమని గ్రహించవలయును.

సన్మసింది యత్రిశేష్టదైవను ఉపయోగంలేదు. మంత్రములచేత సుయ్యలను స్తంభింపచేసే శక్తిని సంపాదించినను ప్రయోజనంలేదు.

దనుర్వేదమును బాగుగా చదివి బాణములచేత లక్ష్మమును భేదించినను, అట్టి సామర్థ్యమును సంపాదించినను ప్రయోజనంలేదు. భూతకాలమందు, వర్తిమానకాలమందు, భవిష్యత్కాలమందు జరిగే వృత్తాంతములన్నిటిని తెలిసికొని చెప్పగల సామర్థ్యమును సంపాదించినను ప్రయోజనంలేదు. యేశక్తులను సంపాదించినను, యేపనులుచేసినను, యే భోగములను అనుభవించినను ఉపయోగంలేదు. అన్నియు నశించునవియే గనుక నిత్య పురుషార్థమగు మోక్షమునకు సాధనమైన అపరోఖాను భూతిలేనిదీ నిరుపయోగమని తాత్పర్యం.

ముఖ్యంగా ఈ విషయమును గ్రహించవలయును. అపరోఖాను భూతిని దృష్టిలోపెట్టుకొని బ్రహ్మాదిలోకములను, మహా యోగశక్తులును, సకలవిద్యలును, స్వర్గాదిసుఖములను, ఇంద్రాది దివ్యపదవులును చాలా కొద్దిఫలములని చెప్పిరి. ఈ యానందములన్నియు మనకు స్వరూపమగు బ్రహ్మానందముయొక్క లేశములే. ప్రతిబింబానందములేగాని పారమార్థికములుగావు. మహాసముద్రములో గాలికి నీటితుంపుర్లు బయలుదేరినట్లు బ్రహ్మరూపమగు ఆనందంలో నుండియే తక్కిన ఆనందములన్నియు బయలుదేరినవని శ్రుతి చెప్పుచున్నదని అనేకమార్పులు చెప్పబడిన విషయమే.

అందుచేతనే మోక్షము అన్నిటికంటే చాలా గొప్ప పురుషార్థము. జ్ఞానదశయందు అనగా కొన్నికోట్ల జన్మలనుండి సంపాదించిన పుణ్యములచేత పవిత్రుడైన కొన్నికోట్ల జీవరాసులలో, ఒకానొక మహానుభావునికే బ్రహ్మపరోఖానుభూతి కలుగును, అట్టి మహానుభావునికే సచ్చిదానంద రూపమగు స్వస్వరూపావస్థానమగు మోక్షము లభించును గాని సర్వులకు సులభంకాదు. ఈ స్థితిని బ్రహ్మాదిలోకములు స్వల్పములని చెప్పిరి. ప్రయోజనంలేదని చెప్పిరి గాని అజ్ఞానదశయందున్న మన

మందిరము యోగ్యతలేకుండా అన్నియు స్వల్పములని యనుకొనకూడదు. అన్నియు గొప్పవనియే విశ్వసించవలయును.

వైరాగ్యంలేని యజ్ఞానదశలో పాపక్షయమగుటకు వైరాగ్యం కలుగుటకు దేవతాపూజ చేయవలసినదే. దాసములూ చేయవలసినవే, ధర్మములూ ఆచరించవలసినవే, ఉపాసనలూ చేయతగినవే! పెద్దలసేవా చేయతగినదే, తీర్థయాత్రలూ చేయతగినవే. స్వకర్మలు అనుష్ఠింపతగినవే, యజ్ఞాదులూ చేయతగినవే, అసగా యజ్ఞానదశయందు అన్నియు ఉన్నవి. గనుక శాస్త్రములను పెద్దల ఉపదేశములను తప్పక నమ్మవలసినదే కాని ఇదియే పరమార్థమనుకొనకూడదు. అన్నింటిని ఆచరించుచూ ఈశ్వరా ర్శణం చేసిన సర్వపాపములు తొలగి అంతఃకరణశుద్ధి కలుగును. తరువాత బ్రహ్మనివారము వలన అపరోక్షానుభూతి కలుగును. అట్టి యపరోక్షానుభూతివలన ముక్తికలుగునని తాత్పర్యం.

అట్లా అంత కష్టంకదా బ్రహ్మజ్ఞానం, అంత కష్టంకదా మోక్షమును సంపాదించుట యని నిమత్సాహముతో ప్రయత్నం ఎవ్వరును మానకూడదు. కొందరికి ఒక జన్మలోనే వైరాగ్యం కలిగి అపరోక్షానుభూతి కలిగి మోక్షము లభించును అట్టివారి విషయంలో వారికి అనేక జన్మల పుణ్యమున్నట్లే మనం అర్థంచేసుకొనవలయును గాని ఏమీలేకుండా పూర్వజన్మ కృషిలేకుండా నిద్రిని పొందరని యనుకొనకూడదు. ఏ జీవునికి యెంత పూర్వజన్మ పుణ్యమున్నదో, మంచి సంస్కారము లెన్నియున్నవో మనకు తెలియవు కనిపించేవికావు. సామాన్యజనులకు కూడా త్వరలో జ్ఞానం కలిగి ముక్తిలభించును. వారికి పూర్వజన్మల పుణ్యములు, సంస్కారములును ఉన్నట్లే.

చిగురుటాకును నలుపుట అయినా కొంచెంకష్టం ప్రయత్నం చేయ

వలయునుగాని నేననే పరమాత్మను అంతకన్నా సులభముగా తెలుసుకొనవచ్చునే యెందుకు తెలుసుకొనలేదు. గనుక తత్వవిచారం చేయవలసినదేనని, యోగవాసిష్టమందు వసిష్టమహర్షి చెప్పినట్లున్నది. ఒకప్పుడు బ్రహ్మ విచారముచేసినను కొన్నిప్రతిబంధకములవలన ఈ జన్మలో అపరోక్షానుభూతి లభించకపోయినను ముందుజన్మలోనైనా తప్పకకలుగును. అందువలన నిరుత్సాహములేకుండా శాస్త్రమును ప్రమాణముగా విశ్వసించుచు, ప్రాచీన సంప్రదాయమును ప్రమాణముగా నమ్ముచూ లోకానుగ్రహముగల వేదశాస్త్ర సంప్రదాయమును గుర్తెరిగిన విద్వాంసుల వచనములను నమ్ముచూ ఆత్మజ్ఞానమునకు ఈ మనుష్యజన్మలో మనుష్య జీవులందరును వారివారి శక్తిననుసరించి, వారివారి యధికారముల ననుసరించి గట్టిప్రయత్నం చేయవలసినదేగాని కాలం వ్యర్థంచేయకూడదు.

ఈజన్మపోలే ముందు ఏ మవుదుమో తెలియదు. ఏజన్మవచ్చునో తెలియదు. పశుపక్షి మృగాదులజన్మ వచ్చినయడల ఆ జన్మలలో కర్మలను చేయలేము, జ్ఞానం సంపాదించలేముకదా. అందువలన మనుష్యజన్మ చాలా పుణ్యంవల్లగాని లభించదు, ఇట్టి అమూల్యమగు మనుష్యజన్మకాలం ఐహికమునకు కొంత ఉపయోగించినను, అమృష్టికమునకు అనగా జీవనం జరుగుటకు కొంతకాలము నుపయోగించినను, నరకం లేకుండా నుండుటకును. పాపజన్మలు లేకుండా నుండుటకును, అసలు జన్మలు లేకుండా ముక్తిని సంపాదించుటకును అతిజాగ్రత్తగా కాలం గడుపుచూ తత్వవిచారం చేయవలయును.

ఈ గ్రంథము అపరోక్షానుభూతియనే పేరుకలదికదా. అనగా మోక్షగ్రంథమే, సందేహంలేదుకదా. ఇది అందరికిని సులభముగా తెలియుటకే శంకరాచార్యులవారు వ్రాసిరి. అందిరనగా శ్రద్ధాభక్తులుకలవారేగాని విశ్వాసంలేనివారుకాదుగనుక ఈ గ్రంథమును బాగుగా అర్థముచేసి

కొనవచ్చును. అందుచేత నాశక్తివంచనలేకుండా స్ఫురించినంతవరకు తాత్పర్యమును వ్రాయుచు కొన్ని విశేషములను కూడా ఉదహరించుచు ప్రకృతమునకు అనుకూలముగా కొన్ని ప్రమాణరచనముల నుదహరించితిని. ఆ వచనములకు తాత్పర్యంకూడా వ్రాసితిని. అందులోకూడా అపరోషానుభూతియనే పేరు చాలా గొప్పగానున్నదిగనుక ఆ యపరోషానుభూతి గొప్పతనమును చెప్పుటకు శంకరాచార్యులవారు రచించిన ఇతర స్తోత్రశ్లోకములనుకూడా ఈ గ్రంథముయొక్క చివర ఉదహరించి తాత్పర్యమును వ్రాసితిని.

గనుక అస్తికజనులందరు ఈ శంకరాచార్య విరచితమగు అపరోషానుభూతిని బాగుగాచదివిగాని, లేక పెద్దలవద్దవివిగాని తత్వమును గ్రహించి తరించగలరని విశ్వసించుచున్నాను. నేనువ్రాసిన ఈ తెలుగు తాత్పర్యము సంస్కృతభాషయందు పరిచయంలేనివారికి కూడా బాగుగా ఉపకరించును. అద్వైతసిద్ధాంతమును బాగుగా తెలిసికొనుటకునూ చాలా ఉపకరించుననే విషయం చూచి మీరే తెలుసుకొనగలరు. అపరోషానుభూతి గ్రంథము సమాప్తము.

ఇట్లు శంకరాచార్య విరచిత అపరోషానుభూతిపై మద్దులపల్లి మాణిక్యశాస్త్రిచే రచింపబడిన తత్వరహస్య ప్రభయను తెలుగు తాత్పర్య వివరణం సమాప్తం.

శ్రీః శ్రీః శ్రీః

